

राष्ट्रियसंस्कृतसंस्थानम्, नवदेहली  
(केन्द्रीयसंस्कृतविद्यापीठग्रन्थमाला-संख्या १२।

श्रीगङ्गेशोपाध्यायविरचितो

# पक्षता !

श्रीरघुनाथशिरोमणि विरचितया दीधित्या

श्रीगदाधरमहाचार्यकृतया दीधितिप्रकाशिकया च अलंकृतम्



केन्द्रीयसंस्कृतविद्यापीठम्

तिरुपति:

१९८५



विष्णुसहस्रनाम (संस्कृत)

विष्णुसहस्रनाम (संस्कृत)

1. विष्णु

विष्णुसहस्रनाम (संस्कृत)

विष्णुसहस्रनाम (संस्कृत)



विष्णुसहस्रनाम (संस्कृत)

विष्णु

2. 3. 4.



श्रीरम्भु !  
श्रीहयग्रीवाय नमः ।

शास्त्रमुक्तावली ।  
तत्त्वचिन्तामणौ  
पक्षता ।

—(\*)—

## ❀ व्याप्तिनिरूपणानन्तरं पक्षधर्मता निरूप्यते ।

[ दीधितिः । ]

अनुमितिलक्षणैककार्यानुकूलत्वसङ्गत्या व्याप्त्यनन्तरं पक्षधर्मतां  
निरूपयितुमाह— व्याप्तीति ।

[ गदाधरीयम् । ]

मूले व्याप्तिपक्षधर्मतयोः सङ्गत्यप्रदर्शनेन न्यूनतां परिजिहीर्षुः  
तयोरेककार्यकारित्वरूपां सङ्गतिं प्रदर्शयन् व्याप्त्यनन्तरं मित्यादिमूल  
मवतारयति— अनुमितीति । अनुमितिलक्षणम्— अनुमितिस्वरूपं यत्  
एकं कार्यम्, तदनुकूलत्वसङ्गत्या— तत्प्रयोजकत्वरूपसङ्गत्या ; प्रयोज  
कत्वं च कारणतावच्छेदकस्यापीति व्याप्तिपक्षधर्मतयोः परामर्शनिष्ठ  
कारणतायामवच्छेदकत्वेनानुमित्यजनकत्वेऽपि न क्षतिः ।

यद्यपि पक्षताया न कारणतावच्छेदकघटकत्वम्, तामनन्तर्भाव्य  
पर्वतादिबृत्तित्वज्ञानत्वेनैवानुमितिजनकत्वात् ; तथापि पक्षताया अनुमितौ  
स्वातन्त्र्येण कारणतया तदुपलक्षितधर्मावृत्तितायाः कारणतावच्छेदक  
तया तद्व्यतिरिक्तविशिष्टस्यैककार्यानुकूलत्वमक्षतमेवेति ध्येयम् ।

निरूपयितुमिति । निरूपणम्— प्रतिपत्त्यनुकूलव्यापारः ; एवंच  
पक्षधर्मताघटकपक्षतानिरूपणस्यापि पक्षधर्मताप्रतिपत्त्यनुकूलत्वेन तन्नि  
रूपणमक्षतमेवेति मूले पक्षतानिरूपणेऽपि पक्षधर्मतां निरूपयितुमिति तस्य

\* “ व्याप्त्यनन्तर ” मिति पाठे अनुपपत्तिर्गादाधर्यामुद्घाटितेति ध्येयम् ।



तत्र न तावत्सन्दिग्धसाध्यधर्मत्वं पक्ष-  
त्वम्; सन्देहो हि न विशेषणम्; परा  
मर्शपूर्वं लिङ्गदर्शनव्याप्तिस्मरणादिना  
तस्य नाशात् ।

सन्दिग्धे ति ।

जाऽसङ्गतिः । पक्षे धर्मत्वं यस्या इति व्युत्पत्त्या पक्षताधर्मता  
पदं पक्षीयधर्मविशेषरूपपक्षतापरमिति केचित् ; तच्चिन्त्यम् ; तथात्वे  
लिखनसंक्षेपनिर्वन्धिनो दीधितिकारस्य “पक्षतां निरूपयितु” मित्य  
स्योपेक्षायां बीजाभावात् । व्याप्तीतीति । व्याप्तिनिरूपणानन्तर मिति  
मूलपाठाभिप्रायेण; “व्याप्त्यनन्तर” मिति पाठे च तत्र इकाराभावात्  
‘प्रत्यक्षे’ त्याद्युपेक्ष्य प्रत्यक्षवित्यादिरीत्या प्रत्यक्षोपजीवकत्वा दिति  
ग्रन्थधारकस्य तथाविधलिखनस्याऽसङ्गत्वापत्तेः । तत्रेति मूले तत्पदं  
पक्षधर्मतापरम्, सप्तम्यर्थश्च घटकत्वम् ; अन्वयश्चास्य पक्षत्व मित्यने  
नेत्यवधेयम् । सन्दिग्धे त्यादिग्रन्थस्य सन्दिग्धः साध्यरूपो धर्मो  
यत्रेति व्युत्पत्त्या विषयतया साध्याभूतधर्मसन्देहधर्मत्वं तादृशसन्देह  
पर्यवसितं पक्षत्वमित्युक्तौ तत्र साध्ये धर्मत्वनिवेशनमफलम् । धर्मपद  
सार्थक्याय स्वास्मिन् सन्दिग्धं साध्यधर्मत्वं बहुव्रीहिवलात्साध्यनिरूपित  
धर्मत्वपर्यवसितं पक्षत्वमित्युक्तौ साध्ये सन्दिग्धं धर्मत्वं यस्य तत्त्वं  
पक्षत्वमित्युक्तौ च साध्यनिरूपितधर्मत्वस्य पक्षधर्मत्वस्य वा यत्रापसिद्धिः  
तत्र वक्ष्यमाणानुपपत्तिप्रयोजकं तत् । एवं साध्यकोटिकसंशयस्य निवेशे  
साध्यं पक्षवृत्ति न वा? साध्यं पक्षनिष्ठात्वन्ताभावप्रतियोगि न वा? इत्यादि



[दी] यत्र साध्यस्य तादृशसम्बन्धावगाहिनिर्णयनिवर्त्यो यः संशयः  
स तत्र तादृशसम्बन्धेन साध्यानुमितौ पक्षतेत्यर्थः । तेन न  
पक्षसाध्यविशेष्यकसंशयाननुगमः ।

संशयासंग्रहः; तादृशसंशयोपादाने च पक्षसाध्यवा न्वेत्यादि  
संशयादनुमित्यनुपपत्तिः, अतो धर्मत्वांशं परित्यज्य केवलान्वयिग्रन्थे  
मणिकृतैव वक्ष्यमाणं तथाविधसकलसंशयानुगमप्रकारं दर्शयति— यत्रेति ।  
यत्र— यद्धर्मावच्छिन्ने; ससम्यर्थो निर्णयान्वयि विशेष्यत्वम् । साध्यस्य—  
साध्यतावच्छेदकावच्छिन्नस्य; षष्ठ्यर्थः प्रकारित्वम्; तस्यापि निर्णये  
ऽन्वयः । तत्र—तद्धर्मावच्छिन्ने; ससम्यर्थोऽनुमित्यन्वयि विशेष्यत्वम् ।  
तादृशसम्बन्धेन साध्यानुमितौ— तादृशसंसर्गावच्छिन्नसाध्यतावच्छेद  
कावच्छिन्नविधेयताकानुमितौ । पक्षता— जनकीभूतेत्यर्थः, पक्षविशेष्यक  
साध्याभावविशिष्टबुद्धाविव साध्यधर्मिकपक्षावृत्तित्वपक्षानिष्ठाभावप्रतियोगित्व  
विशिष्टबुद्धावपि पक्षसाध्यवानिति निश्चयस्य प्राचीनमते प्रतिबन्ध  
कत्वा त्साध्यं पक्षवृत्ति न वेत्यादिसंशयसंग्रहः; एवंच शुद्धपर्वतत्वादच्छि  
न्नोद्देश्यतानिरूपितशुद्धसंयोगसम्बन्धावच्छिन्नशुद्धवह्नितावच्छिन्नविधेयता -  
कानुमितित्वावच्छिन्नं प्रति पर्वतत्वादच्छिन्नविशेष्यतानिरूपितसंयोगसंस  
र्गावच्छिन्नवह्नितावच्छिन्नप्रकारताशालिनिश्चयत्वावच्छिन्नप्रतिबन्धकताकसं-  
शयो हेतुरिति पर्यवसितम् । तादृशनिश्चयप्रतिबद्धयत्वस्य यथाश्रुते वटादि  
विषयकसमूहालम्बनात्मक वह्न्यादिनिश्चयप्रतिबध्यवटादिसंशयसाधारणत्वा  
तादृशनिश्चयत्वावच्छिन्नप्रतिबन्धकताप्रवेशः । अवच्छिन्नत्वं च अन्यून  
वृत्तित्वम्; न तु स्वरूपसम्बन्धविशेषः; तेन वह्निसामान्याभावविशिष्ट  
बुद्धौ महानसीयत्वादिविषयतामनन्तर्भाव्य वह्निमान् महानसीयवह्नि  
मानित्यादिसकलज्ञानसाधारणवह्नित्वावच्छिन्नवतानिश्चयत्वेनैव प्रतिबन्ध  
कताकरणात् 'महानसीयवह्निमान् वह्निसामान्याभाववान्वा पक्ष'



इत्याकारकसंशयं प्रति महानसीयवह्नित्वावच्छिन्नप्रकारताशालिनिश्चयत्वे  
 नाऽप्रतिबन्धकत्वेऽपि न तथाविधसंशयस्य महानसीयवह्नित्वावच्छिन्न  
 साध्यकानुमितौ पक्षतात्वानुपपत्तिः न वा महानसीयवह्न्यभावादिविशिष्ट  
 बुद्धिप्रतिबन्धकतावच्छेदककोटौ वह्नित्वावच्छिन्नप्रकारत्वादेर्निविष्टत्वेऽपि वह्नि  
 मानित्याद्यनुमितौ महानसीयवह्निमान् न वा पक्ष इत्यादिसंशयस्य  
 पक्षतात्वापत्तिः; इत्थं च आहार्यस्य भ्रमत्वज्ञानास्कन्दितस्य च निश्चय  
 यस्याप्रतिबन्धकतया ऽनाहार्यत्वम् भ्रमत्वज्ञानानास्कन्दितत्वं च निश्चय  
 विशेषणं देयम्; अतो न तथाविधनिश्चयत्वान्यूनवृत्तिप्रतिबन्धकत्वप्रसिद्धिः.  
 पर्वतो वह्निमान्नेत्यादेः कस्यापि ज्ञानस्य धर्मान्तरावच्छिन्नविशेष्यकान्य  
 संसर्गकान्यधर्मावच्छिन्नप्रकारकनिश्चयसाधारणसंयोगसंसर्गक वह्नित्वाद्य-  
 वच्छिन्नप्रकारकनिश्चयत्वाच्चान्यूनवृत्तिप्रतिबन्धकताकत्वं न सम्भवतीति प्रकृत  
 पक्षतावच्छेदकावच्छिन्नविशेष्यतानिरूपितत्वादेः प्रकारताविशेष्यत्वम्. उप  
 नीतभानात्मकबाधनिश्चयस्यापि साध्यवृत्तानिश्चयसामान्यनिवर्तनीयतया  
 भ्रमत्वज्ञानास्कन्दितस्य च तस्यानुमित्यविराधितया, तथाविध बाधदशाया  
 गनुमित्यापत्तिः, अतस्संशयत्वनिवेशनम् । नच पक्षसाध्यविशेष्यकसंशयसा  
 धारणस्य अनतिप्रसक्तस्य संशयत्वस्य दुर्वचतया पुनरनुगमतादव  
 स्थ्यमिति वाच्यम्, बाधनिश्चयनिवर्तनीयत्वस्यैवात्र संशयपदेन विवक्ष  
 णीयत्वात् । केवलान्वयिसाध्यके च साध्ये पक्षनिष्ठाभावप्रतियोगित्वनिश्चय  
 एव सुलभो बाधः, एकविधबाधोपादानेनैव विविधसंशयानुगमसम्भवा  
 त्तदननुगमो न दोषाय; अनुगमस्यापि कथंचित्सम्भवाच्च ।

यत्तु पक्षसाध्यवैशिष्ट्यावगाहित्वं संशयपदेन विवक्षितमिति न  
 ननुगमः; साध्यं पक्षवृत्ति न वेति साध्यविक्षेप्यकसंशयस्यापि तथात्वा  
 दिति; तदसत्;— तथा सति साध्यपक्षवैशिष्ट्यानवगाहिनः साध्यं  
 पक्षनिष्ठाभावप्रतियोगि न वेति संशयस्यासंग्रहात् । नच केवलान्वयिस्थले



साध्यं पक्षवृत्ति न वेत्यादिसंशयादेव अनुमित्युत्पत्त्या तथाविधसंशया संग्रहो न दोषायेति वाच्यम् ; प्रमेयत्वं पक्षनिष्ठात्यन्ताभावप्रतियोगि न वेत्यादिसंशयस्य केवलान्वयिग्रन्थे मणिकृतैव संगृहीततया तद्विरोधात् ।

वस्तुतस्तु— तादात्म्येन प्रमेयपक्षकवाच्यसाध्यकस्थले तादृशसंशया प्रसिद्धिः— तादात्म्यसम्बन्धेन पक्षसम्बन्धित्वाभावरूपकोट्यप्रसिद्धेः । न च साध्ये पक्षनिष्ठाभावप्रतियोगित्वसंशयस्य पक्षतात्वेऽप्युक्तस्थले पक्षतावच्छेदकसामानाधिकरण्यप्राप्तेरानुमितेरुद्देश्यत्वे पक्षतावच्छेदकावच्छेदेन वर्तमानभेदप्रतियोगित्वकोटिकसंशयस्यैव साध्यवृत्तिनिर्णयप्रतिबध्यतया पक्षतात्वमङ्गीकर्तव्यम् ; तच्च न सम्भवति, प्रमेयत्वावच्छेदेन वर्तमानभेदा प्रसिद्ध्या कोट्यप्रसिद्धेरिति वाच्यम् ;— घटपटोभयत्वावच्छिन्नभेदस्य प्रतियोगिन्यपि प्रत्येकं वर्तमानतया तादृशभेदस्यैव पक्षतावच्छेदकावच्छेदेन वर्तमानस्य प्रसिद्धेः । तत्र पक्षतावच्छेदकावच्छिन्नवृत्तिकामावे साध्यतावच्छेदकावच्छिन्नप्रतियोगिताकत्वतादात्म्यसम्बन्धावच्छिन्नप्रतियोगिताकत्वोभयत्वावच्छिन्नतदभावकोटिकसंशयस्य पक्षतात्वोपगमाच्च । एवमप्रसिद्धसाध्यकव्यतिरेक्यनुमानस्थले साध्यवैशिष्ट्यावगाहिसंशयानुपपत्तेस्तत्र साध्यात्मकाभावप्रतियोगिनि पक्षवृत्तित्वादिसंशयस्यैव पक्षतात्वस्योपगन्तव्यतया संशयपदेन साध्यपक्षवैशिष्ट्यावगाहित्वानिवेशनासम्भव इति ।

अथ बहिःसाध्यसाध्यकस्थले महानसीयबहिःसाध्यवच्छिन्नसाध्यकस्थले च ' बहिःसाध्य वा पक्ष ' इत्येतादृशसंशयस्य पक्षतात्वप्रसङ्गः, साध्यवृत्तानिश्चयान्वर्त्यत्वात् । न च सिद्धसाधनस्थले अनुमितिवारणमेव पक्षताहेतुत्वकल्पनप्रयोजनम् ; एवं चोक्तसंशयस्य पक्षतात्वोपगमेऽपि सिद्धिदशानुमित्याप्त्यसम्भवात्तस्य पक्षतात्वमिष्टमेवेति वाच्यम् ; साध्यतावच्छेदकावच्छिन्नसाध्यतदभावान्यतरस्मिन् पक्षसम्बन्धावगाहिसन्देहस्यैव प्राचीनैः पक्षतात्वोपगमात् ; अन्यथा बाधसाधारणरूपेण पक्षतात्वोप-



गमेपि सिद्धिक्रमेणुमिति वारणसम्भवाद्वाधवारकसंशयत्वनिवेशस्य निष्प्रयो  
जनकत्वापत्तेः । न च तादृशसंशयस्य वह्निव्याप्याद्यभाववत्तानिश्चयरूप  
बाधाप्रतिबद्धयतया नातिव्याप्तिरिति वाच्यम् ; वह्निव्याप्याभावाभाव  
वान् पर्वतः पर्वतो वह्निमान्नवेति संशयस्य तादृशबाधानिश्चयप्रतिबध्य  
तया तावतापि तद्वारणासम्भवात् ।

यत्तु—प्रकृतसाध्यतावच्छेदकवच्छिन्नविषयताघटितधर्मावच्छिन्नप्रति  
बध्यतानिवेशा न्नोक्तातिप्रसङ्गः, वह्न्यभावविशिष्टज्ञानत्वाद्यवच्छिन्नाया  
वह्निव्याप्यवत्तानिश्चय प्रतिबध्यताया अवच्छेदककोटौ वह्निव्याप्य  
त्वावच्छिन्नविषयताया अनन्तर्मावादिति, तन्न;— वह्न्यभावादिसाध्यक  
स्थले वह्निमान्नवेत्यादिसंशयासंग्रहप्रसङ्गात्, वह्निविशिष्टबुद्धित्वाद्यवच्छि  
न्नाया वह्न्यभावादिनिश्चयप्रतिबध्यताया अवच्छेदकगर्भे वह्न्यभाव  
त्वाद्यवच्छिन्नविषयताया अनिवेशात् ; यत्र च वह्निव्याप्यत्वाद्यवच्छिन्न  
स्यैव पक्षत्वं साध्यत्वं च तत्र वह्निव्याप्यो वह्निमान्नवेति संशय  
वारणस्याशक्यत्वात् ।

यत्तु— साध्यवत्ताज्ञानप्रतिबन्धकतावच्छेदकविषयताघटितधर्मा  
वच्छिन्नत्वेन प्रतिबध्यताया विशेषणीयतया वह्निव्याप्यवत्ताज्ञानं प्रति  
वह्न्यभावादिनिश्चयत्वेनाप्रतिबन्धकतया तद्विषयताया साध्यवत्ताज्ञान  
प्रतिबन्धकतावच्छेदकत्वविरहेण नातिप्रसङ्ग इति; तदपि न;— ताव  
तापि महानसीयवह्निसाध्यकस्थले महानसीयवह्न्यभावाभाववान् पर्वतो  
वह्निमान्नवेति संशयवारणासम्भवात् ।

अत्रोच्यते;— संशयत्वं स्वनिष्ठविषयताघटितधर्मावच्छिन्नप्रति  
बन्धकतानिरूपितप्रतिबध्यताशालित्वम् ; ज्ञानभेदेन विषयताभेदानभ्युप  
गमात्संशयनिष्ठवह्निमत्पर्वतनिरूपितविषयताया अपि प्रत्येकं निश्चय



वृत्तित्वात्प्रतिबन्धकतावच्छेदकघटकत्वोपपत्तिः; वह्न्यादिसाध्यकस्थले वह्न्यभाववान् पर्वतो घटवान्नवेति संशयस्य तादृशघर्माक्रान्तस्य साध्यवृत्तानिश्चयप्रतिबद्धयस्य च वारणाय साध्यवृत्तानिश्चयप्रतिबद्धयतावच्छेदकावच्छिन्नत्वेन निरूपितसंशयत्वघटकप्रतिबध्यता निवेशनीया; घटादिमत्ताज्ञानत्वावच्छिन्नप्रतिबध्यताया अतथात्वात्तात्प्रसङ्गः . तत्र वह्न्यभाववान्नवेति संशयस्य पक्षतात्वमिष्टमेव, तस्य बहिः पक्षानिष्ठाभावप्रतियोगी न वेति संशयसमशीलत्वात् । स्वनिष्ठविषयतायां बाधप्रतिबध्यतावच्छेदकत्वं निवेशनीयम्, तेन वह्निव्याप्यसाध्यकस्थले वह्निमान्न वा पक्ष इत्येतादृशसंशयस्य व्युदासः; तत्र वह्निव्याप्याभावाभावेन व्याप्यस्य पृथग्भावेऽपि संशयत्वघटकीभूतस्वनिष्ठवह्निमत्पक्षविषयताया वह्निव्याप्याभावनिश्चयप्रतिबध्यतावच्छेदकत्वविरहात् । एवं च वह्न्यभाववान् पर्वतो घटवान्नवेत्यादौ व्यावृत्त्यसम्भवेऽपि शुद्धवह्नित्वावच्छिन्नसाध्यकस्थले वह्न्यभाववान् पक्ष इत्येतादृशबाधनिश्चयप्रतिबध्यस्य महानसीयवह्निमान्न वा पक्ष इत्येतादृशसंशयस्य पक्षतात्ववारणाय साध्यवृत्तानिश्चयप्रतिबध्यतावच्छेदकावच्छिन्नत्वनिवेशनं सफलमिति ध्येयम् । एतेन अवच्छेदकावच्छेदेनानुमितौ पक्षतावच्छेदकसामानाधिकरण्यमात्रेण कोटिद्वयावगाहिनो निश्चयस्यावच्छेदकावच्छेदेन साध्यादिमत्तानिश्चयप्रतिबध्यत्वेऽपि निरुक्तसंशयत्वाभावेन न पक्षतात्वमिति संक्षेपः ।

अथ अवच्छेदकावच्छेदेन कोटिमवगाहमानस्य कोटिद्वयसमुच्चयस्य पक्षतात्वापत्तिः, तस्याप्युक्तरूपाक्रान्तत्वात्; न च विरोधावगाहित्वानिवेशात्तद्वारणमिति वाच्यम्; कुत्रचित्किंचित्प्रतियोगिकविरोधमानस्य समुच्चयेऽप्यक्षतत्वात्; साध्यतदभावादिविरोधावगाहित्वस्य प्रत्येकं सकल



संशयसाधारण्यासम्भवादिति चेन्न; संयोगादेरव्याप्यवृत्तिज्ञानदशायां तद्वत्त्वग्रहविषयीभूतधर्मिणि तदभावादिग्रहोत्पत्त्या तद्वत्ताज्ञानस्य तदभाववत्ताज्ञानप्रतिबन्धकतायां अव्याप्यवृत्तित्वज्ञानस्योत्तेजकतामपेक्ष्य व्याप्यवृत्तितावगाहित्वेनैव प्रतिबन्धकतोपेयते; व्याप्यवृत्तिस्वञ्च अनवच्छिन्नाधारताकत्वम्, सर्वत्र प्रतिबन्धकज्ञाने तादृशाधारताया अन्ततः कोट्योऽस्संसर्गविषयैव भानमुपेयते; एवंच समुच्चयनिष्ठकोटिविषयता न विपरीतज्ञानप्रतिबन्धकतावच्छेदिका, व्याप्यवृत्तित्वविषयत्वानिरूपितत्वात्; अत्र उक्तसंशयत्वनिरुक्तौ स्वपदेन समुच्चयोपादानासम्भवेन तस्य पक्षतात्वापत्तिविरहात् ।

अथ वा- स्वघटितधर्मावच्छिन्नप्रतिबन्धकतानिरूपितप्रतिबन्धकतावच्छेदकीभूता या त्वनिरूपकतावच्छेदकधर्मावच्छिन्ननिरूपिताविरोधविषयतानिरूपितप्रकारिता सामानाधिकारण्यसम्बन्धेन तद्विशिष्टप्रकारितैव संशयत्वम्; तच्च समुच्चयव्यावृत्तम्, समुच्चये विरोधाभासेन कोटिद्वयविषयतयोर्विरोधविषयत्वानिरूपितत्वात्, संशयेचान्ततः कोट्योः संसर्गतायापि परस्परविरोधभानोपगमेन सकलसंशयसंग्रहः, यदंशे संशयत्वं तत्कोटिविरोधस्यैवोक्तरूपेणोपादानसम्भवात् न वस्त्वन्तरविरोधभानमादायातिप्रसङ्ग इति ।

केचित्तु— साध्यनिश्चयसाध्याभावानिश्चयप्रतिबन्धकतावच्छेदकविशेष्यताशालित्वं समुदितार्थः; संशये च धर्मिणि उभयप्रकारतानिरूपितैकविलक्षणविषयता समुच्चयवैलक्षण्यायोपाभ्यत इति तादृशविषयताया विभिन्नरूपेण उभयनिश्चयप्रतिबन्धकतावच्छेदकतया नासम्भव इत्याहुः; तच्चिन्त्यम् ।



[दी] न वा सम्बन्धान्तरेण सन्देहे निर्णीतसम्बन्धेन पक्षत्वम्, न  
वा तमःप्रभृतिषु

प्रकृतपक्षतावच्छेदकावच्छिन्नविशेष्यकसाध्यतदभावकोटिकज्ञानत्वा-  
दिकमुपेक्ष्य निरुक्तरूपेण संशयनिवेशनप्रयोजनं दर्शयति— तेन  
न पक्षे ति । पक्षविशेष्यकस्य पक्षसाध्यवान्न वेत्यस्य साध्यविशेष्य  
कस्य साध्यं पक्षवृत्ति न वेत्यस्य संशयस्याननुगमः; तथा सति फलस्या  
विलक्षणतया व्यभिचारेण कारणता भज्यतेति भावः । इदमुपलक्षणम्;  
साध्यवद्भेदादिकोटिकसंशयाननुगमोपि बोध्यः ।

विशेष्य सम्बन्धनिवेशप्रयोजनं दर्शयति— न वे ति । सम्ब-  
न्धान्तरेण— तत्सम्बन्धातिरिक्तसम्बन्धेन; सन्देहे— सन्देहदशायाम्;  
निर्णीतसम्बन्धेन— पक्षांशे साध्यायसंसर्गविधया तत्कालीननिर्णयविषयी  
भूततत्सम्बन्धेन । एतदनन्तरं “अनुमिता” विति पूरणीयम् । तत्सम्बन्धेन  
संशयासत्त्वेपि तत्सम्बन्धेन सिद्धिशून्यकाले इष्टापत्तिसम्भवा निर्णीते  
त्युक्तम् । सम्बन्धमनिवेश्य साध्यनिर्णयसामान्यनिवर्त्यत्वनिवेशेऽप्रसिद्धि  
प्रसङ्गः; यत्किञ्चिन्निर्णयनिवर्त्यत्वं यत्किञ्चित्संसर्गकनिश्चयसामान्यनिवर्त्यत्वं  
वा यदि निवेश्यते ? तदाऽयमतिप्रसङ्गो बोध्यः । धर्मत्वांशानियेशनप्रयो-  
जनमाह- तमःप्रभृतिष्विति । स्वधर्मत्वसंशयविषयसाध्यकत्वं पक्षत्वंमि-  
त्युक्तौ धर्मत्वनिवेशेऽप्यवृत्तिसाध्यकघटादिपक्षकस्थले न पक्षतावैकल्यम्,  
घटादिसमवेतत्वस्य प्रसिद्ध्या गगनादौ तत्संशयसम्भवादिति तमःप्र-  
भृतिपर्यन्तानुधावनम्; तथा च साध्ये सम्बन्धान्तरेण पक्षवृत्तित्वसंशय  
दशयां निर्णीतसम्बन्धेनानुमितिवारणाय प्रकृतसाध्यतावच्छेदकसम्बन्धेन  
स्ववृत्तित्वसंशयस्यावश्यं निवेशनीयतया तमःप्रभृतिसमवेतत्वस्याप्रसि-  
द्ध्या साध्ये पक्षवृत्तित्वसन्देहमादायापि न तत्र पक्षत्वोपपत्तिरिति



नाप्युपलक्षणम् ; अव्यावर्तकत्वापत्तेः ।  
 नापि साधकबाधकमानाभावः, उभया  
 भावस्य प्रत्येकं सत्त्वेपि सत्त्वात् ।  
 नाप्यभायद्वयं तथा, बाधकमानाभावस्य  
 व्यर्थत्वात् । ह्रदादेः पक्षत्वेपि बाधहेत्व  
 सिद्ध्यादेरावश्यकत्वेनानुमित्यनुत्पादात् ।  
 नापि साधकमानाभावः ; “ श्रोतव्यो  
 मन्तव्यो निदिध्यासितव्य ” इति श्रुत्या  
 समानविषयकश्रवणानन्तरं मननबोध-  
 नात्, प्रत्यक्षदृष्टेऽप्यनुमानदर्शनात्,  
 एकलिङ्गावगतेपि लिंगान्तरेण तदनुमा-  
 नाच्च । ‘श्रोतव्य इतिवाक्येभ्यो मन्तव्य  
 श्रोतव्येतिभिः’ इति स्मरणात् ॥

---

[दी] समवायेनाकाशादिसाधने तद्वैकल्यम् । संशययोग्यतां निरस्यति-  
 नापीति । साधकबाधकमाने- सिद्धिबाधौ ।

---

भावः । स्वरूपसम्बन्धेन तमोवृत्तित्वस्य प्रसिद्ध्या तेन सम्बन्धेन अनु-  
 मितौ नानुपपत्तिः, अतः समवायेनेति । पक्षे साध्यीयसाध्यतावच्छे-  
 दकसम्बन्धावच्छिन्नवर्जितासंशयस्य पक्षतात्वे तमःप्रभृतिषु वृत्तिमंसा-  
 वने नानुपपत्तिः, अतः आकाशादीति । तद्वैकल्यम्- पक्षतावैकल्यम् ।



सन्देहोऽनुमितौ हेतुः? विशेषणत्वा पक्षधर्मज्ञाननिष्ठायां तज्ज  
नकतायां अवच्छेदकः? अथ वा उपलक्षणतया तादृशजनकतायामव  
च्छेदकः? तत्राद्यं पक्षद्वयं दूषयति- मूले सन्देह इति । विशेषणम्-  
अपेक्षणीयानुमित्यव्यवहितप्राक्सत्ताकं अनुमित्तिकारणं विशेषणविधया  
कारणतावच्छेदकं वेति यावत् ! परामर्शपूर्वं तस्य संशयस्य नाशा  
दित्यन्वयः । यत्रादौ लिङ्गदर्शनं ततो व्याप्तिस्मरणं तदभिप्रायेण लिङ्ग  
दर्शनस्य यत्र तयोर्विपरीतक्रमः, तदभिप्रायेण व्याप्तिस्मरणस्य नाश  
कत्वमभिहितम् ; अत एकत्रोभयोर्नाशकत्वासम्भवेऽपि न क्षतिः । आदिपदेन  
यत्र संशयानन्तरक्षणे व्याप्तिस्मरणाद्यनुगुणज्ञानान्तरोत्पादः तदनन्तरमेव  
व्याप्तिस्मरणादिः तत्रत्यतादृशज्ञानसङ्ग्रहः ।

द्वितीयं दूषयति- नोपलक्षण मिति । अव्यावर्तकतापत्तेः-  
सिद्धिकाले अनुमित्यवारकतापत्तेः । तत्कालीनपरामर्शस्यापि कालान्तरीण  
संशयविषयधर्मवृत्तित्वावगाहितस्य सामग्र्या अक्षतत्वादिति भावः ।

अथ साध्यसन्देहोऽनुमितौ हेतुरेव, लिङ्गदर्शनव्याप्तिस्मरणादिना  
पूर्वोत्पन्नसंशयनाशेऽपि तदनन्तरं परामर्शव्यवहितप्राक्क्षणजातसंशयान्तरा  
देव अनुमित्तिरिति कल्प्यते; नचानुत्पन्न एव संशये यत्र स्वसामग्रीव  
शात्परामर्शोत्पत्तिस्तत्र अनुमित्यनुत्पादप्रसङ्गः, परामर्शकाले तदुत्तरं च  
विशेषदर्शनरूपप्रतिबन्धकवशेन संशयोत्पादासम्भवादिति वाच्यम् ;  
कलानुरोधेन सर्वत्रैवानुमित्युपधायकपरामर्शव्यवहितप्राक्क्षणे संशयोत्पाद  
कल्पनात् . यत्र संशयोत्पादप्रसङ्गणे परामर्शसामग्री प्रमाणासिद्धा, यत्र  
वा परामर्शसामग्रीपूर्वक्षणे संशयजनकधर्मिज्ञानाद्यभावः प्रमाणिकस्तत्र  
परामर्शानन्तरं साध्यस्य प्रत्यक्षनिश्चय एवोपगम्यते, तत एव प्रवृत्त्या  
द्युपपत्तेः; तत्रानुमिनोमीत्यनुव्यवसायस्याप्यगत्या अमत्वमेव कल्प्यते;  
अनुगताननुगतसिद्धाधिविषयभावकूटविशिष्टसिद्ध्यभावस्या अनुमितिहेतुत्वा-



पक्षया संशयहेतुतायां लाघवात् . संशयहेतुत्वोपगमे बाधनिश्चयदशायां संशयाभावादेवानुमितिवारणसम्भवात् नानाविधबाधाभावस्य अनुमिति हेतुत्वाकल्पनेनानुमितिसामग्रीप्रतिबन्धकतायां तदनिवेशेन च लाघवान् . जनकज्ञानविरोधितयैव च बाधादीनां हेत्वाभासत्वोपपत्तेः . संशयस्य च कार्यतावच्छेदककोटौ कारणवैशिष्ट्यं निवेश्य विशिष्य तादृशतादृश संशयत्वेनैव हेतुता वाच्या, अतो दीधितिकारदार्शितरूपस्य स्वत्वघटित ताया उक्तयुक्त्या आवश्यकत्वात् प्रतिबन्धतादीनां स्वस्वावच्छेदक भेदेन भिन्नानामननुगमाच्च शब्दानुगममात्रपर्यवसानेपि न क्षतिः । संशयस्य बाधसाधारणतदभाववत्ताज्ञानत्वेन कारणत्वम्, न तु पक्षधर्मिकसाध्यतदभावो भयप्रकारकज्ञानत्वरूपसंशयत्वेन; गौरवात् । बाधनिश्चयदशायां च नानुमित्या पत्तिः, प्रत्यक्षादिसाधारणालौकिकविशिष्टबुद्धित्वावच्छिन्नं प्रति बाधनिश्चय प्रतिबन्धकताया आवश्यकत्वादिति तु न श्रद्धेयम् ; बाधनिश्चये अप्रा माण्यग्रहसत्त्वे अनुमित्यापत्तेः, अप्रामाण्यग्रहाभावस्य संशयजनकतायां प्रयोजनविरहेणानिवेशात्, साध्यसन्देहे अप्रामाण्यग्रहसत्त्वेऽप्यनुमित्युप गमे क्षतिविरहात्, संशये अप्रामाण्यनिश्चयसत्त्वे अनुमित्यनुत्पादेपि संशये विषयसंशयकस्य अप्रामाण्यसंशयस्याकिञ्चित्करतया तत्र अप्रामाण्य निश्चयत्वावच्छिन्नाभावस्यैव निवेशनीयतया अप्रामाण्यशङ्कास्कन्दित बाधनिश्चयादनुमितेर्दुर्बलत्वात् इति चेन्न;— प्रत्यक्षादीनां निर्णीतस्यापि साध्यस्यानुमित्तया अनुमितेरानुभाविकत्वात्, संशयस्य पक्षतात्वे तद नुपपत्तेः । अनुभावश्लोपे विशेषदर्शनमूलकप्रत्यक्षादेव सर्वत्र प्रवृत्त्यादि सम्भवे अनुमानप्रामाण्यस्यैव विलोपापत्तेः . पक्षधर्मताप्रत्यक्षव्याप्तिस्मरण योरविरलक्रमेणात्पत्त्यनन्तरं यत्र परामर्शः तत्र व्याप्तिस्मरणकालीनपक्ष धर्मताज्ञानस्यापि विशेषदर्शनतया तस्य पूर्वं सत्त्वेन तत्र व्याप्ति स्मरणानन्तरं संशयाभावात् । एवमप्रसिद्धसाध्यकस्थले संशयासम्भवादनुमि त्यनुपपत्तेः, संशयानन्तरजातसिद्ध्यात्मकपरामर्शादनुमित्यापत्तेश्चेति संक्षेपः ।



[दी] केवलान्वायिनि च पक्षनिष्ठाभावप्रतियोगित्वधीरेव सुलभो बाधः ।

ननु तत्रापि

संशयनाशेपि यावन्न निर्णय स्तावत्पर्यन्तं संशययोग्यतावा ज्ञेयपायात्-  
स्या एव पक्षतात्वं सम्भवतीति तदनिराकरणे मूलस्य न्यूनता, अतो नापी  
ति मूलमेव संशययोग्यतानिराकरणपरतया व्याचष्टे- संशययोग्यता  
मिति । साधकबाधकमानपदस्य सिद्धिबाधहेतुरूपयथाश्रुतार्थपरत्वे सवददा  
नुमित्यनुपपत्तिः; अनुमितिपूर्वं सिद्धिबाधहेतुभूतचक्षुरादेस्सिद्धिहेतुभूत  
परामर्शस्य च सर्वत्रैव सत्त्वात्, अतस्तत्पदं सिद्धिबाधपरतया व्या  
चष्टे- साधके ति । यद्यपि बाधकमानपदस्य बाधजनकसामग्रीपरत्वेपि  
न क्षतिः, बाधसामग्र्यचनन्तरक्षणे कदाप्यनुमितेरनुत्पादात् ; तथापि बाध  
जनकतामात्रेण तत्सामग्रीपरत्वे तदवच्छिन्नाभावस्य हेतुता लभ्यते, तत्र  
चौक्तैवानुपपत्तिः; बाधसामग्रीत्वेन तत्परत्वं च विना लक्षणां न निर्वहतीति  
लक्षणाया आवश्यकत्वे बाध एव लक्षणोचितेत्यभिप्रायेण इदम् ।

ननु पक्षे साध्याभावनिश्चयस्य बाधतया केवलान्वायिनि साध्या  
भावप्रसिद्ध्या बाधाप्रसिद्धिरिति तदभाववदितपक्षतावैकल्यम्, अत जाह-  
केवलान्वायिनिचे ति । पक्षनिष्ठे ति । “ साध्ये ” इत्यादिः । धीः- नि  
र्णयः । सुलभो बाध इति । तथा च तादृशबाधाभावस्यैव पक्षता-  
घटकत्वान्नानुपपत्तिरिति भावः । सुलभ इत्यनेन तत्राभावांशे साध्य  
प्रकारकभ्रमात्मकबाधस्यापि कदाचित्कस्यचित्पुरुषस्य प्रसिद्ध्या तदभाव  
वदितत्वमपि पक्षतायास्सम्भवतीति सूचितम् ।

व्याप्तिस्मरणादिना पूर्वानुमितसानाशस्थले अनुमितानुपपाद्य सिद्धाव  
यिचाविरहेपी त्यादिग्रन्थमवतारयति-नन्वि ति । तत्रा पि- परामर्शपूर्वं



## सिषाधयिषितसाध्यधर्मा धर्मी पक्षः, अथ

पुनरनुमित्सा ततः परामर्शान्तरं स्मरणात्मकाद्वा  
पशमर्शादनुमितीष्टसाधनताविषयकादनुमित्सा ततोनुमिति  
रिति फलबलत्कल्पनीयमित्यत आह— सिषाधयिषे ति ।

अनुमित्सानाशस्थलेपि । पुनरनुमित्सा— पशमर्शान्तरं अनुमि-  
त्सान्तस्म । ननु परामर्शान्तरोत्पन्नेच्छाजनकज्ञानेनेच्छाजननसमकालं  
परामर्शस्य नाशात् तादृशेच्छातः कथमनुमितिरित्यतः आह— ततः  
परावर्शान्तर मिति । विनश्यदवस्थापन्नानुमित्सयाऽनुमितिमुपपाद्य अवि-  
नश्यदवस्थाप्युपपादयति— स्मरणात्मकाद्वे ति । चाक्षुषादिपरामर्शस्या  
नुमित्यंशे इष्टसाधनताप्रकारकसमूहालम्बनरूपत्वं न सम्भवति, स्वा-  
द्योम्यमुख्यविशेष्यकज्ञानजनने इन्द्रियस्याऽसामर्थ्यात् ; अतस्तस्य तथात्व  
मुपेक्ष्य तन्मूलकल्याप्यवत्पक्षगोचरसंस्कारात्पूर्वानुमित्साजनकेष्टसाधनता  
ज्ञानादितसंस्कारसद्वृत्तात् समूहालम्बनस्मरणात्मकपरामर्शान्तस्य अनु-  
सरणम् । स्मरणे लुपलक्षणम् ; तथाविधमानसपरामर्शोपि बोध्यः ।

ननु कल्पकाभावाच्चैतादृशकल्पनासम्भव इत्याशंकां परिहरति—  
फलबला दिति । सिषाधयिषारूपकारणं विना अनुमित्यात्मककार्यानु-  
दयबलादित्यर्थः । सिषाधयिषाविरहेपी ति मूलस्य “ अनुप्राप्तु ”  
रित्यादिः ; तेनेश्वरस्व सिषाधयिषायास्तत्राक्षतत्वेपि न क्षतिः । इच्छा  
रूपपक्षताया आत्मनिष्ठप्रत्यासत्त्यैव हेतुतेत्यभिप्रायेणेदम् । नच तत्रापि  
पूर्ववत्फलबलादनुमित्सां कल्पयित्वा अनुमितिश्शक्योपपत्तिका, तत्र तद-  
भावस्यानुभवसिद्धतया कल्पनाऽसम्भवात् ; पूर्वं कदापि यस्य मेघानु-  
मितिर्नासीत्तेन तत्रेष्टसाधनताया अगृहीतत्वेन तद्गोचरानुभवस्यचासम्भवेन  
तदनुमित्सा सामग्र्या एव दुर्घटत्वाच्च ।



[क्षी] नचानुमितिजनकेच्छैव पक्षता, सा च कचित्स्वनिष्ठैव सर्वत्रेश्वरनिष्ठैव  
सुलभेति वाच्यम् ; तस्या नित्यत्वेन सिद्धौ सत्यामपि पक्षता  
प्रसङ्गात् । नच तस्मास्तदानीं न तज्जनकत्वम् , तद्धि न  
योग्यता, अनपायात् ; न तदुपधानम् , अनुमितेः पूर्वं तद  
भावात् । न तत्सामग्रीसमवधानम् , कारणमात्रस्य पक्षताकुक्षि-

विषयमिष्टप्रत्यासत्त्यैवानुमित्ताया हेतुता वाच्येत्यभिप्रायेण उक्त  
स्थले पक्षतोपपत्तिं दीधितिकृदाशङ्कते— नचेति । इच्छैव— समानाधि  
करणव्यधिकरणसाधारणेच्छामात्रमेव । स्वनिष्ठैव— अनुमातृसमवेतेव ।  
तस्याः- ईश्वरेच्छायाः । पक्षताप्रसङ्गादिति । तथा च सिद्धचनन्तर  
मनुमित्यापत्तिरित्यर्थः । तदानीम्— सिद्धिदशायम् । नतज्जनकत्वमिति ।  
तथाचानुमितिजनकत्वविशिष्टेच्छात्वेनैव हेतुता वाच्या; कारणतावच्छेदक  
विशिष्टस्य प्राक्सत्त्वमेव फलोपधाने तन्त्रमिति नातिप्रसङ्ग इति भावः ।

अनुमितिजनकत्वेन जनकत्वे आत्माश्रयसत्त्वेपि स्फुटत्वात्तमुपेक्ष्य  
दूषणान्तरमाह— तद्धीति । योग्यता—स्वरूपयोग्यता । अनपाया  
दिति । कारणतावच्छेदकधर्मरूपयोग्यतायास्तत्सर्वदैव सत्त्वादित्यर्थः ।  
तदुपधानम्— तद्वैशिष्ट्यम् । तदभावात्— अनुमितिवैशिष्ट्याभावात् ।  
तथाच अनुमित्युत्पादनियामिकाया अनुमितिविशिष्टेच्छायाः प्राक्सत्त्वेन  
अनुमितेरेवानुपपत्तिः । इदमुपलक्षणम् ; अनुमित्यनन्तरं अनुमित्या  
पत्तिरपि बोध्या ।

नन्वनुमितिजनकतावच्छेदका यावन्तो धर्माः प्रत्येकं तदवच्छिन्न  
कूटविशिष्टत्वरूपतत्सामग्रीसमवधानमेवेच्छाविशेषणं देयम् ; तच्च कार्यान्वयव  
हितप्राक्क्षण एवेति नातिप्रसङ्ग इत्याशङ्कामपनुदति— न तत्सामग्रीति ।  
कारणमात्रस्यैवेति । तथाच परामर्शासत्त्वदशायामीदृशपक्षताविरहा  
देवानुमितिवारणसम्भवात्परामर्शादीनां हेतुताविलयप्रसङ्ग इति भावः ।



[दी] निक्षेपप्रसङ्गात्, शेषवैयर्थ्यात्, तदानीं सामग्रीविरहप्रयोजकत्वमिति  
रेकप्रतियोगिनः कारणान्तरस्य वक्तव्यतापाताच्च ।

ननु सामग्रीसमवहितेच्छात्वेन न पक्षताया हेतुत्वमुपेयते, सामग्री  
षट्कहेतूनां मिथो विशेष्यविशेषणभावे विनिगमनाविरहेत् तेषां  
स्वतन्त्रकारणतयैवातिप्रसङ्गस्य वारितत्वात् ; किंत्वीश्वरेच्छामादायैव  
सिद्धिकाले पक्षताव्यवहारवर्णाव पक्षपदप्रवृत्तिनिमित्तत्वमेव तादृश्येणो  
पेयते, अतो नायं दोष इति दूषणान्तरमाह- शेषे ति । अनुमितिसामग्र्या  
एव पक्षतात्वसम्भवेन इच्छारूपविशेष्यभागस्य निष्प्रयोजनकत्वादित्यर्थः ।

अत्रचेष्टापत्तौ दूषणान्तरमाह- तदानीं मिति । परामर्शादिसमव  
हितसिद्धिदशायाम् । अन्वयश्चास्य सामग्रीविरहे त्यनेन । वक्तव्यत्वा  
पातात्- सामग्रीमध्यनिवेशापातात् ; तथाचैतादृशकारणं सिषाधयिषा  
विरहविशिष्टसिद्धयभाव एव । एवंचैतस्यैव पक्षतात्वमस्तु, अलं कारणान्त  
रस्य पक्षताकुक्षिनिर्हारेणेति सिद्धान्तलक्षण एव पर्यवसानमिति भावः ॥

सिद्धान्तलक्षणे- सिद्ध्युत्तरक्षणे सिषाधयिषाधीनानुमितेरुपपादनस्य सह  
कृतान्तं साधकमानविशेषणमुपात्तम् ; तच्च तदैवोपपद्यते- यदि सिद्धि  
सिषाधयिषापरामर्शानां त्रयाणां अनुमित्यव्यवहितपूर्वक्षणे अवस्थितिस्त  
म्भवति ? नचैवमुपपद्यते, आत्मयोग्यविशेषगुणानां द्विक्षणमात्रावस्था  
यित्वात् त्रयाणां युगपदनवस्थानात् । नच यत्रापेक्षानुद्ध्यात्मकस्य  
परामर्शस्य साम्यनिश्चयस्य वा प्रथममुत्पाद स्तत्रैव तृतीयक्षणे त्रयाणां  
सवस्थानं सम्भवतीति वाच्यम्, अपेक्षानुद्धेः क्षणत्रयावस्थायित्वमङ्गी-  
कुर्वाणैस्तदव्यवहितोत्तरक्षणे तदधिकरणे विशेषगुणोत्पादानभ्युपगमात् ;  
अन्यथा असमानाधिकरणत्वात्तन्त्रोत्पन्नविशेषगुणात्मक नाशक  
बलात्तस्या अपि तृतीयक्षणे विनाशापत्तेरित्याशंकापरिजिह्वयया  
सिद्ध्यात्मकसमूह लम्बनपरामर्शस्थले तादृशविशेषणप्रयोजनं दर्शयति---



तथा हि:- मुमुक्षोश्शब्दादात्मावगमैपि  
मननस्य मोक्षोपयोगित्वेन सिद्धिविष-  
यानुमितीच्छयात्मानुमानम् ; अत एव  
“प्रत्यक्षपरिकलितमप्यर्थमनुमानेन बु-  
भुत्सन्ते तर्करसिकाः” “न हि करिणि  
दृष्टे चीत्कारेण तमनुमिमतेनुमातारः”  
इति वाचस्पतिमिश्रवचनयोरविरोधः,  
अनुमित्सातद्विरहाभ्यां तदुपपत्तेरिति  
चेन्न:- सन्देहवत्परामर्शपूर्वं सिषाध-  
यिषाया अभावात्, योग्यतायाश्चानिरू-  
पणात्, सिषाधयिषाविरहेपि घनगर्जि-

[दी] सिषाधयिषे ति । यत्रानुमित्तानन्तरं साध्यतद्व्याप्यविशिष्ट  
पक्षस्मरणं अनुमितीष्टसाधनताविषयकतादृशस्मरणाद्वानुमित्सा,

यत्रे त्यादिना । अनुमित्तान्यवहितोत्तरक्षणे विशिष्टपक्षप्रत्यक्षं न सम्भ-  
वति, इच्छोत्पत्तिकाले ज्ञानानुत्पत्त्या विशेषणज्ञानघटितसामग्रीविरहात् ;  
इच्छापूर्वक्षणे तादृशसामग्रीसमवधाने इच्छासामग्र्यपेक्षया प्रत्यक्षसामग्र्याः  
बलवत्त्वेन तस्या एव पूर्वोत्पादासम्भव इत्यसौ विशिष्टस्मरणानुधाव-  
नम् । न्यूनतामज्ञाय परामर्शपूर्वोत्पत्तेच्छास्थले प्रयोजनमुक्त्वा तदन-  
न्तरोत्पत्तेच्छास्थले तद्दर्शयति- अनुमिती ति । यत्रे त्यनुषज्यते । इच्छा  
सामग्रीसम्पत्तये अनुमितीष्टसाधनताविषयके ति । तादृशस्मरणात्-



तेन मेघानुमानात्, स्वकारणाधीन  
तृतीयलिङ्गपरामर्शबलेन अनपेक्षितानु  
मानाच्च । उच्यते;— सिषाधयिषाविरह  
सहकृतसाधकमानाभावो यत्र स पक्षः,

अनुमित्सापूर्वकालोत्पन्नविशेषणस्मरणाद्धानुमित्साकालोत्पन्नेन्द्रियसन्नि  
कर्षसहिता त्साध्यतद्याप्यविशिष्टपक्षप्रत्यक्षं तदनन्तरंचानुमिति स्तत्र  
पक्षतासम्पत्तये सहकृतान्तं साधकमानविशेषणम् ।

साध्यतद्याप्यविशिष्टपक्षस्मरणात् । पूर्वोक्तयुक्त्या चाक्षुषादिपरामर्शस्या  
नुमिताविष्टसाधनतावगाहित्वासम्भवात् यत्र परामर्शाव्यवहितपूर्वक्षणे इष्ट  
साधनताज्ञानं तत्र तत्पूर्वक्षण एव फलेच्छासम्भवेन तस्याः परामर्शो  
त्पत्तिसमये नाशात्तदुत्तरमनुमित्साया असम्भवेनेष्टसाधनताविषयकपरामर्श  
स्यावश्यकत्वात् स्मरणपर्यन्तानुधावनम् । न्यूनतापरिहाराय प्रत्यक्षस्थले  
प्रयोजनमाह— अनुमित्सापूर्वे ति । अत्रापि यत्र त्वनुषज्यते । प्रत्यक्षा  
त्मकभूमादिविशेषणज्ञानस्थले तज्जनकसन्निकर्षादितः तदुत्तरक्षणे विशिष्ट  
प्रत्यक्षमेव भविष्यति, नत्विच्छा ; विनश्यदवस्थसन्निकर्षाद्विशेषण  
प्रत्यक्षानुधावने च प्रयासगौरवम्, अतो विशेषणस्मरणपर्यन्तानुधावनम् ।  
अनुमित्सापूर्वकाले परामर्शजनकसन्निकर्षादिसत्त्वे तस्या एवानुत्पत्तिः,  
अतो ऽनुमित्साकालोत्पन्नेन्द्रियसन्निकर्षसहिता दिति । सहकृता  
न्तम्— सहकृतान्तभागोपस्थाप्यसिषाधयिषाविरहवैशिष्ट्यम् ; तस्याभाव  
विशेषणत्वे सिषाधयिषादशायां तदभावविशिष्टस्य सिद्धयभावस्यासम्भवा  
त्सिद्धौ सत्यामसत्यां चानुमित्यनुपपत्तिः, अतः साधकमानविशेषण मिति ।



सिषाधयिषा च तत्साध्यविशिष्टतत्पक्षविषयकत्वप्रकारकानुमितिर्विषयकेच्छा,

सिषाधयिषापदस्य सिद्धीच्छासामान्यपरत्वे यत्किञ्चिद्गोचरं ज्ञानं जायतामितिच्छाबलात्सिद्धिकाले अनुमित्यापत्तिः । नचानुमित्युत्पत्त्यापि तादृशेच्छाविषयसिद्धेः तत्रानुमितिरीष्टैवेति वाच्यम् ; प्रकृतानुमित्युत्पत्त्यैव यादृशेच्छाया विषयसिद्धिस्तादृशेच्छासत्त्वं एव सिद्धिकाले अनुमितेरानुभाविकत्वादुक्तेच्छायाश्चान्तत उपास्थितपदार्थगोचरमानसज्ञानेनापि विषयसिद्ध्याऽकिञ्चित्करत्वादित्यतः सिषाधयिषापदार्थं व्याचष्टे- सिषाधयिषाचेति । षट्पर्वतविषयकानुमितिर्जायतामित्येतादृशेच्छासत्त्वे सिद्धिसत्त्वे बह्वन्यनुमित्यनुत्पादा तत्साध्यविशिष्टेति । तत्सम्बन्धेन तत्साध्यतावच्छेदकावच्छिन्नविशिष्टेत्यर्थः । तेन कालिकसम्बन्धेन बह्विविशिष्टपर्वतविषयकानुमितिर्जायतां द्रव्यत्वावच्छिन्नविशिष्टपर्वतविषयकानुमितिर्जायतामित्येतादृशेच्छासत्त्वेऽपि न सिद्धिकाले संयोगादिना बह्वित्वावच्छिन्नस्यानुमितिः । बह्विविशिष्टमहानसविषयकानुमितिर्जायतां बह्विविशिष्टद्रव्यत्वावच्छिन्नविषयकानुमितिर्जायतामितिच्छाबलात्पर्वतो बहिर्मानित्यनुमित्यनुत्पादात् तत्पक्षकेति । तत्पक्षतावच्छेदकावच्छिन्नेत्यर्थः ।

नच यत्किञ्चिद्गोचरं ज्ञानं जायतामितिच्छाबलादिव आलोकवान् पर्वत इत्याद्यनुमितिसामग्रीदशायां बह्वित्यपर्वतविषयकानुमितिर्जायतामितिच्छाबलादपि सिद्धिसत्त्वे बह्वन्यनुमितिर्न जायते, तत्कालीनसिद्धयप्रतिबद्ध्यालोकानुमित्युत्पत्त्यैव तादृशेच्छाविषयसिद्धेरित्युक्तरूपेणापीच्छाया उत्तेजकत्वं न सम्भवतीति वाच्यम् ; साध्यविशिष्टपक्षनिरूपितविलक्षणविषयताप्रकारकत्वेनैव इच्छाया उत्तेजकचोपगमात् । आलोकवान्पर्वत इत्याद्यनुमितेर्बह्विविशिष्टनिरूपितविलक्षणविषयताशून्यत्वेन तदुत्पत्त्या तादृशविषयताप्रकारकेच्छाविषयसिद्धयसम्भवात् । साध्यविशिष्टपक्षनिरूपि-



[दी] यत्किञ्चिद्गोचरं ज्ञानं जायतामितीच्छायामपि सिद्धिसत्त्वेऽनुमि-  
त्यनुत्पादात् .

तत्त्वं च साध्यावच्छिन्नपक्षनिष्ठानिरूपकताकत्वम् , अतो हृदो वह्निमानि-  
त्यादौ साध्यविशिष्टपक्षाप्रसिद्धावपि न तादृशविषयतायास्तत्प्रकारकेच्छा-  
याश्चाप्रसिद्धिः, हृदादिनिष्ठतादृशभ्रमवृत्तिविषयतानिरूपकत्वस्यापि हृदाद्यंशे  
प्रकारीभूतवह्न्याद्यवच्छिन्नत्वात् ।

वस्तुतस्तु- तत्साध्यविशिष्टतत्पक्षविषयकत्वे त्यनेन तत्साध्यता  
वच्छेदकावच्छिन्नतत्सर्गावच्छिन्नविषयतानिरूपिततत्पक्षतावच्छेदकावच्छि-  
न्नोद्देश्यताकत्वं विवक्षितम् ; अतो वह्निमान्पर्वतो घटवानित्याद्यनु-  
मितिसामग्रीदिशायां पूर्वोक्तयुक्त्या वह्निविशिष्टपर्वतविषयकानुमितिर्जाय-  
तामित्येतादृशेच्छांबलात्पर्वतादिपक्षकवह्न्यादिविषयकानुमित्यनुत्पादेपि न  
क्षतिः । तादृशोद्देश्यतात्वेन च तादृशोद्देश्यताकत्वप्रकारकत्वं विवक्षणीयम् ;  
तेन केवलपर्वतत्वावच्छिन्नोद्देश्यतात्वेन तादृशोद्देश्यताप्रकारकानुमित्याद-  
शायां पर्वते अन्यानुमितिसामग्रीसत्त्वे वह्नेस्सिद्धिसत्त्वे न वह्न्यनुमित्या-  
पत्तिः. एवं पक्षतावच्छेदकादिनिष्ठानवच्छिन्नत्वावगाहित्वमपि निवेशनीयम् ;  
अन्यथा जातिमान्वह्निव्याप्यवानिति परामर्शकाले पर्वतो वह्निव्याप्य-  
धूमवान् पर्वतो वह्निमानिति सिद्धिसत्त्वे अनवच्छिन्नत्वानवगाहीच्छा-  
काले पर्वतो वह्निमानित्यनुमित्यापत्तेः. पर्वतो वह्निव्याप्यवानिति परा-  
मर्शकालीन- जातिमान्वह्निव्याप्यवानिति परामर्शशून्यकालीनानवच्छिन्न-  
त्वानवगाहीच्छानां च तत्तद्व्यक्तित्वेनोत्तेजकत्वमिति बोध्यम् ।

साध्यविशिष्टपक्षविषयकत्वप्रकारकत्वनिवेशनप्रयोजनं दर्शयति—  
यत्किञ्चिदिति । यत्किञ्चिद्विषयकत्वप्रकारकत्वं निवेद्यापि यत्किञ्चिज्ज्ञानं  
जायतामित्यादीच्छावारणं सम्भवतीति यत्किञ्चिद्गोचरत्वप्रकारकेच्छानु-



[दी] अनुमितित्वाद्यप्रकारिकायामपि प्रत्यक्षाद्यतिरिक्तं पर्वते  
बह्निज्ञानं जायतामितीच्छायां प्रत्यक्षाद्यनन्तरं अनुमित्युत्पादाच्च ।

वाचनम् । नचेच्छापूर्वं यत्किञ्चिद्गोचरज्ञानस्यावश्यसिद्धत्वात्तादृशेच्छैव न  
सम्भवति, ज्ञानगोचरेच्छायां स्वरूपसत्याः स्वविषयसिद्धेरेव विरोधि  
त्वात्; तदुक्तम्— “ न हि ज्ञाने जाते ज्ञानेच्छा भवतीती” ति वाच्यम् ;  
एतदुत्तरवर्तियत्किञ्चिद्गोचरं ज्ञानं जायतामित्याद्याकारकेच्छाया इव  
विवाक्षितत्वात् ।

नन्वनुमितित्वप्रकारकत्वं निवेश्यैव तथाविधेच्छावारणसम्भवे किं  
गुरुतरसाध्यविशिष्टपक्षविषयकत्वप्रकारत्वनिवेशेनेत्यत आह- अनुमितित्वा  
प्रकारिकायामपी ति । प्रत्यक्षाद्यात्मकसिद्धिदशायां पर्वते बह्निज्ञानं  
जायतामित्याकारकेच्छा न सम्भवति, तद्विषयीभूतप्रत्यक्षादिसिद्धेरेव सिद्ध  
त्वात्, अतः प्रत्यक्षाद्यतिरिक्त मिति । शाब्दादिरूपसिद्धौ सत्यां  
प्रत्यक्षाद्यतिरिक्तज्ञानं जायतामित्यादीच्छाया उत्पादासम्भवात् प्रत्यक्षा  
द्यतन्तर मिति । प्रत्यक्षादिरूपसिद्धयनन्तरमित्यर्थः । आदिपदाभ्यां  
शाब्दादिसिद्धिकालीनानां शाब्दान्यज्ञानं जायतामित्यादीच्छानां संग्रहः ।  
अनुमित्युत्पादाच्चे ति । तथाचानुमितित्वप्रकारकत्वं निवेशयितुमशक्यमेव,  
तादृशेच्छानामसंग्रहप्रसङ्गादिति भावः । इदमुपलक्षणम्— अनुमितित्व  
प्रकारकत्वनिवेशेपि घटानुमितिर्जायतामितीच्छाकाले सिद्धिसत्त्वे बह्न्याद्यनु  
मितिवारणाय प्रकृतसाध्यादिविषयकत्वप्रकारकत्वनिवेशनमावश्यकम् . नच  
प्रकृतसाध्यादिविषयिणी या अनुमितिस्तद्विषयकत्वनिवेशेनापि दर्शितेच्छा  
वारणसम्भव इति वाच्यम् ; दर्शितेच्छाया अपि घटाद्यनुमितित्वेन  
बह्न्यादिगोचरसमूहालम्बनानुमितिर्विषयकत्वात् . नचानुमितित्वप्रकारकत्वा  
निवेशे अनुमितिरेव यत्र प्रत्यक्षत्वादिना इच्छाविषयस्तत्रानुमित्यापत्ति-  
रिति वाच्यम् ; इष्टत्वात् अनुमितौ प्रत्यक्षत्वग्रहदशायामेव तादृशे



च्छाया उत्पादात् . तस्या अनुमितित्वप्रकारकेच्छासमशीलत्वादिति हृदयम् ।  
नचानुमितित्वप्रकारकत्वस्यानिवेशे पर्वते बहेः प्रत्यक्षतः सिद्धौ शाब्द  
सामग्र्यां च सत्यां प्रत्यक्षातिरिक्तं ज्ञानं जायतामितीच्छासत्त्वे अनुमित्या  
पत्तिरिति वाच्यम् ; तत्र पक्षतासत्त्वेऽप्यनुमितित्वप्रकारकेच्छाविरहविशिष्ट  
समानविषयकशाब्दसामग्र्याः प्रतिबन्धकत्वादेवानुमितिवारणसम्भवात् ।

अथ सिद्धिदशायां पर्वते बहूनेरन्यत् ज्ञानं जायतामितीच्छा  
सत्त्वे अनुमित्यापत्तिः ; तस्या अप्यनुमितिविषयकत्वात् ; नचेष्टापत्तिः,  
तदुत्तरं पर्वतो बहूनिमानित्यादिमानसाद्युत्पत्त्यापीच्छाविषयसिद्धेस्तादृशे-  
च्छाया यत्किंचिदोचरं ज्ञानं जायतामित्येतादृशेच्छानुत्पत्त्यात् . नच  
प्रत्यक्षेच्छाविशिष्टप्रत्यक्षसामग्रीरूपप्रतिबन्धकसत्त्वानुपपत्तिरिति वाच्यम् ;  
प्रत्यक्षत्वादिप्रकारकेच्छाविशिष्टाया एव मानसादिसामग्र्या अनुमितिप्रति-  
बन्धकत्वात् ; अन्यथा सिद्धिशून्यकालेपि तादृशेच्छासत्त्वे अनुमित्यनु-  
त्पादप्रसङ्गात् । नचोक्तयुक्त्या बहूनिविषयकत्वावगाहित्वानेवेशस्यावश्य-  
कत्वाद्वह्निप्रकारकत्वावगाहिदर्शितेच्छाबलानुमितिप्रसङ्गः , अनुमितिनिष्ठ  
तद्विवेकत्वावगाहीच्छादशायां च जायत एवानुमितिः , विधेयतायाः  
प्रत्यक्षे अप्रामाणिकतया तत्प्रकारकेच्छाया अनुमित्युत्पत्त्यैव विषय-  
सिद्धेरिति वाच्यम् ; विधेयतायाः प्रत्यक्षव्यावृत्तत्वे तत्प्रकारिकायाः  
प्रत्यक्षान्यत्वाप्रकारिकाया अपीच्छायाः प्रत्यक्षसिद्धिकाले सम्भवात्प्रत्यक्षा-  
न्यत्वप्रकारकेच्छापर्यन्तानुधावनस्य दीधितिकृतो निर्बीजत्वात् । नच  
विधेयता प्रत्यक्षव्यावृत्तैव , तदवगाहित्वसूचनायैव उपदर्शितेच्छाऽऽकारे  
प्रत्यक्षन्यत्वोल्लेख इति वाच्यम् ; एवमपि वक्ष्यमाणस्य “शाब्दसिद्धि-  
काले अशाब्दज्ञानं जायतामितीच्छाबलेन अनुमितिर्जायते, न तु प्रत्यक्ष-  
सामग्रीकाले ” इत्यस्य सङ्गमयितुमशक्यत्वात् तादृशेच्छायाः प्रत्यक्षव्यावृत्त-  
विधेयत्वावगाहित्वे प्रत्यक्षसामग्रीकालेपि तद्वलादनुमित्यौचित्यात्तदनवगा-  
हित्वे सिद्धावप्यनुत्पेजकत्वात् ।



[दी] यादृशयादृशेच्छासत्त्वे सिद्धौ सत्यामनुमितिस्तत्तदभावसमुदायस्य

अत्रोच्यते;— अनुमितित्वप्रत्यक्षान्वज्ञानत्वादिप्रकारकेच्छानामनुमिति विषयकेच्छात्वेनैवानुगमः . पर्वते वह्नेरन्यज्ज्ञानं जायतामित्याद्याकारकेच्छा काले सत्यां सिद्धौ तथाविधोपनीतभानसामग्र्यां च अनुमितेर्वारणाय तथा विधेच्छाव्यक्तीनां तत्तद्व्यक्तित्वेन प्रतिबन्धकता कल्प्यत इति न दोषः । नच तासां तत्तद्व्यक्तित्वेनानन्तप्रतिबन्धकताकल्पनमपेक्ष्यानुमितित्वादिरूप प्रकारविशेषमन्तर्भाव्यैवानुमित्तानामुत्तेजकत्वमुचितमिति वाच्यम् ; तथा सति पर्वते वह्नेरन्यज्ज्ञानं जायतामितीच्छाकाले तथाविधोपनीतभान विरोधिघटाद्यनुमितीच्छाविशिष्टतत्सामग्रीसत्त्वेपि सिद्धौ सत्यां वह्न्यनुमि त्युपपत्तये तादृशेच्छाव्यक्तीनां तत्तद्व्यक्तित्वेन सिद्धावुत्तेजकत्वापत्त्या तदभावसहस्रस्य मिथो विशेषणविशेष्यभावे विनिगमनाविरहेण सिद्धि प्रतिबन्धकतानन्त्यप्रसङ्गात् ।

ननु — साध्यविधेयकत्वावच्छिन्नपक्षोद्देश्यकत्वप्रकारकेच्छाया उपादाने पक्षोद्देश्यकत्वावच्छिन्न साध्यविधेयकत्वप्रकारकेच्छाया असंग्रहः, एवं विषयानुपरक्तानुमिति विषयिण्याः अनुमिति-र्जायतामितीच्छाया अपि निरुक्तरूपेणासंग्रहः ! नच सा असंग्राह्यैव , असिद्धसाध्यान्तरानुमितिसामग्र्यामसत्यां तद्वत्त्वादपि सिद्धस्य प्रकृतसा ध्यस्यानुमितेस्तदिच्छाविषयसिद्धचनुरोधेनावश्यकत्वादित्यत आह— यादृश यादृशे ति । असत्यां सिद्धौ यत्किञ्चिद्गोचरं ज्ञानं जायतामित्यादीच्छा सत्त्वे अनुमित्युत्पादा तासांचानुत्तेजकत्वा त्सिद्धौ सत्या मिति । तत्तदिच्छाभावसमुदायस्ये ति । साध्यविशेषविशिष्टपक्षविशेषाद्यवगाहित्वप्रकारकेच्छानां तत्तदवगाहित्वप्रकारकानुमितिगोचरेच्छात्वेनानुगमय्य एकैकाभावा निवेश्यन्ते, अतथाविधानामनुमितिर्जायतां प्रत्यक्षान्वज्ज्ञानं



[दी] विशेषणत्वादिच्छाया अननुगमेपि न क्षतिः ।

जावतामित्याद्याकारकेच्छानां तु यद्यक्सत्त्वे सिद्धिसत्त्वेनुमितिस्तद्व्यक्ति-  
त्वावच्छिन्नाभावा एव निवेशनीयाः, अन्यथा अतिप्रसङ्गात् ; तत्कालीन  
सिद्धिभेदा एव वा । एतेन तत्कालीनसंयोगविभागादिव्यक्तिविशेषाभाव  
निवेशमादाय विनिगमनाविरहो निरस्तः । समानाधिकरण्यसम्बन्धेन  
तदत्यन्ताभाववैशिष्ट्यनिवेशापेक्षया तत्तत्सिद्धिभेदानां विशेषणताविशेष  
सम्बन्धेन वैशिष्ट्यनिवेशे प्रतियोगितावच्छेदकसम्बन्धानिवेशेन च  
लाघवम् । सिद्ध्युत्तरं तथाविधेच्छोत्पत्तिकाले अनुमित्यापत्तिस्तु इच्छा  
सामग्र्याः अनुमितिविरोधित्वादेव न सम्भवतीति ध्येयम् ।

इदन्त्ववधेयम्— तादृशेच्छभावसमुदायस्य न तत्समुदायत्वेन निवेशः,  
समुदायत्वस्य दुर्वचत्वात् । नच तावन्मात्रविषयकधीविषयत्वं तत्,  
तावत्त्वस्य दुर्वचत्वात्. तावदभावविषयकनुद्धेस्तत्तदभावविषयकत्वेन निवेशे  
तदपेक्षया लाघवेन तत्तदभावानां तत्तदभावत्वेन सिद्धादेव निवेशयितु  
मुचितत्वात्तत्तदभावानां मिथो विशेषणविशेष्यभावानापन्नानां निवेशे  
अवच्छेदकभेदात्मतिबन्धकताभेद इति एकविशिष्टापरत्वेनैवाभावानां  
निवेशनीयत्वात्. अत्र च विशेष्यविशेषणभावे विनिगमनाविरहेपि न  
क्षतिः, गत्यन्तराभावात्. तावदभावमात्रविषयकधीविषयत्वेन निवेशेपि  
ज्ञाने तत्तदभावविषयितानां एकविशिष्टापरत्वेनैव विशेषणीयतया विशेषण  
विशेष्यभावे विनिगमनाविरहस्यावश्यकत्वादिति ।

इच्छायाः अननुगमेपि— एकरूपेण सर्वासामिच्छानामुपादाना  
सम्भवेपि । न क्षतिः— न सिषाधयिषाविरहविशिष्टसिद्ध्यभावस्यानुमिति  
हेतुत्वानुपपत्तिः; तावदभावविशिष्टसिद्ध्यभावस्यानुगतत्वादिति भावः ।



इदमत्रावधेयम् ; वह्निविशिष्टपर्वतमहानसोभयानुमितिर्जायता  
मित्याकारकेच्छानामपि तत्साध्यविशिष्टतत्पक्षवगाहित्वप्रकारकतया पर्वते  
वह्निसिद्धिकाले महानसपक्षकानुमितिसामग्र्यामसत्यां तादृशेच्छाबला  
त्पर्वते वह्न्यनुमित्यापत्तिः. अनुमित्यंशे तत्साध्यविशिष्टतत्पक्षविषयकत्वा  
न्ययत्किंचिद्विषयकत्वाप्रकारकत्वविशेषणस्येच्छायां निवेशे वह्निविशिष्टं  
पर्वतं महानसं चानुमिन्यामित्यादिसमूहालम्बनेच्छाया असंग्रहप्रसङ्गः,  
वह्निविशिष्टपर्वतविषयिणी महानसाविषयकानुमितिभिन्नानुमितिर्जायता  
मित्याकारकेच्छाबलादुपदर्शितस्थले अतिप्रसङ्गस्याशक्यवारणताचेतीच्छा  
विषयतावच्छेदकतायाः पर्याप्तिनिवेशनमावश्यकम् ; तथा च वह्निवि  
शिष्टपर्वतानुमितिर्भवत्वित्यादीच्छायास्तत्साध्यविशिष्टतत्पक्षविषयकानुमिति  
त्वपर्याप्तविषयतावच्छेदकताकेच्छात्वेनैवोत्तेजकत्वं पर्यवसितम् ; अनुमिति  
त्वनन्तर्भावे तादृशेच्छायास्तत्साध्यविशिष्टतत्पक्षविषयकत्वपरिसमाप्तविष  
यतावच्छेदकताकत्वाभावेनाशक्यसंग्रहत्वात् . एवंचानुमितित्वप्रत्यक्षान्य  
ज्ञानत्वादिप्रकारकेच्छानामनुमितिर्विषयकत्वरूपेण संग्रहाभिधानमसङ्गतम् .  
नच तत्कल्पं परित्यज्यैव यादृशयादृशो त्याद्यभिधानमिदानीमनुमितित्व  
प्रत्यक्षान्यज्ञानत्वादिप्रकारकेच्छानां पृथक्पृथग्भावनिवेशनमेवाभिप्रेत  
मिति वाच्यम् ; पक्षान्तरत्वसूचक- वाकाराद्यभावात् ।

अथानुमितित्वप्रत्यक्षान्यज्ञानत्वादिप्रकारकेच्छानामनुगम एव सम्भ  
वति; तथा हि; तत्साध्यविशिष्टतत्पक्षविषयकानुमितित्वपर्याप्तावच्छेदकता  
कत्वं तादृशधर्मघटकपरिसमाप्तावच्छेदकताकत्वं तत्साध्यविशिष्टतत्पक्षवि  
षयकत्वानुमितित्वनिष्ठावच्छेदकताभिन्नावच्छेदकत्वानिरूपक विषयताकत्व  
मेव पर्यवसितम् . एवंच तत्र तत्साध्यविशिष्टतत्पक्षविषयकत्वप्रत्यक्षान्यज्ञा  
नत्वादिनिष्ठावच्छेदकताभिन्नावच्छेदकत्वानिरूपकविषयताकेच्छात्वादिनाप्रत्य  
क्षान्यज्ञानत्वादिप्रकारकेच्छानां पृथगुत्तेजकत्वापेक्षया निरुक्तधर्मघटकानुमिति



त्वनिष्ठावच्छेदकताभिन्नावच्छेदकतायामेव प्रत्यक्षान्यज्ञानत्वादिनिष्ठावच्छेदकताभिन्नत्वनिवेशनमुचितम्; लाघवात्. इत्थं च तादृशरूपेणैव प्रत्यक्षान्यज्ञानत्वादिप्रकारकेच्छानामपि संग्रहसम्भवाति. नच बहूनिविशिष्टपर्वतविषयकं जायतामित्याकारकेच्छायास्सिद्धयधीनसंस्कारोत्पत्त्यैव चरितार्थाया वारणाय विषयतायामनुमितित्वावच्छिन्नत्वनिवेशनस्यावश्यकतया न तत्संग्रह इति वाच्यम्; समवायेन किंचिदवच्छिन्नत्वं निवेश्यैव तादृशेच्छानां वारणसम्भवमिति चेन्न; एवं सति पक्षांशे साध्यावगाहित्वेनानुमितिविषयकेच्छानामुक्तरूपसमशीलरूपान्तरेणोत्तेजकत्वापेक्षया तादृशावच्छेदकतायामेव पक्षांशे साध्यावगाहित्वीयावच्छेदकताभिन्नत्वमपि निवेश्यताम्, तावतैव तत्संग्रहस्यापि सम्भवादिच्छाया अननुगमाभिधानासङ्गतिः । नच विषयतायां साध्यविशिष्टपक्षावगाहित्वाद्यवच्छिन्नत्वविशेषणमावश्यकम्, अन्यथा अन्यानुमितिसामग्रीसमवहितानामनुमितिर्जायतामित्याकारकविषयविशेषानुपेक्षानुमितीच्छानां वारणसम्भवमिति अन्यानुमितिसामग्र्यसमवहिततादृशेच्छानां तत्तद्व्यक्तित्वेनैवोत्तेजकत्वस्योपगन्तव्यतया उत्तेजकानामननुगमाभिधानं सम्भवतीति वाच्यम्; तादृशेच्छाव्यक्तीनां तत्तद्व्यक्तित्वेन प्रतिबन्धकत्वैवातिप्रसङ्गवारणसम्भवेन तासां वारणानौचित्यात्. साध्यविशिष्टपक्षावगाहित्वावच्छिन्नत्वमधिकमनुमितिनिष्ठविषयतायां निवेश्य दर्शितसामग्र्यसमवहित तथाविधेच्छानां तत्तद्व्यक्तित्वेनोत्तेजकताकरूपेण गौरवप्रसङ्गात्, अन्यानुमितिसामग्रीकालीनतादृशेच्छानां तत्कालीनतत्तदात्मवायुसंयोगादिव्यक्तीनां विनिगमनाविरहेण प्रतिबन्धकताप्रसंगवत्तादृशसामग्र्यभावकालीनतथाविधेच्छानामुत्तेजकत्वमतेपि विनिगमनाविरहेण तत्तदिच्छाकालीनसंयोगविशेषाणामुत्तेजकताप्रसंगस्य दुर्वारत्वात् । अथ वा उक्तानुगतरूपेणोत्तेजकीभूतायामिच्छायां अनुमितिर्जायतामित्याकारकान्यानुमितिसामग्रीसमवहितेच्छाव्यक्तीनां भेदा एव निवेश्याः, न तु तासां प्रतिबन्धकत्वमिति तत्तदिच्छाभेदनिवेशस्थले तत्कालीनवायुसंयोगभेद-



निवेशे च नोपपत्तिः, इच्छायां तद्भेदस्याव्यावर्तकत्वात् . तत्तत्संयोगा  
भावानां वैशिष्ट्यस्य निवेशे च वैशिष्ट्यस्य सामानाधिकरण्यरूपतया  
साक्षात्सम्बन्धेनेच्छाभेदानिवेशे लाघवस्यैव विनिगमकत्वात् ;

अत्राहुः— उक्तसकलेच्छानां निरुक्तरूपेणानुगमेपि एतत्क्षणा  
नन्तरक्षणे अनुमितिर्भवत्वित्याद्याकारकेच्छानामेव निरुक्तेन रूपेणासंग्रहा  
तत्तद्व्यक्तित्वेन पृथगभावा निवेशनीयाः तादृशक्षणवृत्तित्वाद्यवच्छेदकता  
भेदमुक्तावच्छेदकतायां निवेश्य तत्संग्रहे कालान्तरेपि तथाविधेच्छाबला  
दनुमित्यापत्तिः . कालान्तरे अनुमित्युत्पत्त्या च तादृशानुमित्साविषयासिद्धे  
रिष्टापत्त्ययोगादित्यनुगमाभिधानसङ्गतिः । नच कालान्तरीणतादृशेच्छानां  
तत्तद्व्यक्तित्वेन प्रतिबन्धकतया तादृशेच्छाबलादनुमित्यापत्तिवारणसम्भव  
इति वाच्यम् ; उपदर्शितैकैकधर्मप्रकारेकैकानुमित्साव्यक्तीनां तत्तद्व्य-  
क्तित्वेनोत्तेजकत्वापेक्षया तत्समानप्रकारककालान्तरीणबहुतरेच्छाव्यक्तीनां  
तत्तद्व्यक्तित्वेन प्रतिबन्धकत्वे गौरवात् . नचैवमपि प्राथमिकस्य साध्य  
विशिष्टपक्षविषयित्वप्रकारकत्वविशेषणाभिधानस्यासङ्गतिर्दुर्वारैवेति वाच्यम् ;  
अनुमितिर्निष्ठविषयतायां साध्यविशिष्टपक्षविषयत्वाद्यन्यप्रकारानवच्छिन्नत्वं  
निवेश एव तात्पर्यात् ।

वस्तुतस्तु— साध्यविशिष्टपक्षविषयकत्वप्रकारकत्वनिवेशनमावश्य  
कम् , अन्यथा किञ्चिज्ज्ञानं जायतां यत्किञ्चिद्गोचरं ज्ञानं जायतामि  
त्यादीच्छावारणासम्भवात् ; तत्संग्रहे तादृशीनां सर्वासामिच्छानां तत्तद्व्य  
क्तित्वेन प्रतिबन्धकत्वे गौरवात् . अनुमितिर्जायतामित्यादीच्छानां च  
पृथगनुमितित्वादिपर्याप्तविषयतावच्छेदकताकेच्छात्वेनैवोत्तेजकता . अन्या  
नुमितिसामग्रीसमवहिततादृशेच्छानां च तत्तद्व्यक्तित्वेन प्रतिबन्धकत्वं  
मेवेति सर्वं समंजसम् ।



[दी] धूमेन वह्निमनुमिनुयामित्यामालोकपरामर्शदसत्यामपि सिद्धौ यदि नानुमितिः तदा तदन्यमात्रलिंगकसिद्धीच्छा

ननु धूमेन पर्वते वह्निमनुमिनुयामित्याकारकेच्छाबलाद्धूमलिङ्गकानुमित्युत्पत्त्या तत्साधरणरूपेणैव सिषाधमिषाणां सिद्धावुत्तेजकताया आवश्यकत्वात् तत्सत्त्वे सिद्धिकाले असत्यपि धूमपरामर्शे आलोकादिपरामर्शादनुमित्यापत्तिः, पक्षताया अक्षतत्वादित्यत आह— धूमेनेति । भिन्नलिङ्गकेच्छासत्त्वे सिद्धिदशामात्र एव यदि नानुमितिस्तदा तादृशेच्छायाः प्रतिबन्धकत्वं न सम्भवतीत्यतः असत्यामपि सिद्धाविति । तत्रानुमितेस्सन्दिग्धतया यदीति । तदेति । “तल्लिंगकानुमिता” विति शेषः । तदन्यमात्रेति । तदन्यमात्रलिंगकत्वप्रकारकसिद्धीच्छेत्यर्थः । धूमलिङ्गकानुमितिरालोकलिङ्गकानुमितिश्च जायतामित्याकारकसमूहालम्बनेच्छाकाले आलोकादिपरामर्शादनुमित्युपपत्तये मात्रेति । तदन्यमात्रलिंगकत्वप्रकारकत्वं च तल्लिंगकत्वाप्रकारकत्वे सति यत्किंचिल्लिंगकत्वप्रकारकत्वम् ; अतः प्रमेयसामान्यलिंगकस्थले तदन्याप्रसिद्धावपि न दोषः । तल्लिंगकत्वाप्रकारकत्वं च तल्लिंगकत्वप्रकारकतानिरूपिततत्साध्यविशिष्टतत्पक्षविषयकत्वावच्छिन्नानुमितिनिष्ठविशेष्यताकान्यत्वम् ; अतः आलोकेर्नेषणं धूमेन तु वह्निमनुमिनुयामित्यादीच्छादशायामालोकादिलिङ्गकवहन्याद्यनुमितेर्नापत्तिः. आलोकलिङ्गकत्वप्रकारकताशरीरे च वास्तवालोकादिप्रकारता न निवेशनीया, किंत्वालोकत्वाद्यवच्छिन्नप्रकारतैव ; अन्यथा आलोकत्वादिना धूमत्वादिना च धूमादिकमालोकादिकंचावगाहमानयोरिच्छयोरालोकलिङ्गकानुमित्यादौ प्रतिबन्धकत्वतदभावयोरपत्तेः । द्रव्येणानुमिनुयामित्यादीच्छाया आलोकलिङ्गकानुमित्यविरोधित्वोपपत्तये चालोकत्वाद्यवच्छिन्नत्वस्थाने आलोकाद्यवृत्तित्वेनाज्ञायमानधर्मावच्छिन्नत्व



मेव निवेश्यम् ; द्रव्यत्वादेरालोक्तवादिविरुद्धत्वग्रहदशायां तादृशेच्छाया विरोधित्वोपपादनाय आलोक्तत्वादेरालोकादिवृत्तित्वज्ञानशून्यकालीनाया आलोकेनानुमिन्यामित्यादीच्छाया अविरोधित्वोपपत्तये च वास्तवालोकादिवृत्तित्वस्य तेन रूपेण ज्ञायमानत्वस्यचोपेक्षणम् । धूमत्वादेरालोकाद्यवृत्तित्वाग्रहदशायां धूमेनानुमिन्यामितीच्छाया आलोकादिलिङ्गकानुमित्यविरोधित्वमिष्टमेव , विरोधित्वं च तादृशेच्छाया धूमत्वादावालोक्तत्वादिविरुद्धत्वग्रहदशायामेव ।

वस्तुतस्तु- द्रव्यं नालोक इत्यादिज्ञानशून्यकालीनानामालोको द्रव्यमित्यादिज्ञानकार्त्तानानां वा इच्छानां तत्तद्व्यक्तित्वेन भेदकूट एव स्वातन्त्र्येण प्रतिबन्धकतावच्छेदके अनुप्रवेशनीयः, तेनोक्तकरूपे कालान्तरीणपुरुषान्तरीणज्ञानवारणाय स्वसमानकालीनत्वस्वसमानाधिकरणत्वयोः ज्ञानविशेषणत्वमौल्ये स्वपदेन फलीभूतानुमित्युपादाने यादृशयादृशानुमितिदशायां कचिदपि धर्मे नालोकावृत्तित्वज्ञानं प्रसिद्धयति, तत्र स्वसमानाधिकरणस्वसमानकालीनालोक्तत्वादिविरुद्धत्वज्ञानाविषयधर्मवल्लिङ्गकत्वप्रकारकानुमित्साभिन्नानुमित्साभावरूपकारणाप्रसिद्धिः, स्वत्वाननुगमेन कार्यकारणभावस्य तत्तद्व्यक्तिविश्रामश्च; भेदप्रतियोग्यनुमित्सोपादाने च आलोकेन द्रव्येण वानुमिन्यामित्याद्याकारकयादृशेच्छासमानाधिकरणसमानकालीनज्ञानाप्रसिद्धिः, तादृशेच्छायास्तथाविधभिन्नत्वेनालोकलिङ्गकानुमितिप्रतिबन्धकत्वापत्तिरिति परास्तम् । यद्वा- आलोको द्रव्यमित्यादिज्ञानविशिष्टद्रव्यत्वदिमल्लिङ्गकत्वप्रकारकेच्छात्वेन आलोको न द्रव्यमित्यादिज्ञानविरहविशिष्टतादृशेच्छात्वेनैव वा द्रव्यत्वादिमल्लिङ्गकत्वप्रकारकेच्छाः अनुगम्य तद्भेदाः प्रतिबन्धकतावच्छेदके निवेशनीयाः; वैशिष्ट्यं चैकक्षणावच्छिन्नैकात्मवृत्तित्वम्, भेदस्य कालिकाव्याप्यवृत्तित्वोपगमात्तादृशज्ञानशून्यकालीनानां द्रव्येणानुमिन्यामित्यादीच्छानां विशिष्टभिन्नतया प्रतिबन्ध-



कत्वोपपत्तिः. द्रव्यत्वावच्छिन्नेनानुमिनुयामित्याद्याकारिकाणां द्रव्यत्वांशे. लिंगतावच्छेदकत्वावगाहिनीनां तु न द्रव्यत्वादिमद्विषयकपरामर्शजन्यत्वरूपद्रव्यत्वादिमल्लिंगकत्वप्रकारकत्वम्, विषयतायामेव तत्र द्रव्यत्वावच्छिन्नत्वमानाल्लिंगांशे द्रव्यत्ववत्त्वानवगाहनात्; अतस्तथाविधेच्छानामालोकत्वाद्यवच्छिन्नल्लिंगकानुमितिर्विरोधित्वमक्षतमेव, आलोकत्वाद्यवच्छिन्नेनानुमिनुयामित्यादीच्छानां तादृशानुमित्यविरोधित्वोपपत्तयेचालोकत्ववल्लिंगकत्वाद्यप्रकारकत्ववदालोकत्वाद्यवच्छिन्नल्लिंगकत्वाद्यप्रकारकत्वमप्यालोकत्वाद्यवच्छिन्नानुमितिप्रतिबन्धकतायां निवेशनीयम्; पर्वते वह्निमनुमिनुयामित्याकारकल्लिंगविशेषजन्यत्वानवगाही च्छानामविरोधित्वोपपत्तये किंचिल्लिंगकत्वप्रकारकत्वनिवेशनम् । तदर्थश्च किंचिल्लिंगकत्वप्रकारतानिरूपिततत्साध्यविशिष्टतत्पक्षविषयकत्वाद्यवच्छिन्नविशेष्यताकत्वम्; अतो धूमेनेन्वनमनुमिनुयामित्याकारकेच्छानां नालोकादिल्लिंगकवह्न्याद्यनुमितिर्विरोधित्वम् ।

इदमत्रावधेयम्; — आलोकल्लिंगकधूमल्लिंगकानुमितिर्जायतामित्याद्याकारकेच्छादशायां न केवलालोकपरामर्शादनुमितिः; तथाविधानुमितेस्तादृशेच्छाया अविषयत्वात् धूमालोकोभयलिङ्गकानुमित्युत्पत्त्यैव तादृशेच्छाविषयसिद्धेः । एवं धूमल्लिंगकवह्न्यनुमितिरालोकल्लिंगकवह्निघटोभयानुमितिश्च जायतामित्याद्याकारकेच्छाकाले घटाद्यनुमितिसामग्र्या मसत्यामालोकपरामर्शसत्त्वे वह्न्यनुमितिर्न जायते, घटाद्यविषयकानुमित्युत्पत्त्या तादृशेच्छाविषयसिद्धेः, अतस्तथाविधेच्छानां तत्र तत्र प्रतिबन्धकता निर्वाहाय तल्लिङ्गकत्वतत्साध्यविशिष्टतत्पक्षविषयकत्वानुमितित्वादिप्रकारताभिन्नप्रकारत्वानिरूपितविशेष्यताशून्यत्वमेव तल्लिङ्गकत्वाप्रकारकत्वेत्यनेन विवक्षणीयम्; उक्तस्थलेचालोकल्लिंगकत्ववह्न्यनुमितित्वादिप्रकारतानिरूपितविशेष्यता तादृशप्रकारतातिरिक्तधूमल्लिंगकत्वादिप्रकारतानिरूपितैव ;



[दी] कामिनीजिज्ञासावत्

समूहालम्बन एव प्रकारताभेदेन विशेष्यताभेदात् ; अन्यथा समूहालम्बनेच्छातस्तादृशेच्छावैलक्षण्यानुपपत्तेः । तथा च तादृशेच्छानां तथा विधप्रकारत्वानिरूपितविशेष्यताशून्यत्वेन प्रतिबन्धकत्वनिर्वाहः । आलोके नानुमितिजायतां धूमेन पर्वते वह्निमनुमिनुयामित्याकारकसमूहालम्बनेच्छानां तादृशविशेष्यताशून्यत्वविरहेऽपि आलोकलिंगकान्यानुमितिसामग्री कालीनतथाविधेच्छानां तत्तद्व्यक्तित्वेन पृथक्प्रतिबन्धकत्वोपगमात् तादृशानुमितिसामग्रीदशायां तादृशेच्छाबलादालोकलिंगकानुमित्यापत्तिः । पर्वते वह्निमनुमिनुयां धूमेन च पर्वते वह्निमनुमिनुयामित्याकारकसमूहालम्बनेच्छायाः प्रामाणिकत्वे तत्रालोकपरामर्शादनुमितिर्भवत्येव ; एवं च लिंगविशेषजन्यत्वानवगाहीच्छानां विशेषणदलेनैव वारणे धूमेन घटमनुमिनुयामित्याकारकेच्छावारणमेव विशेष्यदलप्रयोजनम् । तदर्थश्च न किंचिल्लिङ्गकत्वप्रकारतानिरूपिततत्साध्यविशिष्टतत्पक्षविषयकत्वावच्छिन्नविशेष्यताकत्वम् ; तथा सति धूमेनानुमिनुयामित्याकारकविषयविशेषानुपरक्तानुमितीच्छानामसंग्रहापत्तेः । किन्तु किंचिल्लिङ्गकत्वतत्साध्यविशिष्टतत्पक्षविषयकत्वानुमितित्वादिप्रकारताभिन्न प्रकारत्वानिरूपित विशेष्यताकत्वमेव विशेष्यदलेन विवक्षणीयम् । धूमेन घटमनुमिनुयामितीच्छावद्धूमेन वह्निघटोभयमनुमिनुयामित्यादीच्छाया अप्यालोकलिंगकवह्न्याद्यनुमित्यविरोधित्वमिष्टमेव । सिद्धौ च तादृशेच्छाया अनुत्तेजकतया सिद्धिकाले तादृशेच्छाबलादसत्यामालोकलिंगकानुमितीच्छायां न तादृशानुमितिरिति दिक् ।

एकलिंगकेच्छाकालीनोभयलिंगकपरामर्शजन्यानुमितौ व्यभिचारवारणप्रकारश्च पुनरत्र दर्शयिष्यते । ननु स्वविषयसजातीयज्ञाने इच्छाया विरोधित्वमदृष्टचरमित्यत आह- कामिनीजिज्ञासाव दिति । यथा कामिनीप्रत्यक्षादिगोचरेच्छा घटादिविषयकप्रत्यक्षादौ प्रतिबन्धिका तथेत्यर्थः ।



[दी] पृथक्प्रतिबन्धिका; यदि च तत्रानुमितिः, तदा सिद्धिसत्त्वे तत्रानुमितिवारणाय तल्लिङ्गकानुमितीच्छा तदन्यमात्रलिङ्ग कानुमितीच्छातिरिक्तानुमितीच्छा वा वाच्या ।

पृथक्प्रतिबन्धिकेति। पक्षतासमवधानदशायामनुमित्यनुत्पादप्रयोजिकेत्यर्थः। तथा चोक्तस्थले पक्षतासत्त्वेपि क्षतिविरहात्तदिष्टमेवेति भावः । ननु कामिनीजिज्ञासास्थले कामिनीभिन्नविषयकज्ञानानुत्पादस्य सर्वानुभवसिद्धतया तत्र तस्याः प्रतिबन्धकत्वमस्तु; सिद्धयसत्त्वे धूमादिलिङ्गकानुमितीच्छा दशायामालोकलिङ्गकवह्न्यनुमित्यनुत्पादस्तु नानुभाविकः, तथा सति तुल्य युक्त्या घटानुमित्साप्रत्यक्षादिगोचरेच्छादशायामपि तदनुत्पादस्य तथात्व प्रसक्तेः; नह्यत्र कमपि विशेषमीक्षामाह इत्यभिसन्धायोक्तापत्तिवारणाय कल्यान्तरमनुसरति-यदि चेति । तथा चान्यलिङ्गकानुमितीच्छायाः प्रतिबन्ध कत्वमसम्भावितमेवेति भावः । तत्रेति । अन्यलिङ्गकानुमित्सास्थल इत्यर्थः । तल्लिङ्गकानुमितीच्छा— तल्लिङ्गकत्वप्रकारसानिरूपिततत्साध्यविशिष्टतत्पक्ष विषयकानुमितित्वाद्यवच्छिन्नविशेष्यताकेच्छा । वाच्या— सिषाधयिषा पदेन विवक्षणीयेत्यर्थः । नन्वेवं लिङ्गविशेषानुपरक्तानुमितीच्छाकाले सिद्धौ सत्यामनुमित्यनुपपत्तिरत आह— तदन्यमात्रलिङ्गकेति । धूमेनालोकेन च अनुमिनुयामित्यादिसमूहालम्बनेच्छाकाले आलोकादिलिङ्गकानुमित्युपपत्तये मात्रेति । तथा च तल्लिङ्गकतत्साध्यविशिष्टतत्पक्षविषयकानुमितित्वाप्रकारका सती या किंचिल्लिङ्गकतत्साध्यविशिष्टतत्पक्षविषयकानुमितित्वादिप्रकारके च्छा तदन्यतत्साध्यविशिष्टतत्पक्षविषयकानुमितित्वादिप्रकारकेत्यर्थः । लिङ्गविशेषोपरक्तानुमितीच्छासंग्रहाय सत्यन्तम् । आलोकेनेन्धनमनु मिनुयां धूमेन च वह्निमनुमिनुयामित्याकारकेच्छाबलादालोकलिङ्गकवह्न्यनु मित्यापत्तिवारणाय तत्र साध्यादिनिवेशः । लिङ्गविशेषानुपरक्तानुमितीच्छा काले पर्वते वह्निमनुमिनुयां धूमेनेन्धनमनुमिनुयां इत्याद्याकारकसमू-



[ बी ] लिंगविशेषेणापि निबन्धितं पक्षत्वम् ।

हालम्बनेच्छाकालेचालोकादिलिङ्गकवह्न्यनुमित्युपपत्तये विशेष्यदळम् ।  
यत्किञ्चिद्गोचरं ज्ञानं जायतामितीच्छावारणाय चरमदळम् । यद्यप्या  
लोकधूमोभयलिङ्गकवह्निविशिष्टपर्वतविषयकानुमितिर्जायतामालोकेन वह्नि  
षटोभयविशिष्टपक्षविषयकानुमितिर्धूमेन वह्निविशिष्टपर्वतविषयकानुमितिश्च  
जायतामित्यादीच्छावारणाय तल्लिङ्गकत्वतत्साध्यविशिष्टतत्पक्षविषयकानुमिति  
त्वादिप्रकारताभिन्नप्रकारत्वानिरूपितविशेष्यताकान्यत्वमेव सत्यन्तेन विव-  
क्षणीयम् ; तथा च लिङ्गविशेषानुपरक्तानुमितीच्छायां तादृशविशेष्यता  
कान्यत्वविरहात्किञ्चिल्लिङ्गकत्वादिप्रकारकत्वनिवेशनमफलमेवेति तथाविध  
विशेष्यताशालित्वेनैवेच्छायाः उत्तेजकत्वमुचितम् ; तथापि तादृशविशे-  
ष्यताशालीच्छायामेव तदन्यमात्रे त्यादिग्रन्थतात्पर्यमिति । शेषं पूर्वो-  
दिशाऽवसेयम् । धूमालोकोभयलिङ्गकानुमितौ च धूमलिङ्गकत्वालोकलिङ्गकत्व  
तत्साध्यविशिष्टतत्पक्षविषयकानुमितित्वादिप्रकारताभिन्नप्रकारत्वानिरूपितवि-  
शेष्यताशालीच्छात्वेन स्वातन्त्र्येणोत्तेजकत्वम् ; तेनोभयलिङ्गकानुमिती  
च्छादशायां उभयलिङ्गकपरामर्शादनुमित्युपपत्तिः ; धूमालोकभस्मभिरनु-  
मिन्यामित्यादीच्छाकाले तदुभयलिङ्गकपरामर्शादनुमित्यापत्तिवारणञ्च ।

नन्वेवं धूमालोकलिङ्गकानुमितिसाधारणैकपक्षताया असम्भव इत्य-  
त्रेष्टापत्तिमाह— लिङ्गविशेषेणापीति । लिंगभेदेनापि पक्षत्वं भिन्नमेवे-  
त्यर्थः । अपिः साध्यादिभेदसमुच्चायकः । तत्प्रदर्शनं च दृष्टान्तार्थम् ।  
तथा च साध्यादिभेदेनैव लिंगभेदेनापि पक्षताभेदो न कृतिकर इति भावः ।  
नन्वेवं लिंगभेदेन पक्षताया अननुगमात्तस्या व्यभिचारेणानुमितिरूपानुगत  
कार्ये हेतुत्वासम्भवः ; न च तत्तत्साध्यकत्वादिवत्तल्लिङ्गकत्वस्यापि कार्यता  
वच्छेदके निवेशान्न व्यभिचार इति वाच्यम् ; तावताप्यालोकादिलिङ्गका  
नुमितीच्छाधीनधूमालोकोभयादिविषयकसमूहालम्बनपरामर्शनन्यानुमितौ धू-



मादिलिंगकानुमितीच्छाविरहविशिष्टसिद्धयभावव्यभिचारस्य दुर्बारत्वात् ।  
 दृशानुमितावपि धूमादिलिङ्गकपरामर्शजन्यत्वरूपधूमलिङ्गकत्वस्याक्षतत्वात् ।  
 न च यत्र धूमलिङ्गकानुमितीच्छाया उत्तेजकता तत्रालोकलिङ्गकानुमिती  
 च्छानामपि तत्तल्लिङ्गकपरामर्शविशिष्टानामुत्तेजकत्वोपगमात्तत्रोक्तस्थले व्यभि  
 चार इति वाच्यम् ; तथा सति तत्तद्धूमलिङ्गकेच्छाया अपि धूमलिङ्गक  
 परामर्शविशिष्टाया एवोत्तेजकत्वौचित्यात् ; सर्वसाधारणैकपक्षताया एव  
 सुवचतया लिंगविशेषेणापीति ग्रन्थासङ्गतिरिति चेन्न ; धूमलिङ्गकेच्छा  
 विरहविशिष्टसिद्धिविशिष्टान्यानुमितित्वमेव तादृशसिद्धयभावजन्यतावच्छे  
 दकम् ; तादृशसिद्धिविशिष्टत्वं च स्वसामानाधिकरण्यावच्छिन्नस्वाव्यवहितो  
 त्तरोत्पत्तिकत्वसम्बन्धेन । उक्तसमूहालम्बनस्थलीयानुमितित्वस्तु तथाविधासि  
 द्धिविशिष्टैवेति न तत्र व्यभिचारः, सिद्धिकाले असत्यां तल्लिङ्गकसिद्धान्त  
 यिषायामुक्तस्थल इव न धूमपरामर्शादनुमित्यापत्तिः धूमादिलिङ्गकेच्छा  
 विरहविशिष्टसिद्धयभावाद्विधूमादिपरामर्शवदितकारणस्तोमस्यैव कार्यो  
 त्पत्तिप्रयोजकत्वोपगमात्समूहालम्बनस्थले आलोकपरामर्शादिषट्पितसामग्रीत  
 एव कार्योत्पत्तिर्निर्वाहात् ।

अथात्र अव्यवहितोत्तरत्वमवश्यं तृतीयक्षणसाधारणं स्वध्वं  
 साधिकरणकालध्वंसाधिकरणत्वे सति स्वाधिकरणकालध्वंसाधिकरणत्वरूपं  
 वाच्यम् ; अन्यथा यत्र क्रमेण सिद्धयः तमकधूमालोकोभयलिङ्गकपरा  
 मर्शधूमलिङ्गकेच्छानुमितयः तत्रानुमित्युत्पत्त्यधिकरणक्षणस्यालोकलिङ्गकेच्छा  
 निरहविशिष्टसिद्धयधिकरणक्षणध्वंसाधिकरणक्षणध्वंसाधिकरणत्वेन तदुत्पत्ति  
 कानुमितेरुक्तसम्बन्धेन तादृशसिद्धिविशिष्टान्यत्वात् तादृशसिद्धयभावस्य  
 व्यभिचारतादवस्थ्यात् ; एवं च यत्र क्रमेण सिद्धयः तमकधूमपरामर्शधूम  
 लिङ्गकेच्छानुमितयः तत्रत्यानुमितेर्धूमादिलिङ्गकेच्छाविरहविशिष्टसिद्धिविशि  
 ष्टत्वेन पक्षतांकार्यानुपपत्तिरिति चेन्नः — तादृशसिद्धिविशिष्टत्वं तादृश



स्वाधिकरणक्षणध्वंसोत्पत्त्यधिकरणक्षणोत्पत्तिकत्वसम्बन्धेन वाच्यम् ; उक्त  
समूहालम्बनस्थले च अनुमित्यव्यवहितपूर्वक्षणस्यालोकलिंगकेच्छाविरह  
विशिष्टसिद्धयधिकरणत्वात्तादृशक्षणध्वंसोत्पत्त्यधिकरणक्षणोत्पत्तिकत्वमनुमिते  
रिति न व्यभिचारः. एवं सिद्ध्यात्मकधूममात्रपरामर्शजन्यानुमितेर्धूमलिं-  
गकेच्छाविरहविशिष्टसिद्धयधिकरणप्रथमक्षणध्वंसोत्पत्त्यधिकरणक्षणोत्पत्तिक-  
त्वाभावात्पक्षताकार्यत्वनिर्वाहः । अथ वा स्वाव्यवहितपूर्वकालावच्छिन्न  
तल्लिंगकेच्छाविरहविशिष्टसिद्धयभावाधिकरणताविशिष्टसमवाय एव तादृश  
सिद्धयभावकार्यतावच्छेदकसम्बन्ध इति न कोपि दोषः । अथ वा स्व  
वृत्तिकृतिमत्त्वं स्ववृत्तिप्रागभावप्रतियोगित्वं स्वसामानाधिकरण्यैतत्तृतीय  
सम्बन्धेन तादृशसिद्धिविशिष्टान्यत्वं तादृशसिद्धयभावजन्यतावच्छेदक  
मिति न कोपि दोषः । अथ वा तादृशसिद्धिविशिष्टत्वं तादृशस्वाधिकरण  
क्षणत्वावच्छिन्नध्वंसाधिकरणक्षणोत्पत्तिकत्वसाहितोत्तरत्वसम्बन्धेन वाच्यम् ;  
उक्तसमूहालम्बने च तादृशसिद्धयधिकरणक्षणत्वावच्छिन्नध्वंसाधिकरणमनु-  
मित्युत्पत्तिकक्षण एवेति तद्ध्वंसानधिकरणक्षणोत्पत्तिकत्वमनुमितेरिति न  
व्यभिचारः । सिद्ध्यात्मकधूममात्रपरामर्शजन्यानुमितेर्धूमलिङ्गकेच्छाविरह  
विशिष्टसिद्धयधिकरणक्षणत्वावच्छिन्नध्वंसाधिकरण द्वितीयक्षणध्वंसानधिकरण  
क्षणोत्पत्तिकत्वविरहात्तद्विशिष्टसिद्धिविशिष्टान्यत्वमव्याहतमेवेति ।

एवं यत्र धूमपरामर्शानन्तरं तदप्रामाण्यवगाह्यालोकपरामर्शस्तदु-  
त्तरमनुमितिस्तत्रानुमितेरप्रामाण्यज्ञानाभावविशिष्टधूमपरामर्शविशिष्टत्वरूपा  
प्रामाण्यज्ञानाभावविशिष्टधूमपरामर्शजन्यतावच्छेदकाक्रान्तत्वादव्यवहितपूर्व  
क्षणे चाप्रामाण्यज्ञानाभावविशिष्टधूमपरामर्शासत्त्वेन प्रसक्तस्य व्यभिचा-  
रस्य एतादृशैर्वर्त्मभिरेव वारणमवसेयम् । लिंगोपधानमते च न कदा  
चिदप्यनुमित्यनुपपत्तिः, तन्मते धूमविशिष्टपर्वतत्वाद्यवच्छिन्नविशेष्यकव-  
त्तदनुमितित्वादेरेव धूमलिङ्गकेच्छाविरहविशिष्टसिद्धयभावजन्यतावच्छेदक



[ दी ] तल्लिंगकानुमितौ सिद्धिकालीनतल्लिंगकानुमितीच्छाविरह  
विशिष्टान्तल्लिंगकानुमितीच्छैव वा प्रतिबन्धिका ।

स्वादुक्तसमूहालम्बनस्थले च आलोकवान् पर्वतो बहिमानित्याकारकानुमिते  
रेवोपगमेन व्यभिचारानवकाशादिति ।

धूमेनानुमिन्यां आलोकेनानुमिन्यामित्यादिसकलेच्छासाधारणरूपे  
णैव सिषाधयिषाणां सिद्धावुत्पत्तेजकत्वम् ; तथा च धूमालोकादिल्लिंगक  
निखिलानुमितिसाधारणी एकैव पक्षता ; उक्तस्थलेऽतिप्रसङ्गमङ्गाय च  
प्रतिबन्धकान्तरमेव कल्प्यत इत्याशयेनाह- तल्लिंगके ति । असत्त्वां सि  
द्धावन्यल्लिंगकानुमितीच्छासत्त्वे अनुमित्युपपत्तये सिद्धिकालीने ति ।  
सामानाधिकरण्यसम्बन्धेन सिद्धिविशिष्टेत्यर्थः । समूहालम्बनेच्छाकालं सि  
द्धिसत्त्वे अनुमित्युपपत्तये तल्लिंगकानुमितीच्छाविरहविशिष्टे ति ।  
तल्लिंगकत्वादिप्रकारतान्यप्रकारत्वानिरूपितविशेष्यताकेच्छाविरहविशिष्टार्थ-  
कम् । तेन धूमालोकोभयल्लिंगकवहन्यनुमितिर्जायतामित्याद्याकारकेच्छाबला  
सिद्धिकाले न केवलालोकल्लिंगकानुमितिप्रसंगः ; न वा आलोकेन बह्नि  
ःटोभयानुमितिः ; धूमेन बहन्यनुमितिर्जायतामित्येतादृशेच्छाकाले सिद्धिसत्त्वे  
केवलालोकादिपरामर्शत्वेवलवहन्याद्यनुमित्यापत्तिः । यद्यपि तादृशप्रकार  
त्वानिरूपितविशेष्यताकान्यत्वस्येच्छाविशेषणत्वोपगम एव समूहालम्बन  
स्थले अनुमितिरुपपादयितुं शक्यते, तथापि ज्ञानेच्छयोर्युगपदुत्पाद  
मङ्गीकुर्वतां नवीनानां मते यत्र सिद्ध्युत्पत्तिकाले धूमल्लिंगकानुमितीच्छा  
यास्तद्वितीयक्षणे च आलोकलिङ्गकेच्छाया उत्पादस्तत्रालोकल्लिंगकानु  
मित्युत्पत्तये तादृशविशेष्यताशालीच्छाविरहविशिष्टपर्यन्तानुधावनम् । लिंग  
विशेषानुपरक्तानुमितीच्छानामपि निरुक्तोपेजकतावच्छेदकाक्रान्ततया ता  
दृशेच्छायाः प्रतिबन्धकत्वाप्रसक्तेः अन्यल्लिंगके ति सम्पातायातम् ।



सिद्धिविशिष्टेच्छामात्रस्य प्रतिबन्धकत्वे सिद्धिविशिष्टवदतदनुमित्यादि गो  
चरेच्छाकालीनाननुगतेच्छाव्यक्तीनां तत्तद्व्यक्तित्वेनाभावानां निवेशनीय  
तया गौरवमिति तत्साध्यविशिष्टतत्पक्षविषयकत्वप्रकारकानुमितीच्छात्वेनैव  
विशेष्यीभूतेच्छानिवेशो बोध्यः ।

वस्तुतस्तु तत्साध्यविशिष्टतत्पक्षविषयकत्वादिप्रकारकत्वादिकनपि  
अन्यलिङ्गकेच्छायां न निवेश्यम्, वटादीच्छाकालीनाननुगतेच्छानां भव  
न्मतेपि सिद्धावुत्तेजकताया वक्तव्यत्वात् तान्मात् . नन्मते तत्र वटादी  
च्छात्ताधारणरूपेणैवानुमितीच्छाया उत्तेजकत्वोपगमादुक्तस्थले पक्षता  
निर्वाहेण तादृशाननुगतेच्छानां अन्यलिङ्गकेच्छावामेवोत्तेजकत्वात् । अत्र  
च तादृशगुरुधर्मावच्छिन्नाभावस्य लिङ्गभेदेनानन्तकारणतानां पक्षताकार  
णतान्तरस्य च कल्पनामपेक्ष्य लिङ्गभेदेन तल्लिङ्गकानुमितीच्छाविरहविशिष्ट  
सिद्धित्वरूपलघुधर्मावच्छिन्नाभावहेतुताकल्पनस्यैव साधुत्वेन पूर्वपक्षस्यैव  
सम्यक्तया वाकारोऽनिर्भरसूचनायेति वदन्ति ।

नुपपत्तिः

परे तु अन्यलिङ्गकत्वप्रकारकानुमित्तासमबहितसिद्धिदशायामनुगता  
नुमित्तावलात्तलिङ्गकानुमित्युपपत्तये सिद्धौ तादृशेच्छाभावकूटवैशिष्ट्यनिवे  
शेन पूर्वमते गौरवम्, एतन्मते चान्यलिङ्गकानुगतानुमित्सारूपोत्तेजकवला  
देव तत्रानुमित्युपपत्तौ सिद्धौ तादृशाभावनिवेशात् । न चैतन्मतेऽप्यन्य  
लिङ्गकानुगतानुमित्ताप्रतिबन्धकतायामेव तासामुत्तेजकत्वस्यावश्यकतया  
साम्यमिति वाच्यम्, यतो यत्राननुगतसाध्यानुमित्तात्मकसमूहालम्बनेच्छा  
रूपा एवान्यलिङ्गकानुमितीच्छाः तत्रान्यलिङ्गकानुमितीच्छायां तादृशेच्छा  
व्यक्तिभेदा एव निवेशनीयाः, सिद्धौ तु सामानाधिकरण्यसम्बन्धेन तद  
त्यन्ताभावस्तत्र च तत्कालीनसंयोगादिव्यक्तीनामभावनिवेशनमादाय विनि  
गमनाविरहेण गौरवम् . न च पूर्वमतेपि तत्तत्सिद्धिव्यक्तिभेदा एव  
सिद्धौ निवेशनीयाः, न तु तद्विच्छाभाव इति न विनिगमनाविरहावकाश



[ दी साधकमानम्-साध्य[वत्ता]निश्चयः। पाषाणमयत्वादिना पर्वते तेजस्त्वादिना वह्नेः सिद्धावपि पर्वतत्वेन तत्र वह्नेत्वेन तस्यानुमितेर्धर्मित्वसाध्यत्वयोरवच्छेदकावनुप्रवेशनीयो;

इति वाच्यम् ; सिद्धेरनन्तरं यत्र यत्र तादृशसमूहालम्बनेच्छाव्यक्तीनामुत्पत्तिस्तत्र तत्र तादृशसिद्धिभेदानां सिद्धौ निवेशे इच्छोत्पत्तिकाले अनुमित्यापत्तेः . ज्ञानेच्छयोर्युगपदुत्पादमते इच्छासामग्र्या ज्ञानाविरोधित्वात् . यादृशस्थले च सिद्धिजननकाले प्रतिबन्धकोत्तेजकेच्छयोरेकस्या अपरव्यक्तेश्च तत्पूर्वमुत्पत्तिस्तत्र द्वितीयक्षणे अनुमित्युपपत्तये एतन्मतेऽपि तत्तत्सिद्धिभेदाः अन्यलिंगकेच्छाविशेषणभूतसिद्धयंशे निवेश्यन्ते , न त्वन्यलिंगकेच्छायां तद्विशेषणसिद्धौ वा तदिच्छात्यन्ताभावाः अतो न तत्तत्कालीनसंयोगादिव्यक्त्यभावनिवेशनमादाय विनिगमनाविरहप्रसङ्ग इत्याहुः ।

साधकमानपदस्य सिद्धिकारणपरत्वे पूर्वोक्तदोषप्रसङ्गात् तद्याचष्टे- साधके ति । साध्य[वत्ता]निश्चयः- प्रकृतपक्षसाध्यवैशिष्ट्यावगाहि निश्चयः । ' पाषाणमयो वह्निमान्पर्वतस्तेजस्वी ' त्याकारकासमानप्रकारक निश्चयदशायां पर्वतो वह्निमानित्याकारकानुमितेरनुभवसिद्धतया यथाश्रुते च तदनुपपत्तेः प्रकारविशेषं निवेशयति- पाषाणमयत्वादि नेति । तत्र- पर्वते; तस्य- वह्नेः; धर्मित्वसाध्यत्वयोः- उद्देश्यत्वविधेयत्वयोः ; अनुप्रवेक्षणीया वित्यस्य "पक्षताशरीर" इत्यादिः । तथा च पर्वतत्वाद्यवच्छिन्नोद्देश्यतानिरूपितसंयोगादिसंसर्गावच्छिन्नवह्नित्वाद्यवच्छिन्नविधेयताकानुमितिं प्रति तद्रूपावच्छिन्नविशेष्यतानिरूपिततत्संसर्गावच्छिन्नतद्रूपावच्छिन्नप्रकारताशालिनिश्चयत्वावच्छिन्नस्य सिषाधयिषाविरहेण विशिष्टस्याभावो हेतुरिति पर्यवसितम् । पर्वतो वह्निमानित्यादेसिद्धिदशायां वह्निमान् पर्वतो घटवानित्याद्यनुमित्युदयात्प्रतिबध्यतावच्छेदककोटौ प्रकारतामुपेक्ष्य विधेय-



[ दी ] यदि च पर्वतत्वसामानाधिकरण्येन एकत्र साध्यसिद्धावपि  
विनानुमित्तां अन्यत्र

तानिवेशनम् । विधेयता च वह्निमनुमिनोमीत्याद्यनुव्यवसायनियामकः  
पक्षतावच्छेदकव्यावृत्तो विषयताविशेषः । स्वरूपतः पर्वतत्ववह्नित्वादि  
प्रकारकसिद्धिदशायां जातिमान्वह्निमान् पर्वतो जातिमद्वानित्याद्यनुमित्यु  
त्पत्त्या, शुद्धपर्वतत्ववह्नित्वादिप्रकारकसिद्धिदशायां विषयविषयास्तु  
न्दरपर्वतो वह्निमान्, पर्वतस्सुन्दरवह्निमानित्याद्यनुमितेरुत्पत्त्या च  
प्रतिबन्धयद्विधि पर्वतत्वावच्छिन्नेत्यादिना किञ्चिद्विशेषितपर्वतत्वादिपर्यासा  
वच्छेदकताकत्वमेव विवक्षणीयम् ; तदर्थश्च पर्वतत्वादिनिष्ठनिरवच्छिन्ना  
वच्छेदकत्वानिरूपकत्वम् . ( तेन पर्वतो वह्निमानिति सिद्धिदशायां  
जातिमान्पर्वतो जातिमद्वह्निमानित्याद्यनुमितेर्नानुपपत्तिः . ) पर्वतो वह्नि  
नानित्याद्यनुमितौ जातिमान्वह्निमान्पर्वतो जातिमद्वानित्यादिसिद्धेरप्रति  
बन्धकतया प्रतिबन्धकद्विरपि पर्वतत्वावच्छिन्नेत्यादिना किञ्चिद्विशेषित  
तत्तद्वच्छिन्नत्वमेव विवक्षणीयम् । तदर्थश्च निरवच्छिन्नतद्वृत्त्यवच्छेदक  
ताकत्वमित्यवधेयम् ।

ननु पर्वतत्वावच्छिन्नविशेष्यताकानुमितौ पर्वतत्वावच्छिन्नविशेष्य  
ताकसिद्धेः प्रतिबन्धकत्वे पर्वतत्वेन एकपर्वतविशेष्यकसिद्धिदशायां तेन  
रूपेणान्यपर्वते साध्यानुमित्यनुदयापत्तिरत आह- यदि चेति । पर्वतत्वांशे  
अवच्छेदकत्वावगाहि यत्किञ्चिद्व्यक्तिविशेष्यकसिद्धिदशायां तेन रूपेण  
धर्म्यन्तरे अनुमित्यनुत्पादस्य निर्विवादतया सामानाधिकरण्येनेति ।  
एकत्र—एकधर्मिणि । अनुमित्तासत्त्वे विशेषणाभावादेव विशिष्टाभाव  
निर्वाहात् धर्मिविशेषनिवेशनमफलमतो विनाप्यनुमित्ता मिति । अ-  
न्यत्र—अन्यधर्मिणि । धर्मिविशेषनान्तर्भावेपि वक्ष्यमाणरीत्या सामानाधि-



[ बी ] तादृशानुमितिरानुभाविकी, तदा धर्मिविशेषोऽपि निवेद्यः;  
नान्यथा ।

करणेन सिद्धिदशायामवच्छेदकावच्छेदेनानुमितौ बाधकाभावात् तादृशे  
ति । सामानाधिकरण्यमात्रावगाहीत्यर्थः । धर्मिविशेषोऽपीति । तथा च  
पर्वतत्वाद्यवच्छिन्नतत्त्वपर्वतनिष्ठोद्देश्यताकानुमितौ पर्वतत्वाद्यवच्छिन्नतत्त्व-  
तादिविशेष्यकसाध्यवत्तानिश्चयत्वेन प्रतिबन्धकत्वमिति भावः । अन्यथा-  
तादृशानुमितेरानुभाविकत्वविरहे । धर्मिविशेषो निवेद्य इत्यनुषज्यते ।  
अनुमितिर्द्विविधा, पक्षतावच्छेदकसाध्ययोस्सामानाधिकरण्यमात्रावगाहिनी,  
तयोरवच्छेद्यावच्छेदकभावावगाहिनी च । अवच्छेद्यावच्छेदकभावोऽपि क-  
चित्स्वरूपसम्बन्धविशेषः; यथा मूलावच्छिन्नो वृक्षः संयोगीत्यादौ मूलादि  
संयोगाद्योः, तत्रान्यादृशस्य तस्य दुर्बलत्वात् । तदवगाहिन्यामेव चानुमितौ  
पक्षतावच्छेदकदेशकालावच्छेदेन बाधग्रहस्य विरोधितया बाधस्यासिद्धि-  
व्यभिचारासंकरं मणिकुट्यवस्थापयिष्यति । क्वचिच्च व्याप्यव्यापकभावः ।  
यथा पृथिवी रूपवतीत्यादौ पृथिवीत्वादिरूपाद्योः, तत्र मणिकुटैव पृथि-  
व्यामितरभेदानुमाने अंशे घटे सिद्धसाधनमाशङ्क्य सर्वा पृथिवी इतर-  
मिमेत्युद्देश्यप्रतीतेरभावात्पक्षतावच्छेदकनानात्वे हि तद्विति समाधानस्य  
वक्ष्यमाणत्वात् पक्षतावच्छेदकस्य साध्यांशे धर्मिपारतन्त्र्येण प्रकारस्य  
वच्छिन्नत्वं सम्बन्धविधया भासते, अतोऽवच्छेदकावच्छेदेनानुमितेर्न पर्वत-  
त्वाद्यवच्छिन्नवह्निमान् पर्वत इत्याद्याकारकता ।

अथ वा पक्षांशे सम्बन्धतया भासमानसाध्यसम्बन्धे सम्बन्धतः  
वच्छेदकतया पक्षतावच्छेदकावच्छिन्नत्वभाजम्, पक्षतावच्छेदकावच्छि-  
न्नत्वविशिष्टसाध्यत्वमेव वा पक्षे तत्सम्बन्धमानमित्यन्यत्र विवेचितम् ।  
अवच्छेदकावच्छेदेनानुमितिः पक्षतावच्छेदकसामानाधिकरण्यमात्रावगाहि-  
सिद्धिदशायामपि जायते, न्यूनविषयकसिद्धिदशायामधिकानुमितेस्त्वानु-  
भवसिद्धत्वात्, अत एव यत्रावच्छेदकावच्छेदेनानुमितेरुद्देश्यता तत्र



[ दो ] पक्षतावच्छेदकस्य सामानाधिकरण्येन साध्यसिद्धौ सत्त्वा  
मपि तदवच्छेदेनानुमितिदर्शनात् पक्षतावच्छेदकावच्छेदेन अनु  
मितिं प्रति तदवच्छेदेन सिद्धेः,

जांशतस्सिद्धसाधनं दोष इत्यतस्तदेवोपपादयति— पक्षतावच्छेदके ति।  
सामानाधिकरण्येन सामानाधिकरण्यमात्रेण । तदवच्छेदेन— पक्षता  
वच्छेदकावच्छेदेन । सिद्धेः— सिद्धेरेव । सामानाधिकरण्यमात्रावगाहि  
सिद्धेः प्रतिबन्धकत्वं एवकारव्यवच्छेद्यम् । अयं भावः, - पर्वतो वह्नि  
जानित्यादिसिद्धिदशायां पर्वतस्सुन्दरवह्निमानित्याकारकानुमितेरुत्पत्त्यां  
विधेयतावच्छेदकतायाः पर्याप्तिः प्रतिबन्धतावच्छेदककोटौ निवेशनीया ।  
एवं संयोगादिना वह्नेस्सिद्धावपि संयुक्तसंयोगादिना वह्न्यावनुमित्युत्पत्त्या  
संसर्गतावच्छेदकतायाः अपि पर्याप्तिर्निवेशनीया । एवं संयोगादिना साध्यस्य  
दण्डोपलक्षितपुरुषादेस्सिद्धावपि विशिष्टनिरूपितसंयोगादिना दण्डिपुरुषा  
वनुमित्युत्पत्त्या संसर्गतावच्छेदकताया अपि पर्याप्तिर्निवेशनीया । एवं  
चावच्छेदकावच्छेदेनानुमितौ शुद्धवद्विवादौ शुद्धसंयोगत्वादौ वा विधेयता  
वच्छेदकतायाः संसर्गतावच्छेदकताया वा अपर्याप्ततया तादृशानुमिते र्न  
सामानाधिकरण्यमात्रावगाहिसिद्धिप्रतिबन्धत्वमिति ।

प्रावस्तु— व्यापकतायाः संसर्गतया भाने गानाभावात्पक्षतावच्छे-  
दकाकान्तयावद्व्यक्तिविषयकानुमितिरेव पक्षतावच्छेदकावच्छेदेनानुमिति  
रिति वदन्ति; तन्मते मणिकारोक्तन्यायेन अंशतस्सिद्धसाधनस्यानुगत  
रूपावच्छिन्न नानाव्यक्तिपक्षकानुमितावदोषत्वे तत्र सामानाधिकरण्यमात्राव  
गाहिन्यास्सिद्धेरविरोधितया पक्षतावच्छेदकव्यापकोद्देश्यताकान्यत्वमेव  
सिद्धिसामान्यप्रतिबन्धतावच्छेदककोटौ निवेशनायम् । नच विषयभेदेन  
विषयताभेदात् पक्षतावच्छेदकावच्छेदेनानुमितेर्विषयतानामपि प्रत्येकं पक्ष-



तावच्छेदकाव्यापकत्वमेवेति तादृशविषयतायाः नानाव्यक्तिपक्षस्थले अप-  
 सिद्धिरिति वाच्यम् ; उद्देश्यतासम्बन्धेन पक्षतावच्छेदकाव्यापकान्यत्वस्यैव  
 अनुमितिविशेषणत्वोपगमात् । दीधितिकारस्यावच्छेदकावच्छेदेन अनुमिताव  
 वच्छेदावच्छेदकभावस्य कचित्स्वरूपसम्बन्धात्मकस्यैव व्याप्यव्यापकभाव  
 स्यापि भानमेवानुमतम् , भागासिद्धेर्दोषत्वनिर्वाहार्थं पक्षतावच्छेदकावच्छे  
 देनानुमितौ पक्षतावच्छेदकावच्छेदेन हेतुमत्ताज्ञानकारणताया आवश्यक  
 त्वात् ; शिखरशिष्टपर्वतो वह्निमानित्यादौ शिखरे हेतोस्तत्सम्बन्धस्य वा  
 अवच्छेदकताविरहेण हेत्वसिद्धेरावश्यकतेत्याशङ्क्य पक्षतावच्छेदके अनति  
 रिक्तवृत्तित्वरूपावच्छेदकत्वावगाहिन्यामनुमितौ तदवच्छेदेन हेतुमत्ता  
 ज्ञानस्य हेतुताया भागासिद्धेर्दोषत्वार्थमुपगमेपि स्वरूपसम्बन्धरूपावच्छेदक  
 त्वावगाहिन्यामनुमितौ पक्षतावच्छेदकावच्छेदेन हेतुमत्ताज्ञानापेक्षा नोप  
 यत इति समाधानस्य स्वयं अवच्छेदकत्वयोर्वस्तुनोर्भेदा दित्वेनैव  
 वक्ष्यमाणत्वात् ; एवं व्यापकताभानस्य तदननुमतत्वे पर्वतत्वसमानाधि  
 करण्येनैकत्र साध्यसिद्धा वित्यत्रैकत्रेत्यनेनैवावच्छेदकावच्छेदेन वा सिद्धि  
 स्तत्त्वाभावलाभे तद्भाषयोजकस्य सामानाधिकरण्येन व्युत्पादनस्या  
 नर्हक्याच्च । युज्यतेचैतदेव मतम् । प्राचीनमतेऽप्युक्तयुक्त्या विधेयता  
 वच्छेदकत्वादिपर्याप्तिनिवेशस्यावश्यकत्वात्तादृशोद्देश्यताकान्यत्वस्याधिकस्य  
 निवेशनीयतया गौरवात् । एवं सिद्धिसामान्यशून्यतादशायां अवच्छेदका  
 वच्छेदेनानुमितावुत्पद्यमानायां सिद्ध्यभावबलात्तत्कार्यतावच्छेदकीभूतपक्ष  
 तावच्छेदकाव्यापकोद्देश्यताकान्यानुमितित्वावच्छिन्नस्यापत्तेश्च । अस्म  
 न्मते च सिद्धिसामान्याभावकालीनायामवच्छेदकावच्छेदेनानुमितौ विशिष्ट  
 बह्नित्वे विशिष्टसंयोगत्वे वा पर्याप्तविषयताविशेषः इव शुद्धबह्नित्वे  
 शुद्धसंयोगत्वे वा पर्याप्तोपि विषयताविशेषः स्वीक्रियते. एकज्ञानस्यैकत्र  
 विषये विषयताद्वयोपगमे क्षतिविरहादिति सिद्धिसामान्याभावकार्यतावच्छे  
 दकावच्छिन्नोत्पत्तिरिष्टेव । नचावच्छेदकावच्छेदेनानुमितौ व्यापकतायास्तं



सर्गतया मानोपगमे तादृशानुमितावच्छेदकावच्छेदेन हेतुमत्ताज्ञानस्य  
पृथक्कारणत्वकल्पने गौरवम् ; एतन्मते तत्तत्पर्वतोद्देश्यकानुमितौ तत्त-  
त्पर्वतविशेष्यकपरामर्शस्य हेतुतया अर्थवशादेव भावत्पर्वतविषयकपरा-  
मर्शो तथानुमितेरुत्पादात्तादृशानुमितौ परामर्शस्य स्वतन्त्रहेतुत्वाकल्पना-  
व्यापकताया स्संसर्गविधया भानस्य कचिदप्यनभ्युपगमादिति वाच्यम् ;  
यत्रैकः परामर्शो वर्तते कतिपयपर्वतविषयकः, अन्यश्च तदितरभावत्पर्वत-  
विषयकस्तत्राप्यवच्छेदकावच्छेदेनानुमितेरुत्पादापत्तेः । नचेष्टापत्तिः; अव-  
च्छेदकावच्छेदेन हेतुमत्ताज्ञानं विना अवच्छेदकावच्छेदेनानुमित्यनुत्पा-  
दस्य सर्वसम्मतत्वात्तत्र च कस्यापि परामर्शस्य भवन्मतसिद्धाया अव-  
च्छेदकावच्छेदेन हेतुमत्तावगाहिताया असम्भवात् । एवं यत्र पक्षता-  
वच्छेदकताघटकसम्बन्धेन पक्षतावच्छेदकमवृत्ति तत्र तेन सम्बन्धेन पक्षता-  
वच्छेदकाक्रान्ताप्रसिद्ध्या अनुमितिद्विविध्यानुपपत्तिश्च तन्मते । अपिचा-  
वच्छेदकावच्छेदेनानुमितेः अवच्छेद्यावच्छेदकभावरूपाधिकविषयानवगा-  
हिस्ते सामानाधिकरण्यान्नेन सिद्धिदशायां तादृशानुमितेरुत्पादौ बीजा-  
भावः; सिद्ध्यविषयीभूतधर्मिविषयकत्वस्य तद्वीजत्वे तथाविधसिद्धिदशायां  
सिद्ध्यविषयकतिपयपर्वतादिविषयकानुमितेरप्युत्पादौचित्यात् ।

अथ मणिकृता पक्षतावच्छेदकैक्ये अंशतस्सिद्धसाधनस्यादोषत्वोप-  
गमेपि तदितरप्राचीनैरनुमितिमात्र एवांशतस्सिद्धसाधनस्यापि दोषत्व-  
मुपेयते; अत एव तेषां मतमालम्ब्य मणिकृतापि शब्दानित्यत्वानुमाने-  
ध्वन्यादावंशतस्सिद्धसाधनवारणाय वर्णात्मकत्वादिविशेषणं पक्षे निवे-  
शितम्, अत एव गन्धादिरूपपक्षतावच्छेदकस्य पृथिव्यामितरभेदादौ  
साधने हेतुता नाचार्यैरनुमन्यते. व्याप्तिग्रह एव हेतुरूपपक्षतावच्छेदक-  
साध्ययोस्समानाधिकरण्यभावेन सिद्धसाधनात्सकलपृथिवीविषयकानुमिते-  
रप्ययोगात् । नचांशतस्साध्यसिद्धावप्यधिकधर्मिविषयकतया भावत्पर्वतादि



विषयकानुमित्युत्पाद उचितः, अधिकधर्मिविषयकानुमितोस्सिद्धिदशायामुत्पादे  
 च वागनित्येत्यादिसिद्धिदशायामनित्ये बाध्मनसे इत्यादिसमूहालम्बनानुमित्यु  
 त्पादस्याप्यौचित्यात्, न हि तत्र कस्याप्यनुमितिरभिमतता; नवीनैरपि पक्षता  
 वच्छेदकैव्य एवांशतस्सिद्धसाधनस्यादोषत्वोपगमात्. एवं च नवीनमत  
 एवावच्छेदकावच्छिन्नत्वावगाहितदनवगाह्यनुमितिभेदेन पक्षताद्वयस्य स्वी  
 करणीयतया गौरवम्. न च विशिष्टबुद्धौ, धर्मितावच्छेदकव्यापकत्वभाना  
 नुपगमे पक्षतावच्छेदकसामानाधिकरण्यमात्रावगाहिबाधदशयां तत्सामाना  
 धिकरण्येन तादृशबाधाविषयधर्मिविषयिण्याः कतिपयधर्मिविशेष्यकानु  
 मितेरिव सकलधर्मिविषयकानुमितेरप्युत्पादौचित्यात् अवच्छेदकावच्छेदेनानु  
 मितिवुद्देशायामप्यंशतो बाधस्यादोषतापत्तिरिति वाच्यम्, सामानाधिकरण्य  
 मात्रावगाहिन्यां विशिष्टबुद्धौ. समानविषयकतथाविधविपरीतनिश्चयप्रति  
 बन्धकतायाः प्राचीनानुमततया अंशतो बाधस्य दोषतोपपत्तेः. एवं च  
 यावत्पक्षविषयकानुमितौ यावत्पक्षविशेष्यकहेतुमत्ताज्ञानापेक्षया तद्विरोधि  
 तया भागासिद्धेरपि दोषतानिर्वाहः. एवं यत्र सकलपर्वतानां नैकपरामर्श  
 विषयता, अपि तु परामर्शद्वयविषयता. तत्र यावत्पर्वतविषयकानुमिति  
 रूपावच्छेदकावच्छेदेनानुमितिः प्राचीनमते इष्टैव. (नवीनमतेपि तत्र  
 तादृशानुमितेरावश्यकत्वादिति.) अवच्छेदकावच्छेदेनानुमितौ तादृशपरा  
 मर्शस्य हेतुत्वाकल्पनेनाप्येतन्मते लाघवम्; नैवम्. अवच्छेदकावच्छे  
 देन विशिष्टबुद्धौ व्यापकत्वभानानुपगमे व्यापकत्वभानस्य सामानाधि  
 करण्येन विपरीतज्ञानप्रतिबन्धकत्वप्रयोजकत्वासम्भवेन तत्प्रयोजकस्य  
 दुर्बलतापत्तेः. न चैव रूप्येण समानधर्मिविषयकत्वमेव विपरीतज्ञानप्रति  
 बन्धकत्वे बीजम्; तथा सति पार्थिवगन्धत्वाद्यवच्छेदेन जलवृत्तित्वादि  
 निश्चयस्यापि शुद्धगन्धत्वाद्यवच्छेदेन तन्निश्चयस्येव गन्धो जलवृत्तिर्नवे  
 त्यादौ गन्धत्वसामानाधिकरण्यगात्रेण जलवृत्तित्वादिसंशये विरोधिताप्रसङ्गा



[ दी ] तत्सामानाधिकरण्येनानुमितिं प्रति तु सिद्धिमात्रस्यैव विरोधित्वम् ।

दुभयोरेव निश्चययोर्मन्वत्वादिना तदाश्रययावद्धर्मिणि प्राप्ताभावावगाहि-  
ताया अविशेषात् . विरोधिविषयकत्वाविशेषे धर्मितावच्छेदककोटाव-  
धिकभानस्याविरोधितार्जाजत्वाभावात् । द्वितीयस्य विरोधित्वे प्रथम-  
स्यापि तथात्वौचित्यात् । नव्यमते उभयनिश्चयविषयव्या-  
पकतयोर्भेदेन विशेषसम्भवात् । एतेनावच्छेदकावच्छेदेनानुमितौ व्याप-  
कत्वभानापेक्षया लाघवात् यावद्धर्मिवृत्त्यखण्डैकविषयताभ्युपगम एवो-  
चितः, तदन्यविषयतैव सिद्धिसामान्यप्रतिबध्यतावच्छेदिका; सिद्धिसामा-  
न्याभावकालीनानुमितौ च तादृशैकधर्मिमात्रवृत्तिविषयतापीष्यत इति  
न कोपि दोष इति परास्तम् ।

पक्षतावच्छेदकसामानाधिकरण्येन तदवच्छेदेन च बहिसिद्धिदशायां  
सामानाधिकरण्यमात्रावगाहिन्यनुमितिर्न जायते, उभयोरेव सिद्धयोः  
पक्षतावच्छेदकवति साध्यसम्बन्धरूपतदुभयसामानाधिकरण्यावगाहितया  
सादृशानुमितेस्तदतिरिक्तानवगाहितत्वात् ; अतस्तथाविधानुमितानुभयविध  
सिद्धयोरेव प्रतिबन्धकत्वं दर्शयति— तत्सामानाधिकरण्येनेति ।  
तत्सामानाधिकरण्यमात्रेण— पक्षतावच्छेदकसामानाधिकरण्यमात्रेण ।  
अवच्छेदकावच्छेदेनानुमितेरपि सामानाधिकरण्यावगाहितया तद्व्यावर्त-  
नायावच्छेद्यावच्छेदकभाववगाहित्वव्यवच्छेदार्थकं मात्र पदम् । अवच्छे-  
द्यावच्छेदकभावानवगाहित्वं च न सिद्धयभावजन्यतावच्छेदककोटौ निवे-  
शनीयम् ; उक्तदिशाऽऽपत्तिसम्भवात् ; पर्याप्तिनिवेशादेवोपपत्तैर्वैयर्थ्याच्चेत्य-  
वधेयम् । सिद्धिमात्रं स्येति । मात्र पदं कृत्स्नार्थकम् । तथा च पक्षता-  
वच्छेदकावच्छेदेन तत्सामानाधिकरण्येन च सिद्धैरन्त्यर्थः । प्रतिबन्धकता-  
चोभयविधसिद्धयोः संसर्गतादीनां पर्याप्तिनिवेशैककल्प्येणैव यद्युभय-  
साधारणनिश्चयत्वं शक्यते निर्वक्तुम् ; अन्यथा पुनः पृथक्पृथगेवेति ध्येयम् ।



[ दी ] इत्थं च लिङ्गभेदन्यायोप्यनुसरणीयः ।

यत्तु सामानाधिकरण्येनानुमितौ तथाविधसिद्धेरवच्छेदकावच्छेदेन सिद्धिव्यावृत्तरूपेण प्रतिबन्धकत्वेपि तत्रावच्छेदकावच्छेदेन सिद्धेर्न प्रतिबन्धकताधिक्यम्, अवच्छेदकावच्छेदेनानुमितौ तस्यापि प्रतिबन्धकत्वे कल्पनीये अवच्छिन्नसंयोगादिपर्याप्तसंसर्गताकत्वस्य प्रतिबध्यतावच्छेदके अवश्यं निवेशनीयतया अवच्छिन्नत्वातिरिक्तधर्मानवच्छिन्नसंयोगादिनिष्ठ संसर्गताकत्वस्यैव च तदर्थतया शुद्धसंयोगादिसंसर्गकानुमितिसाधारण्येन तादृशप्रतिबन्धकतयैवोपपत्तिरिति ; तदसत्- सामानाधिकरण्येनानुमिनुषामवच्छेदकावच्छेदेनानुमिन्यामित्याद्याकारकेच्छानां पृथगुत्तेजकताया वक्ष्यमाणतया पृथक्प्रतिबन्धकताकल्पनस्यावश्यकत्वात् ।

ननु सिद्धिदशायां पक्षतावच्छेदकावच्छेदेनानुमिन्यामित्याकारकसिद्धावधिषासत्त्वे असति चावच्छेदकावच्छेदेन हेतुमत्तापरामर्शे सामानाधिकरण्यमात्रावगाहिपरामर्शात्तादृशानुमित्यापत्तिः, तथाविधसिद्धावधिषासत्त्वेन पक्षतायाः अश्रुतत्वादित्यत आह इत्थंचेति । इत्थंच- उक्तयुक्त्या पक्षतावच्छेदकावच्छिन्नत्वतत्सामानाधिकरण्यमात्रावगाहानुमित्योः सिद्धयोः पृथक् पृथक्प्रतिबन्धकत्वे च । लिङ्गभेदन्याय इति । यथा तत्तल्लिङ्गकानुमितौ सिद्धेः प्रतिबन्धकतायां तत्तल्लिङ्गकानुमितीच्छैवोत्तेजिका, न त्वन्यविधानुमितीच्छा, तथा पक्षतावच्छेदकसामानाधिकरण्यमात्रावगाहिनीमनुमितिं प्रति सिद्धेः प्रतिबन्धकतायां तादृशानुमितीच्छैव उत्तेजिका, न त्वन्यविधानुमितीच्छेति स्वीकरणीयमिति नातिप्रसङ्ग इत्यर्थः । यदि पर्वते वह्निरित्याकारकसाध्यानिश्चयानन्तरं पर्वतो वह्निमानित्याद्याकारिकानुमितिर्जायते, तदा साध्यविशेष्यकानुमितौ साध्यविशेष्यकसिद्धेः प्रतिबन्धकत्वेपि सामान्यतः साध्यपक्षवैशिष्ट्यावगाहानुमितौ तादृशसिद्धित्वेन नैकं प्रतिबन्धकत्वं कल्पनीयम्, अपि तु विशिष्यैव प्रतिबन्धकता



[ दी ] साध्यविशेष्यकसिद्धचनन्तरं पक्षविशेष्यकानुमितेः प्रामा-  
णिकत्वे तां प्रति पक्षविशेष्यकैव सिद्धिर्विरोधिनी; एवं च पक्षविशे-  
ष्यक सिद्धचनन्तरमपि साध्यविशेष्यकानुमितिर्जायते तुल्यन्यायात् ।  
समानाकारकसिद्धेः प्रतिबन्धकत्वे पर्यवसानात् ।

द्वयम्, अगत्या गौरवस्वाद्योषत्वादित्याशयेनाह— साध्यविशेष्यके ति ।  
द्वयोस्समानविषयकत्वे विशेषणविशेष्यभावे वैपर्यत्यमर्किचित्करमित्यभि-  
प्रायेणानिर्भरसूचनाय प्रामाणिकत्वे इत्युक्तम् । मणिकारस्य तु समान-  
प्रकारकसिद्धेरेव प्रतिबन्धकत्वमनुमतम् । पृथिव्याभितरभेद इति साध्य-  
विशेष्यकानुमित्यनन्तरं तदात्मकविशेषणज्ञानसहकृताव्यतिरेकिपरामर्शादेव  
पृथिवी इतरभिन्नेति पक्षविशेष्यकानुमितेरुत्पादस्य तेन व्यतिरेकिग्रन्थे  
वक्ष्यमाणत्वात् ।

पक्षविशेष्यकैवे ति । तथा च विशिष्य प्रकारताविशेषं निवेदयैव  
प्रतिबध्यप्रतिबन्धकभावः कल्पनीय इति भावः । तत्र तादृशानुमित्य-  
भावस्य प्रामाणिकत्वे तूभयविधज्ञानसाधारणपक्षसाध्यवैशिष्ट्यावगाहिनिश्च-  
यत्वस्यानतिप्रसक्तस्य सुवचत्वे उभयविधसिद्धयोरेनुगतरूपेणैव प्रतिबन्ध-  
कताः प्रतिबध्यतावच्छेदकं तु पक्षविशेष्यकसाध्यप्रकारकानुमितित्वादिक-  
मेव, न त्वनुगतम् ; पक्षविशेष्यकसाध्यप्रकारकानुमितिर्जायताम्, साध्य-  
विशेष्यकपक्षप्रकारकानुमितिर्जायतामित्याकारिकयोरिच्छयोः पृथक्पृथक्गुत्ते-  
जकत्वानुरोधात् ।

एवञ्च— साध्यविशेष्यकसिद्धचनन्तरं पक्षविशेष्यकानुमित्युत्पत्तेः प्रा-  
माणिकत्वे च । तुल्यन्याया दिति । पर्यवसानादित्यस्य हेतुः । समाना-  
कारकसिद्धे रिति । अन्यूनाकारकसिद्धेरित्यर्थः । पर्वतस्सुन्दरबहिमानि-  
त्यादिसिद्धिदशायामपि न्यूनविषयिण्याः पर्वतो बहिमानित्याद्यनुमितेरनु-  
त्पादादधिकविषयकसिद्धेरविरोधित्वे अवच्छेदकावच्छेदेन सिद्धसामानाधि-



[ दी ] तादृशानुमितिं प्रति सिद्धिमात्रं विरोधि; साध्यप्रसिद्धिरेव वा.

करणेनानुमितौ प्रतिबन्धकतालेखनस्यासङ्गतेः । अत एव जातिशक्तिबाधे गोत्वत्वेन गोवृत्तित्वानुमानं सिद्धसाधनान्न सम्भवतीति अवशिष्टहेतुना विशिष्टसाध्यसाधन एव सिद्धसाधनानवकाशो न तु विशिष्टेनावशिष्टसाधनेपीति जात्या व्यक्त्यनुमानपक्षमाक्षिप्य निश्चा "अर्थापत्त्या वा तत्सिद्धि" रिति मूलमवतारयामासुः ।

ननु साध्यविशेष्यकानुमितिस्तावन्न सर्वत्रानुभवसिद्धा, पर्वतो वह्निमानित्याकारिकाया एवानुमितेरनुभवात् व्याप्यविशेष्यकपरामर्शादपि पक्षविशेष्यकानुमित्युत्पादस्य परामर्शद्वयस्यानुगतरूपेण हेतुतावादिनोपि सम्मतत्वात् ; किंत्वप्रसिद्धसाध्यकस्थले विशेषणज्ञानादिविरहेण साध्यविशेषणकानुमितेरनुपपत्त्या साध्यविशेष्यकानुमितिरूपेयते, एवं च पक्षविशेष्यकसिद्धिदशायामपि तादृशानुमितेरप्रामाणिकतया तदनभ्युपगमे क्षतिविरह इति तां प्रति पक्षसाध्यवैशिष्ट्यादगाहिज्ञानत्वेनोभयसिद्धिसाधारणेनापि प्रतिबन्धकत्वं सम्भवतीत्यभिप्रेत्य मतान्तरमाह— तादृशानुमिति मिति । साध्यविशेष्यकानुमितिनित्यर्थः । सिद्धिमात्रम्-साध्यविशेष्यका पक्षविशेष्यका च सिद्धिरित्यर्थः । ननु उच्छृङ्खलसाध्यज्ञानदशायामपि साध्यविशेष्यकानुमितिरप्रामाणिकी, तत्र साध्यविशेषणकानुमितेरेव सम्भवादिति तादृशानुमितिप्रतिबन्धकतायां पक्षादिविषयतायाः सिद्धावयिषाविरहस्य निश्चयत्वस्य च निवेशनं गौरवायेत्यभिसन्धायाह- साध्यप्रसिद्धिरिति । साध्यतावच्छेदकप्रकारकज्ञानमित्यर्थः । तेनेतरत्वव्यापकीभूताभावप्रतियोगिपृथिवीत्ववती पृथिवीत्वादिपरामर्शाद्भेदत्वादिना साध्यज्ञानसत्त्वेपि पृथिव्यामितरभेद इत्याकारकानुमितेर्नानुपपत्तिः ।



न च तत्र पृथिवीतरभिन्नेत्यादिसाध्यविशेषणकानुमितौ, विशेषणतावच्छेदकी भूतेतरभेदत्वादिप्रकारकज्ञानविरहात् । अथेतरभेदत्वादिप्रकारकज्ञानस्य यदीतरभेदत्वाद्यवच्छिन्नपुरुषविशेषकज्ञानत्वं प्रतिबध्यतावच्छेदकम्, तदा तथाविन्नज्ञानदशावाभितरभेदत्वाद्यवच्छिन्नपक्षप्रमेयत्वाद्यनुमितेरप्यनुपपत्तिः; तद्वर्मावच्छिन्नविधेयकत्वास्याधिकस्य निवेशेपीतरभेदः प्रमेयः, पृथिवीतरभिन्नेत्यादिसमूहालम्बनानुमितेर्गोत्वाभावो गोत्वाभाववानित्यनुमितेश्चानुपपत्तिः ।

अत्र केचित्,— पृथिवीतरभिन्नेत्यादिसाध्यविशेषणकानुमितौ तथा विधप्रत्यक्षादिसाधारणी विशेष्यतावच्छेदकताभिन्नप्रकारतैव; विशेष्यता साध्यविशेष्यकानुमितौ च ततोऽन्या; तथा च प्रकारताभिन्नविधेयतैव साध्यप्रसिद्धिप्रतिबध्यतावच्छेदिकेति नानुपपत्तिरित्याहुः । तत्र; प्रकारताविशेषस्य विधेयतात्पोपगमे जलभेदे तेजोभेद इत्याकारकतेजोभेदादिसाध्यकानुमितेर्जलभेदविधेयकत्वापातात् । नचाधेयतासम्बन्धावच्छिन्नप्रकारतान्यावृत्तं तदिति वाच्यम्; तथासत्याधेयतासम्बन्धेन जलभेदादिसाध्यकतादृशानुमितेरपि तद्विधेयकत्वानुपपत्तेः । यदि च नत्राधेयत्वं साध्यतावच्छेदकसम्बन्धस्तत्र विधेयत्वमतिरिक्तमित्युच्यते; तदा तत्सम्बन्धेन जलभेदसाध्यकानुमितौ प्रकारताभिन्नविधेयताशालिन्यां साध्यप्रसिद्ध्यभावव्यापिचारो दुर्बारः ।

वस्तुतस्तु तद्वर्मावच्छिन्नप्रकारकत्वे सति तद्वर्मावच्छिन्नविधेयताकानुमितित्वमेव तद्वर्मप्रकारकज्ञानप्रतिबध्यतावच्छेदकम्; साध्यप्रसिद्धिस्थले च साध्यप्रकारिकैवानुमितिर्जायते, न तु तदप्रकारिकेति न तत्र व्यभिचारः ।



[३] अत एव प्रसिद्धसाध्यकस्थले पक्षविशेषविकैवानुमितिरनु-  
भूयत इति ।

अतएव-

साध्यविशेष्यकानुमितौ साध्यप्रसिद्धेः प्रतिबन्धकत्वा-  
देव । प्रसिद्धसाध्यकस्थले- अभावरूपसाध्यप्रसिद्धिस्थले, न तु भाव-  
साध्यकस्थले इत्यर्थः; तत्र परामर्शस्य निषमत्तः साध्यघटितव्याप्ति-  
विषयकतया साध्यविशेष्यकानुमितेरप्रसिद्ध्या साध्यप्रसिद्धिप्रतिबन्धक-  
तायाः कल्पवितुमशक्यत्वात् उपपन्नमासङ्गतेः । स्वनिरूपितप्रकारता-  
नवच्छेदकत्वविशिष्टविषयतावच्छेदकतापर्याप्त्याश्रयत्वरूपाविषयनिष्ठप्रत्या-  
सत्तया अनुमितिसम्पत्तिविषयतावच्छेदकतासम्बन्धेन ज्ञानस्य सर्वसाधारण्येन  
प्रतिबन्धकताया अपातत उत्तिसम्भवेऽपि साध्याघटितव्यतिरेकव्याप्तिविष-  
यकपरामर्शघटितसामग्र्या एव साध्यविशेष्यकानुमित्युत्पादप्रयोजकतायाः  
कल्पसत्त्वात्, भावसाध्यकस्थले साध्यविशेष्यकानुमितेरप्रसिद्ध्या साध्य-  
विशेषणकानुमितेः साध्यविशेष्यकत्वे तादृशप्रतिबन्धकताया अप्रयोज-  
कत्वाद्दुपपन्नमासङ्गतितादवस्थ्यात् ।

यत्तु यत्र महानसीयवह्निमात्रविषयकः परामर्शः तत्र पक्षधर्मता-  
बलात्पर्वते पर्वतीयवह्निर्भासमानो विशेषणज्ञानविरहेण विशेष्यतयैव  
भासत इति भावसाध्यकस्थलेऽपि साध्यविशेष्यकानुमितिसम्भव इति;  
तन्मुच्छम्, सामान्यलक्षणायाः प्रत्यासत्तिरसंभवे महानसीयवह्निविषय-  
कपरामर्शे पर्वतीयवह्न्यभावप्रयोजकस्य दुर्लभत्वात्, न च स्मरणात्मक-  
परामर्शे कदाचिदुद्घोषकविरहात्तदभाससम्भवः; उद्घोषकस्य फलबलक-  
ल्पेत्वात्; विशिष्टविशेषणबुद्धौ विशेषणज्ञानहेतुतया निर्युक्तिकत्वात्  
विशेषणतावच्छेदकप्रकारकज्ञानस्य चाक्षतत्वात्पर्वतीयवह्न्यविषयकपरामर्श-  
वधि वह्नित्वेन तद्वह्निविशेषणकानुमितिसम्भवाच्च ।



## गदाधरीय-पक्षता ।

इदमत्रावधेयम् । साध्यप्रसिद्धिप्रतिबन्धकतायामपि साध्यविशेष्य  
कानुमितित्वप्रकारकेच्छाया उत्तेजकत्वमावश्यकम् ; अन्यथा पक्षविशेष्य  
क्षसिद्धिदशायां तादृशेच्छासत्त्वे अनुमित्यपलापापत्तेः । सिद्धयसमवाहित  
साध्यप्रसिद्धिदशायां साध्यविशेष्यकानुमिते स्सम्भवेन तत् एवेदं सप्तम्य  
निवृत्त्यादिसम्भवे साध्यविशेष्यकानुमित्यनुपगमोपे न क्षतिकर इत्याभे  
मेत्येव साध्यप्रसिद्धेस्तद्विरोधित्वमुरीकृतं ग्रन्थकृता । प्रकृते च साध्य  
विशेष्यकानुमित्युत्पादत्तम्भवेन तादृशानुमित्यपलापानोचित्वात् । तत्र  
च यत्र सिद्धयसमवाहिता साध्यप्रसिद्धिरवचानुमित्ता तत्र व्यतिरेकिपरा  
मर्शात्साध्यविशेष्यका तादृशेष्यणिकाचानुमितिरापद्येत । नक्षेकाविभादेन  
परामर्शादेकदा द्विविधानुमितिरानुभाषिकी, तस्माद्व्यतिरेकिपरामर्शात्साध्य  
प्रसिद्धिदशायामपि साध्यविशेष्यकाया एवानुमिते स्स्वीकारस्सञ्चितः  
सिद्धिप्रतिबन्धकत्वापेक्षया साध्यप्रसिद्धिप्रतिबन्धकतायामवच्छेदकलाघवम्  
किञ्चित्करमेव । व्यतिरेकिपरामर्शात्किञ्चित्साध्यविशेष्यकानुमितेस्वीकारे  
तादृशानुमितिं व्यतिरेकिलिङ्गकत्वान्वयिलिङ्गकत्वप्रकारकानुमित्तां पृथगुक्त  
वकीकृत्य सिद्धेः प्रतिबन्धकताद्वयैव गौरवात् ।

परे तु- अप्रसिद्धिप्रतिबन्धकस्थलेपि साध्यविशेष्यणिकेचानुमितेर्जायते;  
इतरमेदत्वादिरूपविशेष्यणतावच्छेदकप्रकारकज्ञानविरहापे 'विशेष्ये विशेषण  
तत्र च विशेषणान्तर' मिति न्यायेनैव पृथक् इतराभेदेनाधनुमिते  
सम्भवात् । न च लाघवावकाशः, तादृशानुमितिं प्रत्येव साध्यप्रसिद्धि-  
प्रतिबन्धकताया अवश्यकरूपनोयत्वादिति वाच्यम् ; तथावधानुमितेर्  
यादृशी विषयता तस्याः साध्यप्रसिद्धिकालोनावशिष्टवैशिष्ट्यावगाथानु  
मितिसाधारण्योपगमात् ; साध्यविशेष्यकानुमित्यनुपगमे साध्यप्रसिद्धिप्रति  
बन्धकताया एवाकरुणता । न च सिद्धिकाले तथाविधानुमितेर्वार  
ण्य तत्र सिद्धेः साध्यप्रसिद्धेर्वा प्रतिबन्धकत्वकरुणानिबन्धमावश्यक-



## शास्त्रमुक्तावली ।

मिति वाच्यम् ; विशिष्टवैशिष्ट्यानुमितस्थलीयसिद्धिप्रतिबन्धकसम्यक्त्वोपपत्तेः, इतरमेदत्मादिना इतरमेदादिविषयकानुमितित्वस्य तत्स्थलीयप्रतिबन्धकतावच्छेदकस्थोभयसाधारणत्वादिति ।

यत्तु विशिष्टवैशिष्ट्यानुमितौ विशिष्टवैशिष्ट्यावगाहिनी सिद्धिरेव विरोधिनी, न तु केवलं 'विशेष्ये विशेषण' मितिरीत्या जायमानापि सा तथा; तस्यास्संसर्गाशे विशिष्टनिरूपितत्वावगाहितया न्यूनविषयकत्वात् । एवं च केवलं 'विशेष्ये विशेषण' मिति न्यायेनानुमितेरुपगमे तादृशसिद्धिद्वयां तस्या वारणाय तत्र तादृशसिद्धेर्विरोधित्वकल्पनाधिक्यमावश्यकमेवेति किमपराद्धं साध्यविशेष्यकानुमितिस्वीकारेण विशिष्टवैशिष्ट्यावगाहितसाध्यविशेषणकानुमितेरनभ्युपगमेन? प्रतिबन्धकप्रतिबन्धकभावसाध्यादिति; तदपि शूच्यम्; विशिष्टनिरूपितवैशिष्ट्यावगाहितविरोधिबाधादिकाले केवलं 'विशेष्ये विशेषण' मिति न्यायेनानुमितेस्सर्वसम्मततया तादृशसिद्धेः प्रतिबन्धकताया आवश्यकत्वेन साध्यविशेष्यकानुमितिस्वीकर्तुरधिकप्रतिबन्धकताकल्पनस्य दुर्वारत्वादिति । यदि च विशिष्टप्रतियोगिकविलक्षणवैशिष्ट्यावगाहिन्वपि विशिष्टविशेषणकज्ञाने विशिष्टविशेषणज्ञानमपेक्षितम्; तदा तुल्ययुक्त्या विशिष्टविशेष्यकज्ञानेपि विशिष्टविशेष्यज्ञानहेतुतया सम्यक्तावच्छेदकविशिष्टविशेष्यकानुमितिरपि अप्रसिद्धसाध्यकस्थले न सम्भवति । न च विशेष्यज्ञानस्य विशिष्टबुद्धावहेतुतया तद्विशेषस्यापि न तद्विशेषहेतुतेति वाच्यम्; सामान्यप्रत्यासत्तिजन्यज्ञाने विशेष्यज्ञानस्य व्यभिचारेण सामान्यहेतुत्वासम्भवेपि तुल्यरूपोभयविशेषणावगाहिज्ञानस्याप्येकविशिष्टे अपरविशेषणकत्ववारणाय विशेषहेतुताया आवश्यकत्वात् । अन्यथा विशेषणज्ञानस्यापि विशिष्टबुद्धिहेतुताया उच्छेदात् । अत एव विशिष्टवाक्यार्थविशेष्यकशब्दबोधे अवान्तरवाक्यार्थज्ञानापेक्षः । न च साध्य



[दी] अत्र च व्याप्तिस्मरणादिना पूर्वानुमित्तानां परामर्शकाले च सिद्धिसत्त्वेऽनुमित्तान्तरोत्पत्त्यैव अनुमितिः,

विशेष्यकानुमितौ तुल्यरूपयोरेव पक्षविधेयतावच्छेदकयोस्साध्यांशे प्रकारता, मत्वेकविशिष्टांशे अपरस्येति न विशिष्टज्ञानापेक्षेति वाच्यम् ; निर्विशेष्यतावच्छेदकानुमितेरनुभवविरुद्धत्वात् प्रत्यक्षस्य च निर्धर्मितावच्छेदकस्याप्युपगमात्, प्राथमिकाभावप्रत्यक्षे प्रतियोग्यभिकरणयोरभावविशेषणतया भागोपपत्तिः । तथा च साध्यविशेष्यकानुमितिर्निर्युक्तिकैवेति वदन्ति ।

अथ जलत्वव्यापकीभूताभावप्रतियोगिपृथिवीत्ववत्त्वी पृथिवीत्यादि परामर्शद्वेदत्वादिरूपविशेषणज्ञानं विना स्वरूपस्तत्पकारिकायाः पृथिव्यां जलभेद इत्याद्याकारिकाया अनुमितेरेव कथमुत्पत्तिरिति चेन्न; कथंचित्तत्र जलीयत्वादिमात्रपुरस्कारेणैवाभानानुमित्युपगमादिति कृतं पल्लवितेन ।

ननु सिषाधयिषाविरहविशिष्टसिद्धयभावस्य पक्षतात्वेन “सन्देहवत्परामर्शपूर्व” मित्वादिग्रन्थेन सिषाधयिषापक्षतापक्षोक्तस्य व्यभिचारस्य सिद्धिकालीनानुमितिस्थले तादवस्थम्, सिषाधयिषानां विशिष्टप्रतिबन्धकस्वानुमित्यव्यवहितप्राक्क्षणे अक्षतत्वादित्याक्षेपे यज्ञपातिसमाधानमाह—अत्रचेति । “व्याप्तिस्मरणादी” त्यादिना अनुमित्साद्धितीयक्षणे यत्र पक्षधर्मताज्ञानं तत्स्थलीयतादृशज्ञानपरिमहः । पूर्वेति । व्याप्तिस्मरणादिपूर्वकालीनेत्यर्थः । परामर्शदशायामसत्यां सिद्धौ विशेष्याभावादेव विशिष्टाभावनिर्वाहेण नानुमित्यनुपपत्तिः, अत्रः “परामर्शकाले च सिद्धिसत्त्व” इति । अनुमित्तान्तरेति । परामर्शद्वितीयक्षणे तदव्यवहितप्राक्क्षणेवेत्यादिः । बहुत्पत्तिप्रकाराभावात्तादृशितः । एवं च सिषाधयिषापक्षतापक्षः “सिषाधयिषाविरहेपी” त्यादिदोषादेव हेय इति भावः ।



[४] तथैव कारणीभूतस्य विशिष्टाभावस्य सम्पत्तेरित्युपाध्यायाः । अन्ये  
 द्वित्रिक्षणान्तरितायामप्यनुमित्ताया अनुमितिदर्शनात् अनुमित्ता  
 योग्यता वाच्या, सा च न स्वोत्पत्त्यनन्तरं स्वविषयसिद्धयनुत्पादः,

ननु सर्वत्र पुनरनुमित्तोत्पत्तौ मानाभाव इत्यत आह-तथैवेति ।  
 अनुमित्तान्तरोत्पत्त्यैवेत्यर्थः । कारणीभूतस्येति । तथाच तादृशविशिष्टा  
 भावात्मककारणं विना अनुमित्यनुपपत्तेरेव सिद्धिस्थलीयविशिष्टाभावनि  
 र्वाहकानुमित्तान्तरोत्पत्तौ मानमिति भावः । एतन्मत्र एव दीपितिकृतो  
 निर्भरः, मिश्रादिमतस्य गौरवकथलितत्वादिति ध्येयम् ।

निश्चयतमाह- अन्येति चेति । द्वित्रिक्षणान्तरितायामपीति ।  
 द्विक्षणव्यवहितायां क्षणत्रयव्यवहितायांचेत्यर्थः । अनुमित्तायाम् - अनु  
 मित्तोत्पत्तौ । तेनैकक्षणान्तरितायामप्यनुमित्तायां यत्रानुमितिस्तत्राप्यनु  
 पपत्तिसत्त्वेन तदनभिधाने न्यूनता । एवं प्रथमकल्पे सिवाद्यधिषो  
 त्पत्तिक्षणमारभ्य क्षणचतुष्टयात्मककालस्यैव विवक्षणीयतया त्रिक्षणान्त  
 रितानुमित्तास्थके अनुमित्यनिर्वाह्येति दूषणद्वयानवकाशः । अनु  
 मितिदर्शनात् - अनुमित्तोत्पत्तेश्चतुर्थक्षणे पञ्चमक्षणे वानुमितिदर्शनादि  
 त्यर्थः । वाच्या- सिवाद्यधिषावदेन विवक्षणीया । सा च- योग्य  
 ता च । स्वोत्पत्त्यनन्तरमिति । स्वप्रागभावोत्तरमित्यर्थः; स्वस्व उ-  
 त्पत्तिर्ब्रह्मादिति व्युत्पत्त्या स्वोत्पत्तिपक्षस्य सिवाद्यधिषाप्रागभावपरत्वात् ।  
 जन्मवा सिवाद्यधिषोत्पत्तिकाले योग्यतानुत्पत्त्या द्वितीयक्षणे अनुमिते  
 रनिर्वाहात् । सिद्धयनुत्पादश्च सिद्धिप्रागभावः, तथा च स्वप्रागभाव  
 च्छंसविलिष्टस्वविषयसिद्धिप्रागभाव एवानुमित्तायोग्यतेति पर्ववसितम् ।  
 अनुमित्तापूर्वं तद्विषयीभूतसिद्धयनन्तरवानुमितिधारणाय वल्लद्वयोपादा  
 नम् । नचानागतानां यावदनुमितीनामेवानुमित्ताविषयसम्भवात्;



[दी] अनुमित्तोत्तरं अन्तरानुमित्यनुत्पादे दिवसादिविलम्बेनाद्रिद्यादिना  
निर्णीतेषु साध्ये लिङ्गपरामर्शादिनानुमितिप्रसङ्गात् । किंत्वनु  
मित्तानन्तरं लिङ्गदर्शनादिक्रमेण यावता कालेनोत्सर्गतः परामर्शो  
जायते तावानेव कालः ।

त्वविषयीभूतैकानुमित्तानुत्पत्त्यापि भाविष्यत्पत्त्यन्तरमागभावमादाव नोव-  
त्तामसङ्ग इति वाच्यम् ; त्वविषयसिद्धित्वावच्छिन्नमागभावस्य विवक्षि-  
तत्वात् । अत एव स्वविषये त्युक्तम् । यत्किञ्चिद्विशेषध्वंसवति काले  
सामान्यधर्मावच्छिन्नमागभावास्तम्भेषु सिद्धित्वावच्छिन्नमागभावस्य कदाप्य-  
सत्त्वात् । सामान्यधर्मस्य मागभावप्रतियोगितावच्छेदकत्वानङ्गीकारे पुनः स्व-  
विषयसिद्धयसमानकालीनत्वमेव मागभावविशेषणं देयम् । बह्वन्यनुमितिर्विषया-  
नुमितिश्च जायतामित्यादीच्छानन्तरं षट्पदानुमित्यादिरूपविषयसिद्धावपि  
बह्वन्यनुमित्युत्पत्त्या सिद्धीति प्रकृतसाध्यपक्षवैशिष्ट्यावगाहिनिम्नया-  
र्थकम् । अनुमित्तोत्तरं दिवसादिविलम्बेनानुमितिप्रसङ्गादित्यन्वयः ।  
अन्तरानुमित्युत्पादे त्वविषयसिद्धित्वावच्छिन्नमागभावास्तत्त्वेन नोपपत्ताक्षते  
नार्थासिद्धयसम्भव इत्यतः अन्तरानुमित्यनुत्पाद इति । द्वित्रिकणादिविलम्बे-  
नानुमितेरिष्टत्वात् दिवसादिविलम्बेनेति । सिद्धयस्तत्त्वे अनुमितेरिष्ट-  
त्वात् इन्द्रियादीनां निर्णीत इति । लिङ्गेन निर्णीते साध्ये अनुमित्ता-  
विषयसिद्धयुत्पाद एवेत्यन्तरानुमित्युत्पाद एव न सम्भवतीत्यत इन्द्रि-  
यादिनेति । आदिना कण्ठादिपरिमहः । अनुमित्तोत्पत्त्य-  
धिकरणक्षणाव्यवहितोत्तरक्षणमारभ्य क्रमेण पक्षविषयकलिङ्गज्ञानव्याप्तिस्मरण-  
योरुत्पत्तौ सत्यां उत्सर्गतो यावता कालेन परामर्शोत्पत्तिः अनुमित्तोत्पत्ति-  
क्षणमारभ्य तत्क्षणपर्यन्तं यावन्तः क्षणाः यो वा तावदधिकक्षणानव-  
स्थाविस्थूलकालस्तत्समुदाय एव वेत्यर्थः । एवं च क्षणचतुष्टयं तव



[दी] फलबलेन तथा कल्पनात् ।

निकक्षणानवस्थायिस्थूलतमयाश्च योग्यतेति पर्यवसितम् । तदनुगमश्च स्वप्रागभावानधिकरणत्व स्वनाशधिकरण समयध्वंसाधिकरणसमयध्वंसा नधिकरणत्वोभयसम्बन्धेन सिवाधयिषावत्कालत्वेन , नत्वननुगतेन तत्तत्कालत्वेन ; गौरवात् । तत्तत्कालोत्तेजकत्वापेक्षया तत्तत्सिद्धिव्यक्तिभेदानामेव निवेशनौचित्यात् । योग्यताया उत्तेजकत्वकल्पेपि वक्ष्यमाणायाः पूर्वानुमित्सावलादनुमित्युत्तरमनुमित्यापत्तेरसाङ्गत्वापाताच्च । तत्रानुमितिक्षणस्योत्तेजकताकल्पनाभावादिति विभावनीयम् । अनुमित्सोत्तरं यत्र विलम्बेन लिङ्गदर्शनादिकं ततश्च परामर्शस्तत्रानुमित्सोत्पत्तिक्षणमारभ्य परामर्शोत्पत्तिक्षणपर्यन्तावस्थायी दण्डादिरपीति तद्वारणाय लिङ्गदर्शनादेरनुमित्साक्षणाव्यवहितोत्तरक्षणोत्पत्तिकत्वमनुसृतम् । यत्रानुमित्सोत्पत्तिर्द्वितीयक्षणे पक्षालेङ्गव्याप्तिविषयकमेकस्मरणं तदनन्तरक्षणे परामर्शोत्पत्तिः तत्र क्षणत्रयमध्य एव परामर्शोत्पत्त्या तदनतिरिक्तकालमात्रस्य तथात्वग्रमवारणाव क्रमेणेति । अनुमित्सोत्पत्तिर्द्वितीयतृतीयक्षणयोर्लिङ्गदर्शनव्याप्तिस्मरणयोः क्रमेणोत्पत्तावपि कुतश्चित्प्रतिबन्धकायत्र विलम्बेन परामर्शोत्पत्तिश्चत्राधिकक्षणानामपि तथाविधत्वा तद्वारणायोत्सर्ग इति । बाह्यव्याप्तिस्मरणानन्तरक्षणे परामर्शोत्पत्तावसति विरोधिनीत्यर्थः । अनुमित्यननुगुणक्षणाव्यवधानाधिरहेण पञ्चमक्षणे अनुमितिरुत्पद्यते न तु तदग्रेपि, तथाविधक्षणव्यवधानादिः येतत्सूचनाय भङ्ग्या तादृशकालविशेषोपादानमित्यवश्यम् ।

ननु तथाविधकालस्योत्तेजकत्वे गौरवमित्यत आह—फलबलेनेति । अनुमित्तानाशेपि अनुमित्यात्मककार्योत्पत्त्यनुरोधेनेत्यर्थः ; तथा कल्पनात् तादृशकालस्योत्तेजकत्वकल्पनात् । यत्र तथाविधपरामर्शोत्पत्तिक्षणे



[दी] अथवानुमित्सोत्पत्त्यनन्तरं अनुमित्सानाशेषे सिद्धौ सत्यां यावत्कालमध्येऽनुमितिर्जायते तावानेव कालोऽनुमित्सोपलक्षितः । यदि च सिद्धयनन्तरं तत्राशेषे द्वित्रिक्षणमध्ये विनानुमित्सामनुमित्यनुत्पादो नुभवसिद्धः तदा सिद्ध्यापितावानेव कालः उपलक्षणीयः

अनुमित्तिप्रतिबन्धकत्वादादिसमवधानमासीत् तदपगमश्च तद्वितीयक्षणे, तत्र सिद्धौ सत्यां तदनन्तरक्षेदनुमितिः प्रागणिकी, एवं यत्रानुमित्साद्वितीयक्षणे लिंगदर्शनज्ञानमयीसमवधानं तदनन्तरं लिंगदर्शनादिक्रमेण परामर्शोत्पत्तिः तत्र सिद्धौ सत्यामनन्तरक्षणे अनुमितिर्वा तथा तदोकापेक्षयाधिकस्य कालस्योत्तेजकत्वमावश्यकमित्याशयेनाह— अथवेति । अनुमित्सोत्पत्त्यनन्तरमिति । अनुमित्सोत्पत्तिक्षणकारश्च तदुत्तरमित्यर्थः । यावत्कालमध्ये अनुमितिर्जायते इत्यग्रेतमेनान्वयः । अनुमित्सोत्तरमनुमित्सान्तरोत्पत्त्या दिवसादिविलम्बेनापि सिद्धयनन्तरमनुमित्युत्पत्त्या यावत्कालस्यानुत्तेजकत्वात् । अनुमित्सानाशेषीति । प्रागनुमित्सायानसत्त्वमित्यर्थः । असत्त्वां सिद्धावनुमित्सोत्तरं दिवसादिविलम्बनाप्यनुमित्युदायत् सिद्धौ सत्यामिति । प्रागित्यादिः । यावत्कालमध्ये- यावत्क्षणानन्तरक्षणे । तावानेव कालः- तावत्क्षणान्तरिक्षणावस्थायी । अनुमित्सया — अनुमित्सार्थकसिद्धावधिवापदेन । उपलक्षितः- निवक्षितः । अनुमित्सयोग्यताया उत्तेजकत्ववत् तुर्ययुक्त्या सिद्धियोग्यताया अपि प्रतिबन्धकत्वमुचितमित्याशयेनाह— यदि चेति । सिद्धयनन्तरं 'इवे'ति शेषः । तेषां नास्त्यवैधर्म्यम् । द्वित्रिक्षणमध्य इति । द्विक्षणमध्ये त्रिक्षणमध्यवेत्यर्थः; सिद्धेश्चतुर्थक्षणे पञ्चमक्षणे वेति फलितम् । सिद्ध्या- सिद्धचर्चकपदेन । तावानेव— तत्राशानन्तरमपि द्विक्षणावस्थायी त्रिक्षणस्थायी वा । उपलक्षणीयः निवक्षणीयः ।



[दी] विशिष्य क्षणनियमस्तु अवहितैः करणीय इति वदन्ति ।

ननु सिद्धयुत्तरं किमक्षेपमध्वे अनुमितिर्न जायते किमत्क  
णानन्तरं वा जायत इत्यस्य विशिष्य निर्णेतुमशक्यतया कालस्य  
प्रतिबन्धकत्वकल्पनमसम्भवि; एवमुत्तेजककालस्यापि विशिष्य निर्णेतु  
मशक्यतया तदुत्तेजकत्वमपि तथेत्यत आह- विशिष्ये ति- अब  
हितैः- साधनैः । नियमः- निर्णयः । तथा च येषां विशिष्य  
तान्कालनिर्णयो भवति तेषामेव तत्र विशिष्य प्रतिबन्धकत्वोपमगो  
भविष्यति, अन्येषां तु सामान्यत एवेति भावः ।

केचित्तु- “ननु कालविशेषाणां सिद्धिसिद्धाधिकारविशेषाधिकरणकालत्वेन  
चेत् प्रतिबन्धकोत्तेजकभावः, तदा अधिककालस्यापि सत्तात्प्रसङ्गः,  
अमतिप्रसक्तानुगतधर्मान्तरं च दुर्वचमेवेत्यत आह- विशिष्ये ति ।  
अमतिप्रसक्तानुगतविशेषणविशेषं निवेदयेत्यर्थः । क्षणनियमः- कलि  
पक्षक्षणात्तमेव तथास्त्वं नत्वाधिकक्षणानामिति नियमनिर्वाहः । अवहितैः-  
निरुक्तिकुशलैः । सिद्ध्याद्युत्पत्तिक्षणमारभ्य क्षणचतुष्टयादेः स्वप्रागभावा  
नाधिकरणत्वस्वनाशाधिकरणसमयनाशाधिकरणसमयनाशानाधिकरणत्वोभय-  
सम्बन्धेन सिद्ध्यादिमस्त्वमेतानुगतक्रमनतिप्रसक्तं चेति भावः ” इति  
व्याचक्षते । वदन्तीत्यस्वरसूचनाय; सचोक्तपरम्परायाः ससम्बन्धत्वे  
मानाभावात्, तद्व्यक्तित्वेनोत्तेजकत्वाभ्युपगमे उक्तदोषाभावादिति ।

इच्छाया विषयसिद्धौ सत्त्वां चरितार्थतया नोत्तरकालमनुमितिर्जा  
यत इति तद्वारणाय स्वविषयसिद्धयनुपहितत्वेनेच्छाविशेषणीया, तत्र  
तद्विषयसिद्धिदशायां परामर्शानुमित्तासम्बन्धानसम्भव एव तद्विशेषणमर्थ  
वद्भवति, तच्च आपाततो न घटते, इच्छापरामर्शयोर्युगपदुत्पादा-  
सम्भवेनानुमितिकाले एकतरविनाशावश्यकत्वादित्यत एतत् पठयति-



[दी] अत्र च साध्यनिर्णयेच्छानन्तरं पूर्वोक्तन्यायेन साध्यतद्व्याप्य  
विशिष्टपक्षप्रत्यक्षं स्मरणं वा यत्र साध्यतद्व्याप्यधर्मतादृशव्याप्य  
धर्मान्तरविशिष्टपक्षस्य तत्पक्षकतत्साध्यतद्व्याप्यवस्तानुमित्योरिष्टसा  
धनतायाश्चैकस्मरणं ततस्तयोरेनुमिप्सा ततः साध्यतद्व्याप्यवता

अत्र चेति । सिद्धिप्रतिबन्धकतावच्छेदककोटौ चेत्यर्थः । “ तद्विच्छा  
विषयसिद्धयनुपहितत्वं तद्विशेषण” मित्वाग्रिमेषान्वयः । निर्णयेच्छा-  
निर्णयत्वप्रकारकेच्छा; अनुमित्विप्रकारकेच्छायाः प्रत्यक्षाभात्मकसिद्ध्या  
अचरितार्थतया तद्व्याप्यतद्व्याप्यसिद्धयन्तरमनुमित्युत्पत्तेः प्रकृतानुपयोगात् ।  
अनुमित्योत्पत्तिकाले विशेषणज्ञानोत्पत्त्यसम्भवेन तत्पूर्वमेव तद्व्याप्यविशिष्ट  
प्रत्यक्षसामग्रीसमवधानस्य वाच्यतया बलवत्त्वेन प्रत्यक्षसामग्र्या इच्छोत्पत्ति  
रेव न सम्भवतीत्यतः पूर्वोक्तन्यायेनेति । अनुमित्सापूर्वकालोत्पत्तेत्यादिप्रका  
रेणेत्यर्थः । स्मरणे विशेषणज्ञानापेक्षाविरहादुक्तप्रयासं विनैव इच्छा द्वितीय  
क्षणे विशिष्टपक्षस्मरणं निर्वहतीत्यभिप्रेत्याह- स्मरणंवेति । अनुमिति  
त्वप्रकारकेच्छायामपि तद्विशेषणोपादानस्य प्रयोजनमाह- यत्र चेति ।  
साध्यव्याप्यविशिष्टपक्षस्मरणानन्तरं अनुमित्तिरेव भविष्यति नत्वच्छे  
त्त्वस्योऽनुमितिसामग्रीविघटनाय तथाविधस्मरणस्य साध्यविशिष्टपक्षविष  
यकत्वानुपादनम् । तृतीयक्षणे साध्यस्य तद्व्याप्यस्य चानुमिधेः द्वितीय  
क्षणे साध्यतद्व्याप्ययोरनुमित्सायाश्च निर्वाहय साध्यव्याप्यतद्व्याप्यविशिष्ट  
पक्षतद्व्याप्ययोरनुमितिनिष्ठेष्टसाधनताविषयकत्वानुपादनम् । साधनानुमिधे  
स्तदनन्तरं पुनस्तदनुमित्तापत्तेर्न सन्पादनान् साधनानुमित्ता  
वा साध्यव्याप्यस्यापि निश्चिततया तदनुमित्तेस्तन्पादनाय च साध्य  
व्याप्ययोरनुमित्तावास्तव्योरित्यादिनाऽनुसरणम् । अनुमित्साद्वितीयक्षणे  
साधनत्वानुमित्तौ तदनन्तरं तदनुमित्तिरिद्वयः साध्यव्याप्यस्याऽनु



[दी] नुमितिः तत्र तदनन्तरमनुमितिप्रसंगः योग्यताविवक्षणे च सुतरा  
मेवेति तदिच्छाविषयसिद्धयनुपहितत्वं तद्विशेषणम् ।

मितौ च परामर्शभावात्तापसि सम्भव इत्यत्र तदनन्तरमुभयानुमित्यनुपहित-  
नम् । अनुमित्योत्पत्तिज्ञानाधिकक्षणचतुष्टयादिरूपमोक्षसाधना उच्चजकत्व-  
मते यत्र पर्वते वह्निमनुगुनियामितीच्छा सतो वह्निव्याप्यमान् पर्वत-  
इति परामर्श इत्यनन्तरं च पर्वतो वह्निमानित्यनुमिति इत्यत्रापि तादृश-  
नुमित्यापत्ति स्तम्भवतीत्याह—योग्यतेति । तदिच्छाविषयसिद्धयनु-  
पहितत्वं तदिच्छायां विशेषणं देयमिति शेषः । प्रत्यक्षाद्यात्मकसिद्धि-  
समवाहितानुमितित्वं प्रत्यक्षान्वयज्ञानत्वादि प्रकारकेच्छाबलादनुमित्युत्प-  
त्त्या तदिच्छा विषयेति सिद्धिविशेषणम् । विशेष्यतया अभिनता वा  
इच्छा तद्विषयेत्यर्थः ।

अथ तादृशेच्छाया उभेजकीभूतसकलेच्छासाधारणेनानुमितिगोच-  
रेच्छात्वेन निवेष्टे प्रत्यक्षाद्यात्मकसिद्धेरपि निर्णयत्वादिप्रकारकानुमित्सा-  
विषयतया विषयान्तस्याव्यावर्तकताप्रसङ्गः, तत्तत्प्रतीतिरूपेण निवेष्टेचोत्ते-  
जकीभूतेच्छाव्यक्तिसमसंख्याकाभावानां सिद्धौ विशेषणतया महानोर-  
वम्, तत्तदिच्छाविषयसिद्धयनुपहिततत्तदिच्छात्वेनोत्तेजकतापेक्षया ताप-  
वात्तत्तत्प्रतीतिगोचरेच्छात्वेन तथात्वकरूपमाप्रसङ्गश्चेति चेन्न, प्रागुक्तयु-  
क्त्या इच्छाविषयतावच्छेदकतायाः प्रकृतसाध्यविशिष्टप्रकृतपक्षविषयका-  
नुमितित्वादिपर्याप्तनिवेष्टस्थावश्यकतया इच्छाविषयतावच्छेदकतापर्याप्त-  
धिकरणरूपभेदेनेच्छायाः पृथक्पृथक्गुत्तेजकताया आवश्यकत्वात्तत्तद्वर्णप्रका-  
रकेच्छायां तत्तद्वर्मावच्छिन्नानुपहितत्वं निवेशनीयमित्यत्रैव तात्पर्यात्;  
अत एवानुमितिद्वयं जायतामित्येतादृशेच्छावशात्क्रमिकानुमितिद्वयमप्युप-  
पद्यते; एकानुमित्युपधानदशायामपि द्वित्वावच्छिन्नानुपहितत्वस्याक्षतत्वात् ।



[दी]पक्षसाध्यभेदेन च पक्षसाया भेदापृथक्पृथक्गेव कार्यकारणभावः । तथाच यत्र सिद्ध्यनन्तरं कदाप्यनुमितिर्न जाता तत्रसिद्ध्यभावमात्रं कारणं

अथ वा स्वविषयकत्वस्वसामानाधिकरणबोभयसम्बन्धेन प्रकृतपक्ष धर्मिकप्रकृतसाध्यप्रकारकनिश्चयविशिष्टान्यत्वमेवानुपहितत्वान्तार्थः । भेद स्याद्व्याप्यवृत्तितया अनुमिद्विदशायामिच्छाया सिद्धिविशिष्टत्वेपि तत्पूर्वं विशिष्टान्यत्वमव्याहृतम् । प्रकृतपक्षकप्रकृतसाध्यकानुमितिविषयकसमूहा लम्बनेच्छायां यत्रान्यपक्षकानुमितेरन्यसाध्यकानुमितेर्वा विषयत्वा तत्र तद्वत्तादन्याननुमित्यनन्तरं प्रकृतानुमितिनिर्वाहाय प्रकृतपक्षकप्रकृतसाध्या वगाहित्वं निश्चयविशेषणम् । एताद्विशेषणमनन्तर्भाव्य द्वित्वादिप्रकारके च्छायाः पृथगुत्तेजकाङ्गीकाराच्चादृशेच्छाबलादनुमित्यनन्तरमनुमित्युपपत्तिः । द्वित्वप्रकारकेच्छाबलाच्च नानुमितिद्वयानन्तरमनुमित्यन्तर्गम्, तावत्पर्यन्तमनुमित्साय एवानवस्थानात् । योग्यताया उत्तेजकत्वमते च द्वित्वादिप्रकारकेच्छायोग्यताया द्वित्वाद्यवच्छिन्नानुपहितत्वेनैव पृथगुत्तेज कता वाच्येति कृतं विस्तरेण ।

नन्विच्छाया इच्छाघटितनिरुक्तयोग्यताया वा अभावेन विशिष्टायास्सिद्धेरभावस्य पक्षतात्वे यत्साध्यकवत्पक्षकस्थले कदाचिदपि कस्य चिदिच्छा न जाता तत्र पक्षत्वाप्रसिद्धिरित्याशङ्कायां विश्वविषयिणीं भगवदिच्छामादाय केषांचित्समाधानमाक्षेप्तुं तादृशस्थले इच्छाविरहा विशेषितसिद्ध्यभावएव पक्षमेति समाधत्ते— पक्षसाध्येति । पक्षता वच्छेदकसाध्यतावच्छेदकादिभेदेनेत्यर्थः । पक्षताभेदादिति । सिद्धि पदार्थस्य प्रकृतपक्षतावच्छेदकादिघटितत्वादिति भावः । यत्रेति । यादृक्पक्षकबाह्यसाध्यकस्थल इत्यर्थः । सिद्ध्यनन्तरं कदाप्यनुमितिर्न जातेति । सिद्धिकाले परामर्शादिसत्त्वे अनुमित्साया असम्बन्धा नादिति भावः । सिद्ध्यभावमात्रमिति । इच्छाभावविशेषिताया



[दी]नसु तत्रेच्छानवैशोपि गौरवात्प्रयोजनाभावाच्च । तेन यत्पक्षक  
यत्साध्यकानुमितौ कस्यापीच्छा न जाता तत्रोक्तिसाधारण्यमात्र  
सम्पादनायेश्वरेच्छानिवेशनायासो नोपादेयः । यत्तु सिषाधयिषा

द्वय सिद्धेरभाव इत्यर्थः । सिद्धिकालीनानुमित्वनुरोधेनैव विशिष्टासि  
द्धयभावस्य पक्षतात्वोपनमादिति भावः । तेने ति । यत्रानुमित्तो  
त्पत्तिरप्रसिद्धा, प्रसिद्धाणि वा नानुमित्युत्पादोपबोगिनी, तत्र विशिष्टा  
भावस्य पक्षतात्वस्वीकारे प्रयोजनविरहेणेत्यर्थः । उक्तिसाधारण्ये ति ।  
सर्वत्रैव पक्षताया स्तिषाधयिषाविरहान्विशिष्टसिद्धयभावपदार्थत्वसम्पादना  
येत्यर्थः । नोपादेय इति । शब्दैक्यस्यानुपादेयतया करणतावच्छेदकगौरव  
साहचर्यताया अन्याय्यत्वादिति भावः ।

परामर्शपूर्वकालोत्पन्नानुमित्तानां अनुमित्तान्तरमकल्पयित्वा योग्य  
तायाश्चोत्तेजकत्वमनादित्यानुमित्तमुपपादयतस्सर्वभौमस्य मतमाह—  
यत्तिष्ठ सि । सिषाधयिषानां सति यादृशसिद्धयन्तरमनुमिति स्तस्या  
स्तिषाधयिषाविरहविशिष्टो यः स्वक्षणस्तदव्यवहितोत्तरक्षणोत्पत्तिकानु  
मित्तिकतया भिन्नान्तनिवेशात्तदप्रतिबन्धकत्वोपपत्तिः (!) इच्छाविरहविशिष्ट  
स्वक्षणान्यव्यवहितोत्तरत्वनिवेशे ज्ञानेच्छयोर्युगपदुत्पादमते यत्रानुमित्ता  
तृतीयक्षणे षटेच्छासिद्ध्यात्मकपरामर्शौ तदुत्तरं चानुमितिस्तत्र सादृश  
सिद्धेरिच्छाविरहविशिष्टस्वाधिकरणाप्रसिद्ध्या इच्छाविरहविशिष्टस्वाधि  
करणक्षणान्यव्यवहितोत्तरक्षणोत्पत्तिकानुमित्तिकभिन्नैव सा सिद्धिः, अनुमित्ता  
विरहविशिष्टतदभावस्य परामर्शेक्षणेऽसत्त्वात् तदुत्तरमनुमित्यनुपपत्तिरत  
स्तिषाधयिषापर्यन्तानुपादनम् । अथ वा इच्छासामान्यनिवेशे यत्र षटे  
च्छानन्तरक्षणे सिद्ध्यात्मकपरामर्शास्तदनन्तरक्षणे सिद्धावप्रामाण्यमह  
स्तदनन्तरमनुमितिः, सिद्धेरप्रामाण्यज्ञानास्काण्डिताया एवानुमित्तिप्रति



बन्धकत्वात्तत्र तादृशानुमित्युत्पात्तिक्षणस्येच्छाविरहविशिष्टासिद्धिद्वितीय-  
 क्षणाव्यवहितोत्तरतया सिद्धेस्वपदेनोपादानसम्भवेनाविरोधितयाऽप्रामा-  
 ण्यग्रहकाले अनुमिति वारणाव सिषाधयिषापदम् । तथासत्यनुमित्युत्पादक्षण-  
 स्य सिषाधयिषाविरहविशिष्टसिद्धयत्पादक्षणव्यवहितत्वान्नापत्तिः । ज्ञानेच्छा-  
 योगपञ्चानभ्युपगमेपि यत्रानुमित्साद्वितीयक्षणे सिद्ध्यात्मकपरामर्शस्तदन-  
 न्तरं घटेच्छा तत्र तादृशसिद्धयधिकरणस्य कस्यापि क्षणस्येच्छाविरहवि-  
 शिष्टत्वाभावात् स्वपदेनोपादातुमशक्यतया सिषाधयिषाविरहविशिष्टतद-  
 भावो नानुमित्यव्यवहितपूर्वक्षण इति तत्रानुमितिनिर्वाहायेच्छासामान्यो-  
 पेक्षामिति तु न साधीयः; घटेच्छोत्पत्तिपूर्वमनुमिति सामग्रीसत्त्वेन अनु-  
 मित्यनुत्पादबीजस्य दुर्घटत्वात् । नचानुमित्सापूर्वकालोत्पन्नापेक्षाबुद्धयः  
 त्मकबाधादिवशात् तदामिनुमित्यनुत्पादसम्भवः, अपेक्षाबुद्ध्यनन्तरक्षणे-  
 विशेषगुणान्तरानुत्पत्तावेव तस्याः क्षणत्रयावस्थानसम्भवात् ।

यत्तु यत्रानुमित्सानन्तरं घटेच्छा तदनन्तरं सिद्ध्यात्मकपरामर्श-  
 स्तदनन्तरं चानुमिति स्तत्रानुमित्युत्पादक्षणो नेच्छाविरहविशिष्टतत्सि-  
 द्धयधिकरणक्षणाव्यवहितोत्तरक्षण इति तादृशसिद्धेस्तदनुमित्यप्रतिबन्ध-  
 कत्वनिर्वाहाव सिषाधयिषापर्यन्तनुधावनगिति; तदप्यसत्; इच्छाविरह-  
 विशिष्टस्वक्षणाव्यवहितोत्तरत्वशरीरं अव्यवधानप्रतियोगिस्वक्षण एव इच्छा-  
 विरहविशिष्टत्वनिवेशस्य प्रयोजनवत्तया उत्तरत्वप्रतियोगिनि स्वक्षणे-  
 तद्विशिष्टत्वस्मान्निवेशनीयतया उक्तानुमित्युत्पत्तिक्षणस्य इच्छाविरहविशिष्ट-  
 तत्सिद्धयधिकरणक्षणाव्यवहिततया तादृशसिद्ध्युत्पादक्षणोत्तरतया च तादृ-  
 शसिद्धेरिच्छाविरहविशिष्टस्वक्षणाव्यवहितोत्तरक्षणोत्पत्तिकानुमितिकतया अ-  
 नुमित्यनिर्वाहविरहात् । सिषाधयिषाविरहविशिष्टत्वं स्वक्षणस्य स्वाधि-  
 करणदेशावच्छेदेन बोध्यम् । तेन सिषाधयिषावतोपि कालस्य सि-  
 षाधयिषानधिकरणदेशावच्छेदेन सिषाधयिषाविरहविशिष्टत्वाच्च यत्र क्रमेण



सिषाधयिषासिद्धिपरामर्शानुमितयः तत्र सिषाधयिषाविरहविशिष्टत्वविशेषे  
 षणेनोपवाद्यस्य अनुमित्युत्पत्तिक्षणनिष्ठाव्यवधानस्यैवानुपपत्तितादवस्थस्य  
 मिति निरस्तम् । प्रतियोगिदैयधिकरणस्याभावविशेषणतामाहस्य सिषा  
 धयिषाधिकरणक्षणवारणं पुनरनुपादेयम् । प्रतियोगिपक्षेन सिषाधयिषा  
 विरहप्रतियोगिन एव विशिष्यावश्यं विवक्षणीयतया सिषाधयिषाया  
 स्सिषाधयिषात्वेन निवेशनमुपेक्ष्य सिषाधयिषाविरहप्रतियोगित्वेन निवे  
 शस्य शिरोवेष्टनेन नासिकास्पर्शनतुल्यत्वात् । सिषाधयिषानधिकरणत्व  
 निवेशने च सिषाधयिषाविरहाश्वैयर्थात् । वक्ष्यमाणं णत्वनिवेशनव्यावृ  
 त्तसङ्गबन्धे सर्वेषामेव क्षणानां सिषाधयिषाविरहविशिष्टपूर्वपूर्वक्षणध्वं  
 साधिकरणक्षणध्वंसाधिकरणतया तादृशध्वंसानधिकरणत्वरूपाव्यवहितत्वा  
 श्रयक्षणाप्रसिद्धिः, अतः सिषाधयिषाविरहविशिष्टक्षणे स्वाधिकरणत्व  
 निवेशः । स्वपदं भेदप्रतियोगितत्वात्सिद्धिव्यक्तिपरम् । सिद्धिसागान्ध  
 परत्वे सर्वेषामेव क्षणानां पूर्वपूर्वसिद्धयधिकरणकालध्वंसाधिकरणकाल  
 ध्वंसाधिकरणतया पूर्ववदप्रसिद्ध्यापत्तेः । प्रथमविशिष्टान्तस्थ व्यावृत्ति  
 स्थले सिषाधयिषापूर्वभाविनः कस्यचित् स्थूलकालस्य परामर्शोत्पत्ति  
 काल विनाशे पूर्वकालावच्छेदेन सिषाधयिषाविरहविशिष्टसिद्धयधिकरण  
 तादृशकालध्वंसाधिकरणपरामर्शोत्पत्तिक्षणध्वंसाधिकरणस्यानुमित्युत्पत्तिक्षण  
 स्य सिषाधयिषाविरहविशिष्टसिद्धयधिकरणकालाव्यवहितोत्तरत्वानुपपत्तिः ,  
 अतः कालपदमुपेक्ष्य क्षणपदोपादानम् । न च सिषाधयिषाविरहविशिष्ट  
 स्वनिरूपिताधिकरणत्वनिवेशे उक्तस्थूलकालस्य विभिन्नक्षणावच्छेदेन सि  
 षाधयिषाविरहसिद्ध्युभयाधिकरणत्वेपि सर्वदेव विशेष्याभावविशेषणाभावा  
 न्यतरप्रयुक्तविशिष्टाभाववत्तया विशिष्टाधिकरणत्वासम्भवात् क्षणत्वनिवे  
 शान्तरेणैव व्यावृत्तिरसम्भवतीति वाच्यम् ; सिषाधयिषापूर्वक्षणादे  
 स्सिद्धिक्षणादेः प्रत्येकं विशिष्टाभावावच्छेदकत्वेपि सदुभयानुगमकान्यत-  
 रत्वावच्छिन्नस्य एकक्षणावच्छिन्नत्वाविशेषितसामानाधिकरण्यसम्बन्धेन



शिषाधियिषाविरहविशिष्टायाः सिद्धेरधिकरणत्वावच्छेदकत्वे बाधकाभावात्  
एकरूपावच्छिन्नस्यैव विरुद्धोभयावच्छेदकत्वे विरोधात् ; अन्यथा  
तत्काले एकतराभावप्रयुक्तस्य शिषाधियिषाविरहसिद्धिभयाभावस्य सर्व  
क्षणवच्छेदेनैव सत्त्वे विरोधेन तदुभयत्वावच्छिन्नाया अभिकरणत्वा  
अनिर्वाहत् तत्र तदुभयवत्ताप्रतीतेरप्यनुपपत्तेः । एवं चैकक्षणावच्छिन्न  
सामानाधिकरण्यसम्बन्धेन एकविशिष्टापराधिकरणत्वमेवोक्तस्थूलकाले न  
सम्भवति, तस्यैकक्षणावच्छिन्नोभयाधिकरणत्वनियतत्वात् . क्षणघटित  
सादृशसम्बन्धनिवेशापेक्षया च स्वाधिकरणे क्षणत्वनिवेश एवोचितः ।

वस्तुतस्तु— केवलसामानाधिकरण्यसम्बन्धेनैकविशिष्टापराभावो यदा  
कदाचिद्विशेषणवति विशेष्याभावादेव न तु विशेषणाभावात् , तथा च  
शिषाधियिषाविरहवत्यपि स्थूलकाले शिषाधियिषासिद्धिभयसत्त्वक्षणे न शिषाध  
यिषाविरहरूपविशेषणाभावात्तद्विशिष्टसिद्धयभावात् इति सादृशकालस्य विशि  
ष्टाधिकरणत्वं निराबाधमेव । एतेन शिषाधियिषापूर्वक्षणस्य सिद्धञ्च  
नधिकरणत्वेन स्वानधिकरणकालस्य देशे व्यापककाले च स्ववृत्तानवच्छे  
दकत्वेन स्थूलकाले शिषाधियिषाविरहविशिष्टसिद्धिवृत्तौ नावच्छेदकत्व  
मिति तत्साधारणरूपावच्छिन्नस्य विशिष्टसिद्ध्यधिकरणत्वावच्छेदकत्वा  
सम्भवेपि न क्षतिः । न च सिद्ध्यधिकरणस्य स्थूलकाले सिद्धिवृत्तौ  
नावच्छेदकतासम्भवः, देशे वृत्तौ कालस्येय काले वृत्तौ अवान्तरकाल  
स्यापि स्वाधिकरणीभूतस्यैवावच्छेदकत्वात् ; तथा च विशेष्यीभूतसिद्ध्य  
नवच्छेदकस्य विशिष्टसिद्ध्यनवच्छेदकतया तत्साधारणरूपावच्छेदेन वि  
शिष्टाधिकरणत्वावच्छेदकत्वं न सम्भवतीति वाच्यम् ; एवं सति यिगि  
त्वावच्छेदेनोभयवत्ति काले उभयत्वविशिष्टवत्ताया अपि दुर्घटतापत्तेः ।  
प्रत्येकाधिकरणक्षणस्य तदुभयत्वविशिष्टानधिकरणत्वेन उभयत्वविशिष्टा



वच्छेदकत्वासम्भवात् प्रत्येकाधिकरणक्षणयोरनुगतरूपेणावच्छेदकत्वानु-  
 पत्तेः । नह्येकरूपावच्छिन्नस्याधिकरणं रूपान्तरावच्छिन्नस्य तस्यान-  
 करणमप्यवच्छेदकं भवितुमर्हति, दण्डाद्यनधिकरणपुरुषाद्यधिकरणविषय-  
 स्यवच्छेदेन मासादौ दण्डविशिष्टपुरुषत्वाद्यवच्छिन्नस्यावृत्तित्वात् । यस्मि-  
 चागत्या उभयत्वविशिष्टानधिकरणयोरपि प्रत्येकाधिकरणक्षणयोरनुगत-  
 रूपेणोभयत्वविशिष्टाधिकरणत्वमुपेयते, तदोक्तस्थले सिषाधविषाधिरहक्षण-  
 सिद्धिक्षणोभयान्यतरावच्छेदेन सिषाधविषाधिरहसिद्ध्युभयाधिकरणत्वात् ।  
 स्थूलशालस्य तदवच्छेदेन सिषाधविषाधिरहविशिष्टसिद्ध्यधिकरणत्वम-  
 यमादमेव, उभयत्वविशिष्टाधिकरणत्वस्यैव लाघवेन एकविशिष्टापरा-  
 णसात्कारत्वोपगमात् । अत्र विभिन्नकालावच्छेदेनोभयाधिकरणे वि-  
 शेषमात्रसत्त्व एव न केवलसामानाधिकरण्यसम्बन्धेन एकविशिष्टापराभावः,  
 अपि तु एकक्षणावच्छिन्नसामानाधिकरण्यसम्बन्धेन एकविशिष्टापराभाव-  
 एव, अत एवैकक्षणावच्छिन्नैकालावृत्तिरिति सिषाधविषाधिरहस्य सिद्धौ  
 वैशिष्ट्यमित्यभिप्रेद्येति कतिपयैः सिद्धिरिति सङ्गच्छते, एकक्षणावच्छिन्नत्व-  
 निवेशेनैव सिषाधविषाधिरहस्य सिद्धिरिति सिषाधविषाधिरहविशिष्टसिद्ध्य-  
 निर्वाहात् । नचैवं विशिष्टाभावरूपानतिरिक्तज्ञाने केवलज्ञानाभा-  
 वपर्यसम्बन्धेन एकविशिष्टापराभावस्य विशेषणभावसत्त्वस्यैव तत्त्वज्ञानौ-  
 विशेष्यभाव एव वाच्यः, तथा च तादृशसम्बन्धेन रूपादिविशिष्ट-  
 द्रव्यत्वाद्यभावः पवनान्नौ नावतिष्ठेत्, विशेष्यभावासत्त्वादिति वाच्यम् ;  
 तादृशद्रव्यत्वाद्यभावस्यानतिरिक्तज्ञाने तस्य रूपादिमिश्रद्रव्यत्वाद्यनधि-  
 करणत्वाभावरूपत्वाया एवोपगमेन गौरवद्रव्यादौ तत्सत्त्वनिर्वाहात् ;  
 एवं चोक्तस्थूलक के केवलसामानाधिकरण्यसम्बन्धेन सिषाधविषाधिरहविशिष्ट-  
 सिद्ध्यभावासत्त्वाद्विशिष्टसिद्धिसत्त्वमव्याहृतमेव, एकक्षणावच्छिन्नसामाना-  
 धिकरण्यसम्बन्धेन विशिष्टस्याधिकरणत्वनिवेशापेक्षया च सिषाधविषा-  
 धिरहविशिष्टसिद्ध्यधिकरणकाले क्षणत्वनिवेशनमेव सम्यक्प्रतिभासि ।



यद्यपि सिषाधयिषाविरहवैशिष्ट्यावच्छेदेन स्वाधिकरणत्वनिवेशेपि  
 सादृशकाले कालान्तरीणसिषाधयिषाविरहवैशिष्ट्यस्य तन्निष्ठसिद्धयधिक-  
 रणतामवच्छेदकत्वात् तादृशकालमादायोक्तदूषणानवकाशः , तथापि  
 सिषाधयिषाविरहवैशिष्ट्योपलक्षिते सिद्धयधिकरणत्वनिवेशामिप्रायेण क्षण  
 पदोपादानम् । यद्यपि क्रियादिरूपतादृशस्थूलकालस्याप्यन्त्यक्षणावच्छिन्न  
 स्य क्षणतया क्षणत्वनिवेशानेपि तदोपतादवस्थम् ; तथापि स्ववृत्ति  
 यावद्ध्वंसविशिष्टत्वरूपक्षणत्वावच्छेदेन सिषाधयिषाविरहविशिष्टत्वनिवे-  
 क्षात् दोषः । सिषाधयिषाविरहविशिष्टक्षणे स्वाधिकरणत्वमवश्यं सिषाध  
 यिषाविरहवैशिष्ट्यावच्छिन्नं सादृशस्थूलकाले स्वाधिकरणत्वस्य च न तद्व  
 वच्छिन्नस्वमित्यम इति सिषाधयिषाविरहवैशिष्ट्यावच्छेदेन स्वाधिकर  
 णत्वस्याप्रायेव क्षणपदोपादानम् , न तु क्षणत्वमपि निविष्टमिति तु  
 सत्त्वम् । अयमवहितोत्तरक्षणोत्पत्तिः स्वाधिकरणावच्छेदेन बोध्या ; ननु  
 नितिपदं वा स्वसमानाधिकरणानुमितिपरम् । तेन महाप्रलम्बानुपपत्ते  
 सकलसिद्धीनामुत्तरमेवातंरुवानामात्मनां कस्मिंश्चिदवश्यमनुमित्युत्पत्त्या  
 सिषाधयिषाविरहविशिष्टतादृशस्वक्षणानन्तरक्षणोत्पत्तानुमितिकभिजा, सि  
 षाधयिषाद्वयोत्पत्तिमध्यक्षणात्पत्ता ईश्वरीया च सिद्धिरेव । सिषाधयिषा  
 यिरहविशिष्टतत्त्वाधिकरणक्षणाप्रसिद्ध्या स्वपदेन तस्या एवोपादातुमश  
 क्यत्वात्तस्याश्च सिद्धेरिच्छाविरहविशिष्टत्वाभावात्सिषाधयिषाविरहविशिष्ट  
 निरुक्तसिद्धिभिजासिद्धेरप्राप्तिः । महाप्रलम्बस्य प्रामाणिकत्वेपि यदुत्तर  
 मनुमितिः कविदपि नोपपत्स्यते ; तादृशमाश्रमासिद्धेरिव प्रतिबन्धकत्वं  
 स्वाज्ञान्वस्या इत्यनुपपत्तेर्नावकाशः । अव्यवधानांशनिवेशेन प्रतिबन्धक  
 सिद्धिनाशोत्तरं तदधिकरणे अनुमित्युत्पत्तावपि न तस्याः प्रतिबन्धकत्वा  
 नुपपत्तिः । स्वपूर्वसकलक्षणानामेव स्वाधिकरणक्षणध्वंसाधिकरणक्षणध्वंसा  
 नधिकरणत्वरूपस्वक्षणाव्यवहितत्वात्तत्त्वाऽनादौ संसारे सर्वासामेव सि



[दी] विरहविशिष्टस्वक्षणाव्यवहितोत्तरक्षणात्पत्तिकानुमितिकभिन्ना या

स्त्रीणां पूर्वं कदाचित्स्वाधिकरणे अनुमित्युत्पत्त्या सिद्धावधिषयोऽन्तरोत्पत्त्या  
जा सिद्धिरेव सिद्धावधिषाविरहविशिष्टस्वक्षणाव्यवहितक्षणात्पत्तिकानुमितिक  
भिन्ना, तस्याः सिद्धावधिषाविरहविशिष्टत्वाभावादप्रसिद्धिः नत उत्तरे हि ।  
स्वाधिकरणक्षणध्वंसाधिकरणार्थकं सकलसिद्धीनामेव स्वक्षणाव्यवहितोत्तर-  
त्वाकान्तस्वदृतीयक्षणविनष्टानुमित्युत्पत्तिर्नन्तस्वपूर्वस्थाविस्थूलकाकोत्पत्त्या-  
नुमितिकत्वा पृथक्प्रसिद्धिरतो द्वितीयक्षण पदम् । अनुमित्यात्पत्ति-  
सिद्धीनां स्वाव्यवहितोत्तरक्षणवृत्तिस्वात्मकानुमितिकत्वा जगतिवन्धकत्वा  
पत्तिः, अत उत्पत्ति निवेद्यः ।

यद्यपि स्वान्यत्वस्यानुमितिविशेषणत्वेऽप्येतद्दोषवारणासम्भवः ;  
तथाप्यपेक्षाबुद्धेः क्षणत्रयावस्थावित्त्वस्य तदुत्तरं समानाधिकरणविशेषण  
गुणान्तरोत्पादस्य चोपगमे यत्रापेक्षाबुद्ध्यात्मकानुमितिद्वितीयक्षणे तादृ-  
शी प्रत्यक्षादिकृपा सिद्धिस्वस्याश्वतुर्थक्षणे अनुमित्युत्पादवारकं तत्रप्रतिबन्ध-  
कत्वं नोपपद्येतेति गुरुशरीराया उत्पत्तेर्निवेशनम् । अथानुमित्यव्यवहित-  
प्राक्क्षणवृत्तिसिद्धिभिन्नत्वं निरुक्तक्षणात्पत्तिकानुमितिकसिद्धिभिन्नत्वापेक्षया  
लघीयः कथमुपेक्षितमिति चेत् ? तथा सति यत्र क्रमेण सिद्धिसिद्धाव-  
धिषानुमितवः ; तत्रैच्छाजनकसामग्र्या अनुमितिप्रतिबन्धकत्वेनैव इच्छो-  
त्पत्तिक्षणेऽनुमितिवारणसम्भवात् अव्यवहितपूर्वस्वघटकानुमित्युत्पत्तिक्षणे  
तदव्यवहितप्राक्क्षणे वा सिद्धावधिषाविरहविशिष्टत्वस्य बह्वारणानुरोधेन  
निवेशवैध्वय्यप्रोत्तादशस्थलीयसिद्धेस्तृतीयक्षणेऽनुमित्युत्पत्त्याविरोधितायाः सि-  
द्धौ सिद्धावधिषाविरहवैशिष्ट्यनिवेशनमन्तरेणोपपत्तेः मूलोपात्तं सिद्धि-  
विशेषणं सहकृतान्तं निष्प्रयोजनं स्वादिति मूलविरोधः । तथाचेच्छा-  
जगत्सामग्र्या अनुमितिप्रतिबन्धकत्वमप्येव मूलविरोधोपपादकात् कर्तु-



[दी] सिद्धिः; सिषाधयिषाविरहविशिष्टावास्तस्या अभावः पक्षता ।  
अथ तृतीयक्षणव्यवधायकद्वितीयक्षण एवाव्यवहितत्वपर्यवसानावत्रा  
विरलक्रमेण सिद्धिसिषाधयिषानुमितयत्नत्र द्वितीयक्षणे पक्षता  
सम्पत्तये द्वितीयः सिषाधयिषाविरहो विशेषणमस्तु सिद्धेः;  
प्राथमिकस्तु स्वक्षणस्य किमर्थमिति चेत् ? यत्र

गुरुक्षरीरादरः । अत्र कल्पे वक्ष्यमाणानुपपत्तिं तृतीयक्षणसाधारणाव्यव-  
हितोत्तरत्वं निवेश्योद्धर्तुकामस्त्वगत्या इच्छासान्प्रया अनुमित्यप्रतिव-  
न्धकत्वमवमानित्वैव मूलोपात्तं सहकृतान्तं सार्धकयिष्यतीत्यवधेयम् ।  
अनुमितेर्व्यवहितपूर्वोत्पन्नस्याव्यवहितपूर्वस्थायिनोः घटज्ञानादेरनिरोपितो  
पक्षतये सिद्धिर्भवन् ।

अवगच्छद्वितीयसिषाधयिषाविरहविशेषणप्रयोजनः यत्र सम्प्रति-  
पत्तिं प्रदर्शयन् प्रथमसिषाधयिषाविरहविशेषणप्रयोजनं पृच्छति  
अथेति । तृतीयक्षणे स्वाधिकरणकालध्वंसाधिकरणकालध्वंसाधि-  
करणत्वसामान्याभावरूपान्वयवधानाभावरूपस्फुटीकरणात् तृतीयक्षणव्यवधाय-  
कत्वं द्वितीयक्षणस्याभिहितम् ; तृतीयक्षणव्यवधायकत्वं  
तृतीयक्षणवृत्तिध्वंसप्रतियोगित्वे सति स्वाधिकरणक्षणध्वंसाधिकरणत्वम् ,  
सिद्धिनाशक्षणे सिषाधयिषोत्पत्तौ सिद्धयुत्तरसिषाधयिषानाशक्षणेऽनुमित्यु-  
त्पत्तौ वा विक्षेप्याभावादेवानुमितिपूर्वं पक्षता निर्वहति अतोऽविरलेति ।  
पक्षतासम्पत्तय इति । सिद्धौ सिषाधयिषाविरहस्याविशेषणत्वे उक्तस्थले  
सिद्धिद्वितीयक्षणे अनुमित्यनुत्पत्त्या उत्साः स्वक्षणाव्यवहितोत्तरक्षणोत्प-  
त्तिकानुमितिकभिन्नत्वेन सिषाधयिषात्पत्तिक्षणे च तादृशसिद्धिसत्त्वेन  
बदभावरूपपक्षताया अनिर्वोहादिति भावः । प्राथमिकस्त्विति ।  
सिषाधयिषाविरह इत्यनुषज्यते । स्वक्षणस्येति । विशेषणमित्यनुषज्यते ।  
उत्तरयति यत्रेति । ज्ञानेच्छयोर्युगपदुत्पादमते सिषाधयिषोत्पत्तिकाले



[दी] क्रमेण सिषाधयिषाप्रात्यक्षिकसिद्धिपरामर्शानुमितयस्तत्र तृतीयक्षणे पक्षतासम्पत्त्यर्थमिति । तत्र; यमानुमितानाक्षकाले प्रात्यक्षिकसिद्धिः अभ

सिद्धयुत्पादे सिद्धेर्वा परामर्शरूपत्वे परामर्शोत्पत्तिकाले सिषाधयिषासत्त्वादेव विशिष्टाभावो निर्वहतीति क्रमेणेति । अविरलक्रमेणेत्यर्थः । सिषाधयिषासिद्धयोरन्तरा क्षणैकविकल्पात् सिषाधयिषाविरहेण क्षणं विशेष्यादपि पक्षत्वानिर्वाहस्य बक्ष्यमाणत्वात् सिद्धिपरामर्शयोः परामर्शानुमित्योर्वा कालान्यवधानेनोत्पत्तौ विशेष्याभावादेवं विशिष्टाभावसम्पत्तेश्च । सिषाधयिषा— अनुमितित्वप्रकारकेच्छा । अनुमित्यात्मकसिद्धाविच्छायाः स्वविषयवसिध्युपहितत्वात् तदुत्तरमनुमित्यन्तरोत्पत्तिरेव न सम्भवतीति प्रात्यक्षिकेति । पक्षतासम्पत्त्यर्थमिति । सिषाधयिषाविरहस्य क्षणविशेषणस्थानुपादाने तत्रानुमित्युत्पादक्षणस्य सिद्धिक्षणध्वंसाधिकरणपरामर्शोत्पत्तिक्षणध्वंसाधिकरणत्वेन सिद्धिक्षणाव्यवहितत्वविरहात्तादृशसिद्धेरपि प्रवृत्तिवन्धकतावत्त्वा पक्षतानुपपत्तिः ; तद्विशेषणोपादाने च सिद्धयुत्पत्तिक्षणस्य सिषाधयिषाविशिष्टतया सिषाधयिषाविरहविशिष्टस्वक्षणः परामर्शोत्पत्तिक्षण इव तद्वध्वंसाधिकरणकालध्वंसाधिकरणस्वरूपमव्यवधानमनुमित्युत्पादक्षणस्थाक्षतमेवेति पक्षतोपपत्तिरितिभावः । एवमुभयदिशि अप्रामाण्यज्ञानाभावोपि निवेशनीयः । अविरलक्रमेण यत्र सिद्धितद्धर्मिकाप्रामाण्यज्ञानानुमितयः तत्र द्वितीयक्षणे पक्षतासम्पत्तये केषादिषु तन्निवेशः । प्रथमदिशि तन्निवेशस्तु यत्र क्रमेण भावसिद्धिधर्मिकाप्रामाण्यज्ञानसिद्धिपरामर्शानुमितयस्तत्र पक्षतासम्पत्त्यर्थमिति । एवं तृतीयक्षणसाधारणाव्यवहितोत्तरत्वमते यत्र क्रमेण सिद्धितद्धर्मिकाप्रामाण्यज्ञानानुमितयस्तत्र प्रथमक्षणे पक्षताधारणाय उत्तरक्षणे तन्निवेशः । सिद्धौ तन्निवेशस्तु द्वितीयक्षणे पक्षतासम्पत्तय इति बोध्यम् ।



[दी] परामर्शानुमिती, तत्र पक्षताविरहप्रसङ्गात् । अथ प्रथम  
क्षणमपेक्ष्य द्वितीयस्येव द्वितीयक्षणमपेक्ष्य तृतीयक्षणस्यापि अव्यव-  
हितोत्तरत्वं स्वध्वंसाधिकरणकालध्वंसानाधिकरणत्वे सति स्वाधि-  
करणकालध्वंसाधिकरणत्वं वा तत्राव्यवहितोत्तरत्वं वाच्यम् ।

पक्षताविरहे ति । शिष्युत्पादक्षणस्यापि सिषाधयिषाविरहविशिष्ट-  
तयाऽनुमित्युत्पादक्षणस्य तादृशक्षणध्वंसाधिकरणकालध्वंसाधिकरणतया  
तत्सामान्याभावात्मकतादृशक्षणाव्यवधानविरहादिति भावः । यद्यपि सिषाध-  
यिषाविरहविशिष्टानुमित्यवहितपूर्वक्षणवृत्तिभिद्धिभिन्नत्वविशिष्टसिद्धयभाव-  
स्य पक्षतात्वमङ्गीकृत्याप्युक्तानुपपत्तिरशक्यते वारयितुम् ; तथाप्यव्यवहि-  
तोत्तरक्षणोत्पत्तिघटितपक्षस्याक्षिप्तत्वात् तत्रैव दर्शितदोषोद्धारं तृतीयक्षण-  
साधारणाव्यवधानं निवेश्य शङ्कते अथेति । तृतीयस्यापि क्षणस्या-  
व्यवहितोत्तरत्वमिति । क्षणद्वयानुगमकस्वक्षणत्वेन स्वक्षणजननन्तर्भाव-  
प्राप्तित्विकरूपेण स्वक्षणाव्यवधानशरीरे निवेशनीयत्वात् तृतीयक्षणे-  
ष्वव्यवहितोत्पत्तिक्षणध्वंसाधिकरणद्वितीयक्षणध्वंसाधिकरणत्वेपि स्वाधिकरणद्विती-  
यक्षणध्वंसाधिकरणकालध्वंसानाधिकरणत्वेन स्वक्षणाव्यवधानस्याक्षतत्वा-  
दितिभावः । द्वितीयतृतीयक्षणसाधारणं स्वक्षणध्वंसाधिकरणकालध्वंसा-  
धिकरणकालध्वंसानाधिकरणत्वरूपानुगताव्यवधाननिवेशनं न सम्भवति ;  
अपेक्षाबुद्ध्यात्मकसिद्धिचतुर्थसिषाधयिषापञ्चनक्षणोत्पन्नानुमितौन्यामिचारत्वा-  
दवस्थ्यात्, चतुर्थक्षणसाधारणानुगताव्यवहितोत्तरत्वस्य कथंचिन्निवेशो-  
चतुर्थक्षणोत्पन्नानुमितिकार्षेयबुद्ध्यनात्मकसिद्धेरप्रतिबन्धकत्वापत्तिरिति ध्वे-  
यम् । अपेक्षाबुद्धिद्वितीयक्षणगावधिकक्षणत्रयतदितरबुद्धिद्वितीयतृतीयक्षण-  
साधारणानुगताव्यवहितोत्तरत्वं प्रकारान्तरेण निर्वक्ति स्वध्वंसेति ।  
उभयत्र कालपदं कालिकसम्बन्धेन स्वध्वंसस्वस्वलाभाय, तेन सर्वस्यैव  
क्षणस्य स्वनाशविषयकपूर्वपूर्वज्ञानतात्पर्यत्वेपि न सत्यन्ताप्रसिद्धिः; न वा



[दी] तथा च यत्र क्रमेण सिद्धिसिषाधयिषानुमितयस्तत्र प्रथमक्षणे  
पक्षतावारणाय उत्तरक्षणे विशेषणं प्रथमं विशिष्टान्तम् ;  
द्वितीयन्तु सिद्धेस्तत्रैव द्वितीयक्षणे पक्षतासम्पत्तये ।

स्वपूर्वकालस्यापि तत्पूर्वकालीनस्वविषयकज्ञाननाशवत्त्वेपि तदुत्तरत्वस्य  
तत्साधारण्यप्रसङ्गः । एवं सति यत्र सिषाधयिषासिद्धिरानुमितिर्ना  
नां क्रमेणोत्पादस्तत्रासिद्धेः स्वक्षणे सिषाधयिषाविरहविशेषणमन्तरेणापि  
अव्यवहितोत्तरक्षणोत्पन्नानुमितिकत्वनिर्वाहादुक्तप्रथमविशिष्टान्तव्यावृत्त -  
ज्जतेः । स्वलान्तरे तद्व्यावृत्तिमाह तथा चेति । प्रथमक्षणेपक्षतावारणा  
येति । सादृशसिद्धेस्तृतीयक्षणेत्पन्नानुमितिकतया निरुक्तसिद्धिभिन्नत्व  
विरहेण पक्षताप्रसक्तेरिति भावः । प्रथमक्षणे पूर्ववत्सिषाधयिषाविरह  
विशेषणसत्त्वेपि स्वनाश्याधिकरणकालध्वंसाधिकरणत्वघटिताव्यवहितोत्तरत्व  
निवेशकल्पेनोक्तातिप्रसङ्गवारणसम्भवः । अनुमित्युत्पत्तिक्षणे तत्सिद्धि  
नाश्याधिकरणकालध्वंस्तानधिकरणत्वस्य सिषाधयिषाविरहविशिष्टतासिद्धय  
धिकरणप्रथमक्षणध्वंसाधिकरणत्वस्य च सत्त्वात् । अतोऽव्यवहितोत्तर  
क्षणे तस्य विशेषणतामाह उत्तरेति । तथाचोक्तस्थले सिद्धयव्यव  
हितोत्तरतृतीयक्षणेपि सिषाधयिषासत्त्वात्सिषाधयिषाविरहविशिष्टतादृशक्षणे  
त्पत्तिकत्वं नानुमितेरिति सादृशसिद्धेरनुमितिप्रतिबन्धकतानिर्वाहः ।  
द्वितीयविशिष्टान्तस्य यद्विशेषणत्वं यत्प्रयोजनकत्वं च प्रागभिहितमि-  
दानीमपि तस्य तद्विशेषणत्वं तत्प्रयोजनकत्वं च न तु प्रथमविशिष्टान्तव  
द्व्यावृत्तमिति प्रदर्शयितुं पूर्वोक्तमप्यनुवदति द्वितीयन्तिविति । सिद्धे  
विशेषणमित्यनुषज्यते । तत्रैवेति । यत्र क्रमेण सिद्धिसिषाधयिषानुमित  
यस्तत्रैवेत्यर्थः । द्वितीयक्षण इति । तृतीयक्षणेऽनुमितिनिर्वाहार्थमित्यादिः ।  
पक्षतासम्पत्तये इति । विशेषणाभावेन विशिष्टाभावरूपपक्षतानिर्वाहावेत्यर्थः ।



[दी] यदि पुनरिच्छाजनिका सामग्री प्रतिबन्धात्यनुमिति, तदानुमित्य  
व्यवहितपूर्वक्षणेवृत्तिसिद्धिभिन्नसिद्धयभाव मात्रं पक्षतैति चेत्

अन्यथोक्तक्रमेण तादृशसिद्धेर्निरुक्तसिद्धिभिन्नतया विशेष्यसत्त्वेन  
पक्षतानुपपत्तेरितिभावः । ननु दर्शितस्थले प्रथमक्षणे पक्षतासत्त्वेपि न  
क्षतिः; सिषाधयिषाकाले अनुमित्युत्पादस्य इच्छासामग्र्या प्रतिबन्धेना  
प्यसम्भवात्; इत्थं च निष्प्रयोजनकतया प्रथमविशिष्टान्तानुपादाने द्वितीय  
मपि निष्प्रयोजनकम्; तादृशसिद्धेः स्वाव्यवहितोत्तरतृतीयक्षणोत्पन्नानु  
मितिकतयैवाप्रतिबन्धकत्वेन तृतीयक्षणोत्पन्नानुमितिनिर्वाहादित्याशयेनेच्छा  
सामग्र्या अनुमितिप्रतिबन्धकतागते तदुभयं परित्यजति यदिपुन  
रिति । इच्छासामग्र्यपेक्षया अनुमितिसामग्र्या हीनबलवत्त्वेपि अनु  
मितीच्छाविशिष्टाया अनुमितिसामग्र्याः इच्छां प्रति प्रतिबन्धकता  
कल्पनस्यावश्यकतया तस्या एव बलवत्त्वकल्पनमुचितम्, अन्यथा  
इच्छासामग्र्यपेक्षया बाधादिरूपानेकप्रतिबन्धकाभावघटिततया गुरुतरा  
नुमितिसामग्र्याः प्रतिबन्धकतायामिच्छानिवेशेन गौरवादिति युक्त्या  
ज्ञानेच्छयोर्यौगपद्यस्वीकारसम्भवेन वा इच्छासामग्र्या अनुमितिविरोधिता  
व्यवस्थापनं न सम्भवतीत्याशयेन यदीत्युक्तम् । सिषाधयिषाविरह  
विशेषणसार्थक्यस्याशक्यत्वे अनुमित्यव्यवहितपूर्ववृत्तित्वं परित्यज्याव्यव  
हितोत्तरक्षणोत्पत्तिकानुमितिकत्वरूपगुरुविशेषणोपादानगनुचितमित्याशयेना-  
ह- अनुमित्यव्यवहितेति । अनुमितिपदं स्वसमानाधिकरणानुमिति  
परम् । अतो व्यधिकरणानुमित्यव्यवहितपूर्ववृत्तिसिद्धेः स्वाग्रयेऽनुमित्यनुत्पा  
दोपपादकतानिर्वाहः । यन्नाशानन्तरमनुमितिरुत्पद्यते तादृशसिद्धेरप्राप्ति  
बन्धकतावारणायव्यवहितत्वोपादानम्, तच्चानुमितिपूर्वकालीनध्वंसाप्रतियो-  
गित्वरूपं पूर्वक्षणे सिद्धावेव वा विशेषणम्, पूर्वकालीनत्वं च कालिकसम्बन्धेन  
तत्प्रागभाववत्वमेव, ध्वंसस्य कालोपाधितया तदुपपादिः । सर्वास्माभेव सि-



स्त्रीनां पूर्वजातयार्त्तिकचिदनुमितिनिरूपितनिरुक्ताव्यवधानवत्तयाऽनुमित्यव्यवहितसिद्धिभिन्नसिद्धयप्रसिद्धिः, अतः पूर्वक्षणवृत्तित्वविशेषणम् । पूर्वत्वं प्रागभाववत्त्वं अनुमित्यादिपर्यन्तावस्थायिस्थूलकालमहाकालसाधारणमित्युक्तदोषतादवस्थमतः क्षणपर्यन्तनिवेशः । प्रागभावावच्छिन्नवृत्तित्वनिवेशनेऽप्रतियोगित्वान्तस्य सिद्धिविशेषणत्वे च क्षणत्वमनुपादेयमेव । अन्यमात्रस्य कालोपाधित्वे तु कालिकसम्बन्धेन प्रागभाववत्त्वं सिद्धेरैव विशेषणं देयम् । प्रागभावानभ्युपगमे वक्ष्यमाणतदुत्पत्तिक्षणोत्पत्तिक्रध्वंसप्रतियोगित्वरूपमव्यवहितपूर्वत्वमेव क्षणविशेषणम् । तद्वदकदलानां व्यावृत्तिरग्रे व्यक्तीभाविष्यति ।

अनुमित्यव्यवहितपूर्ववर्तिन आत्ममनोयोगादेस्तादृशसिद्धिभिन्नतया प्रसक्तप्रतिबन्धकतावारकद्वितीयसिद्धिपदसार्थक्याय प्रथमसिद्धिपदम् । न च प्रक्षाळनाद्धीत्यादिन्यायेन उभयपरित्याग एव उचित इति वाच्यम्, तथा सति बाधबुद्ध्यदेरपि निरुक्तरूपेणैव प्रतिबन्धकतया स्वतन्त्रद्व्यप्रतिबन्धकताव्याघातात् । न च व्याहन्यतां तत्प्रतिबन्धकत्वान्तरम्, न हि तत्क्षतिमावहति, किं तु तावता लाघवमेवेति वैयर्थ्यदोषो दुर्वार एवेति वाच्यम् ; तद्दोषस्य वैयर्थ्याच्च सिद्धेरित्यनेन स्वयं दर्शनीयत्वात् । यद्यप्येवं प्रथमसिद्धयनुपादेनेपि बाधादेस्वतन्त्रप्रतिबन्धकताविलोपमीरूणां द्वितीयसिद्धिपदोपादानं न विरुद्धयते, अस्वप्नाभावसम्पादकत्वेन लक्षणदोषासंस्पर्शादिति प्रथमतस्तदुपादानमनुमुचितम् ; तथाप्यनुमित्यव्यवहितपूर्ववर्तिनां स्वत्वघटितेन निरुक्तरूपेणानुगमासम्भवेन तत्तद्व्यक्तित्वेन तेषां भेदकूटस्थैव निवेशनीयतया सिद्धौ सिद्धयति रिक्ततादृशपदार्थभेदानामव्यावर्तकानां निवेशे गौरवात् सिद्धिव्यक्तीनां भेदा निवेशनीया इत्येतत्सूचनाय प्रथमसिद्धिपदोपादानम् । अत एव अग्रे तत्तद्व्यक्तित्वेन सिद्धिव्यक्तीनां भेदनिवेशे भेदानां विशेष्यविशेषणभावे विनिगमनाविरहेण महागौरवात् फलानुत्पादनियतसिद्धिव्य-



[वी] तादृशसिद्धीनां तत्तद्व्यक्तित्वेनाभावः कारणं निरुक्तरूपावशिष्टत्वेन  
वाः नाथः; अनन्तकार्यकारणभावप्रसङ्गात्, तादृशसकलसिद्धौ अनु  
मिर्त्साविरहविशेषणदानस्य वैयर्थ्यात् ; तत्तत्समयसम्बन्धव्यक्तीनां

क्तीनां तत्तद्व्यक्तित्वेन प्रतिबन्धकतापक्ष एव साधीयान् । सिषाधविषा  
विरहविशेषणपरित्यागस्यानुचितः, सिषाधविषाकालीनसिद्धिव्यक्तीनामनन्तानां  
तत्तद्व्यक्तित्वावच्छिन्नमेवदूटनिवेशापेक्षया तद्विशेषणदानस्यैव युक्तत्वादिति  
कथंचिदनुगमप्रकारः परिचिन्तनीय इति सिद्धेर्वैयर्थ्यमित्याशयेन वैय  
र्थ्याच्च सिद्धेरिति वक्ष्यति । तादृशसिद्धीनां— भिन्नान्तपरिचयसिद्धि  
व्यक्तीनाम्, निरुक्तरूपे ति । निरुक्तसिद्धिभिन्नत्वविशिष्टसिद्धित्वेनेत्यर्थः ।  
अगत्या कार्यकारणभावात्तत्त्वमदोषायेत्यत आह— तादृशे ति । तत्त  
द्व्यक्तित्वेन कल्प्यमानप्रतिबन्धकताकेत्यर्थः । तादृशसिद्ध्युत्तरं सिषाध  
विषोत्पादावनुमितिः सिषाधविषोत्पत्तिक्षणे अनुमितिवारणाय कल्पनीय  
प्रतिबन्धकतादृशव्यक्तौ सिषाधविषाविरहविशेषणवैशिष्ट्यनिवेशनस्या  
वश्यकतया सकले ति ।

ननु कचित्सिषाधविषाविरहविशेषणस्यावश्यकतया तदभिप्रायेणैव  
मूले तदुपादानसङ्गतिः, अतो दूषणान्तरमाह— तत्तत्समये ति ।  
तत्तदात्मनिष्ठा याः सिषाधविषाविरहविशिष्टसिद्धयभावातिरिक्तसकलकारण  
समवधानाधिकरणीभूतक्षणसम्बन्धव्यक्तयस्तासां विनिगमनाविरहेण क्रमिक  
सिद्धिसिषाधविषानुमित्युत्पत्तिस्थले सिषाधविषोत्पत्तिक्षणे अनुमितिवारणाय  
सिद्धेस्सिषाधविषाविरहविशिष्टतत्तद्व्यक्तित्वेन प्रतिबन्धकतापेक्षया लाभ  
वेन च प्रतिबन्धकतापचेरित्यर्थः । तथा च मूलोक्तस्य सिषाधविषा  
विरहविशिष्टसिद्धयभावस्य पक्षतात्त्विकापात्त इति भावः । ननु तत्त  
त्समयैस्समं तत्तदात्मनां सम्बन्धाः स्वरूपानतिरिक्ताः, तथा च तत्त



[दी] तत्तत्समयावच्छिन्नतत्तन्मनोयोगादीनां वा प्रतिबन्धकत्वप्रसङ्गाच्च ।

नान्त्य ; सत्यपि परामर्शादौ कस्यचित्सिद्धेरनन्तरमनुमितिः कस्या  
श्चिन्नेत्यत्र नियामकाभावात् । न वा कारणतावच्छेदकावच्छिन्न  
समाजाधीनकार्योत्पादादिकं कारणतावच्छेदककोटौ निविशते ।

दात्मस्वरूपस्य तत्तत्समयरूपस्य वा सम्बन्धस्य प्रतिबन्धकत्वे तत्त  
दात्मन्यन्यदा तत्तत्समये चान्यत्रात्मन्यनुमित्यनुपपत्तिः, अतः अन्यस्य  
प्रतिबन्धकतां प्रसञ्जयति— तत्तत्समयावच्छिन्ने ति । सिद्धयन  
न्तरं सिषाधयिषाद्वितीयक्षणेऽनुमितिस्थले इत्यादिः । सिषाधयिषाविरह  
विशिष्टसिद्धयभावेतरसकलकारणाभिकरणतत्तत्क्षणावच्छिन्नानां क्वदात्म  
निष्ठतत्तन्मनोयोगादिव्यक्तीनामित्यर्थः । सामानाधिकरण्यसम्बन्धेन सिषाध  
यिषाविरहावच्छिन्नायास्तत्तत्सिद्धेः प्रतिबन्धकत्वापेक्षया लाघवादिति भावः ।  
नियामकाभावात्— नियामकाभावप्रसङ्गात् । सिषाधयिषाविरहविशिष्ट  
सिद्धिसत्त्वे द्वितीयक्षणेऽनुमित्युत्पत्तिनिर्वाह्याया निरुक्तसिद्धिमिन्नसिद्धय  
भावरूपपक्षताया अनुमित्युत्पादनिर्वाह्यतदभावस्य चान्योन्याश्रयमिषा  
अनुमित्युत्पादानुत्पादप्रयोजकत्वासम्भवादिति भावः ।

तादृशान्योन्याश्रयस्य दोषतावादिनं प्रतिबन्धा निरस्यति— नवेत्या  
दिना । एवकारार्थो वाकारः । उत्पत्तेः कारणतावच्छेदकावच्छिन्नसमाजा  
धीनत्वकथनेन तस्याः कारणतावच्छेदककुक्षिनिवेशे अन्योन्याश्रयस्सूचितः ।  
तथा सति प्रायशः कारणतावच्छेदकावच्छिन्नसमवधानस्यापि अग्रेतन  
कार्योत्पत्तिप्रयोज्यत्वापातात् । निविशते— निविशमानमदूषणावहम् ।  
अथ बोक्तृपक्षतायाः कार्योत्पत्तिनियामकत्वमेव नवेत्यादिना निराकृतम् ।  
कारणतावच्छेदककोटावित्यादेः कार्योत्पत्तिनियामकतावच्छेदकघटकं इत्यर्थः ।



[दी] तथा सति उत्पत्तिकालावच्छिन्नत्वविशेषितेन स्वक्षणाव्यवहितो

अत्रान्योन्याश्रयदोषं प्रतिबन्धा स्वीकारयति तथासतीत्येवं व्याख्येयम् । यद्यपि स्वक्षणाव्यवहितोत्तरक्षणोत्पत्तिकानुमितिकत्वं स्वत्वघटितत्वेन तत्तद्व्याक्तिविश्रान्तमिति भेदप्रतियोगितावच्छेदकगर्भे तन्निवेशानर्थक्यात् तत्परिचेयव्यक्तीनां तत्तद्व्याक्तित्वेनैव भेदास्सिद्धौ निवेशनीयाः ; तथा च कारणतावच्छेदकस्य नोत्पत्तिघटितत्वम् , तथापि भेदकूटनिवेशे विशेष्यविशेषणभावे विनिगमनाविरहेण कारणतानन्त्यं दुष्परिहरमेवेति भावः । कार्योत्पादादिकमित्यादिपदेन तादृशगौरवप्रयोजकभेदकूटस्यापि परिग्रहः । तस्य कारणतावच्छेदकत्वे तृतीयप्रतिबन्देरेव सङ्गतेः । अनुमित्यव्यवहितपूर्वोत्पन्नपरामर्शादितोऽनुमित्युत्तरमनुमित्यापत्तेर्वारणाय उत्पत्तिकालावच्छिन्नत्वविशेषितेनेति । स्वाधिकरणसमयध्वंसपदन्य कालसम्बन्धविशेषितेनेत्यर्थः । तादृशध्वंसवत्त्वं कालिकसम्बन्धेन । तेनोत्पत्तिक्षणस्यापि प्रतियोगित्वादिसम्बन्धेन स्वाधिकरणकालध्वंसावच्छिन्नत्वेपि न क्षतिः ।

एवं च कालिकसम्बन्धेन तादृशध्वंसपदस्यात्मसम्बन्धविशिष्टज्ञानादेर्द्वितीयक्षणे सत्त्वात् उक्तातिप्रसङ्गतादवस्थम् ; अतः कालपदम् । तादृशकालसम्बन्धस्य उपलक्षणविधया ऽवच्छेदकत्वे स एव दोषः इत्यतो विशेषणविधया तथात्वलाभायोत्तरत्रानुषंगाय चावच्छिन्नान्तस्य कर्मधारायमध्ये प्रक्षेपमुपेक्ष्यावच्छिन्नत्वविशेषितेनेत्युक्तम् । विशेषणत्वं चास्थ सामानाधिकरण्यसम्बन्धेन बोध्यम् धर्मिणो विशेष्यत्वात् । कालान्तरीणानुमितिसमानाधिकरणघटज्ञानादितोऽनुमित्युत्तरमनुमित्यापत्तेर्वारणाय स्वक्षणाव्यवहितोत्तरक्षणोत्पन्नत्वमनुमितिर्विशेषणम् । तदर्थश्च स्वाधिकरणकालध्वंसाधिकरणकालध्वंस्तानाधिकरणत्वे सति स्वाधिकरणकालध्वंसाधिकरणो यः क्षणस्तदुत्पन्नत्वम् । सत्यन्तनिवेशात् स्वोत्तरतृतीयक्षणोत्प



ज्ञानुमितिकज्ञानादितस्तद्वितीयक्षणे नानुमितिप्रसङ्गः । तादृशानुमितिक  
 संस्कारद्वितीयक्षणेऽनुमितिवारणाय स्वाधिकरणत्वे सतीत्युपेक्षितम् ; तुली  
 यादिकणस्य ज्ञानाद्यनधिकरणत्वेपि संस्काराद्यधिकरणत्वाक्षतेः । तादृशा  
 पेक्षाबुद्धिद्वितीयक्षणेऽनुमितिवारणानुरोधस्तु न तदुपेक्षाबीजम् , तदानी  
 समानाधिकरणविशेषगुणान्तरस्याप्यनुत्पत्त्या तत्प्रयोजकादेवानुमित्यनुत्पा  
 दोपपत्तेः । अपेक्षानुद्धिद्वितीयक्षणे समानाधिकरणविशेषगुणोत्पादोपगमे  
 त्वपेक्षाबुद्धेस्तृतीयक्षणावस्थायिताया एवानुपपत्तेः । वस्तुतस्त्वपेक्षाबुद्धेर्द्वि  
 क्षणावस्थायितामत एवैतत्प्रतिबन्दिप्रदर्शनम् । अन्यथा सिद्ध्यादिविती  
 यक्षणोत्पत्त्यापेक्षानुद्ध्यात्मकपरामर्शतृतीयक्षणेऽनुमित्यनुपपत्तेस्तस्यास्तृतीयक्ष-  
 णपर्यन्तावस्थानमते द्वितीयक्षणे विशेषगुणानुत्पत्त्या तदानीमुत्पत्तिकाला  
 वच्छिन्नसविषयकसत्त्वस्य दुर्घटत्वादित्यवश्यम् । अनुमितेस्त्वसमानाधिक  
 रणानुमित्युत्तरोत्पन्नज्ञानान्तराद्वानुमितिप्रसङ्गवारणायाधिकरणान्त क्षणवि  
 शेषणम् । स्वपूर्वकालाद्युत्पन्नानुमितेरपि स्वाव्यवहितोत्तरत्वाक्रान्तस्वद्विती  
 य-  
 न्तस्थायिस्थूलकालोत्पन्नतया तद्दोषतातवस्थ्यमिति क्षणत्वानि  
 वेक्ष्यतेः स्वक्षणाव्यवहितोत्तरक्षणवृत्तिस्वसमानाधिकरणस्यात्मकानुमि  
 तिकतया तद्वारणाव उत्पत्तिनिवेशः । वस्तुतस्त्वपेक्षानुद्धिद्वितीयक्षणे वि  
 शेषगुणान्तरानुत्पादे अनुमितौ स्वान्धत्वनिवेशादपि उत्पत्तिप्रयोजननिर्वा  
 हो बोध्यः । तथा सत्यपेक्षाबुद्ध्यात्मकानुमित्यनन्तरोत्पन्नज्ञानादप्यनुमित्या  
 पत्तेरसम्भवात् । अपेक्षबुद्धेर्द्विक्षणमात्रावस्थायितामत एवैषा प्रतिबन्दिरि  
 त्युक्तत्वाच्च । पुरुषान्तरीयानुमित्यव्यवहितपूर्वोत्पन्नज्ञानात्तद्वतः पुनोनुमिते  
 र्वारणाय स्वसमानाधिकरण्यमनुमितिविशेषणम् । एकपुरुषीयानुमित्य  
 व्यवहितपूर्वोत्पन्नद्वित्वादितस्तद्वतः पुरुषान्तरस्यानुमितेर्वारणाय सविषय  
 कत्वनिवेशनम् । अनुमित्यवहितपूर्वक्षणे ज्ञानोत्पत्त्यनिवमाशंकया ज्ञानत्व  
 उपेक्षितम् । व्यक्तीभविष्यति चेदमुपरिष्ठात् ।



[दी] चरक्षणोत्पत्तिकस्वसमानाधिकरणानुमितिकसविषयत्वेन स्वसमानाधि

बहुग्रीहिप्रतिपाद्यसम्बन्धांशस्वाधिकस्यात्र निवेशात् बहुग्रीहिं परि  
त्यज्य लघुरूपान्तरमाह— स्वसमानाधिकरणे ति । अत्राप्युत्पत्तिकालाव  
च्छिन्नत्वविशेषितेनेत्यनुवर्ज्यते । अन्यथा अनुमित्यव्यवहितपूर्वोत्पन्न  
ज्ञानादेरनुमित्युत्पत्त्यधिकरणक्षणेपि सत्त्वात्तदनन्तरमनुमित्यन्तरोत्पत्त्यापत्तेः ।  
न चानुमित्यव्यवहितपूर्वोत्पत्तेर्विश्लेषणतयैव सामंजस्ये उत्पात्तिकालावच्छि  
न्नत्वस्य पृथग्विश्लेषणत्वमयुक्तमिति वाच्यम् ; अव्यवहितपूर्वक्षणोत्पत्तेर्वि  
श्लेषणत्वे तद्वटकवृत्त्यंशविश्लेषणतयैव सामंजस्ये क्षणे स्वाधिकरणकालध्वं  
सानधिकरणत्वरूपस्य उत्पत्तिघटकांशस्य वैयर्थ्यापातात् । प्रक्षालनाद्धीति  
न्यायेन तदंशमपि परित्यज्य स्वसमानाधिकरणानुमित्यव्यवहितपूर्वक्षण  
वृत्तित्वविशिष्टज्ञानत्वेन कारणताप्रसङ्गोऽग्रे दर्शयिष्यत एव । अनुमितौ  
सामानाधिकरण्याविश्लेषणप्रयोजनं पूर्ववत् । अनुमित्यव्यवहितपूर्वत्वं प्राग  
भावसत्त्वे तत्प्रागभावाधिकरणकालप्रागभावाधिकरणत्वे सति तत्प्रागभाव  
वत्त्वम् । अनुमितिपूर्वविनष्टस्य तदुत्तरोत्पन्नस्य च घटज्ञानादेर्वारणाय  
दृढद्वयम् । अव्यवहितोत्तरत्वघटकात् स्वाधिकरणकालध्वंसाधिकरणकाल  
ध्वंसाधिकरणत्वरूपसत्यन्तादेतदीयसत्यन्तस्य लघुत्वाद्येतत्करणे लाघवं  
बोध्यम् । प्रागभावाङ्गीकारे तदघटितं वक्ष्यमाणान्यव्यवहितपूर्वत्वमेव  
निवेश्यम् । अनुमित्यव्यवहितपूर्वोत्पन्नतदुत्तरस्थायिस्थूलकालेऽनुमित्युत्तर  
मुत्पन्नस्य घटादिज्ञानस्य वारणाय क्षणत्वनिवेशनम् । अनुमितिप्रागभाव  
विशिष्टोत्पत्तिकस्वविश्लेषणे क्षणपदं कालपरमेव । अनुमित्यव्यवहितपूर्व  
क्षणपर्यन्तस्थाविनस्तत्पूर्वजातघटज्ञानादितोऽनुमितिपूर्वमनुमितेर्वारणाय उप  
रिक्तनिवेशनम् । पूर्ववद्विज्ञादिवारणाय समिप्यत्वनिवेशनम् । ज्ञानत्वो  
पेक्षायां नीजमपि पूर्ववद्बोध्यम् ।



[दी] करणानुमित्यव्यवहितपूर्वक्षणोत्पन्नसविषयत्वेन स्वक्षणाव्यवहितोत्तर  
क्षणानुत्पत्तिकस्वसमानाधिकरणानुमितिकभिन्नसविषयत्वेन वा

अत्रोभयत्र स्वत्वघटितत्वेन तत्तद्व्यक्तिविश्रायादननुगम इति  
प्रतियोगिनि स्वत्वमन्तर्भावानुगतभेदकूटघटितधर्मेण कारणतां प्रसंज  
यति- स्वक्षणे ति । स्वक्षणाव्यवहितोत्तरक्षणानुत्पत्तिकस्वसमानाधिकरणा  
नुमितिकं स्वं अनुमितिसामग्र्यसमवधानक्षणोत्पन्न घटज्ञानादिकमेव  
तदन्यसविषयकेऽनुमित्यव्यवहितपूर्वक्षणेत्पन्नतत्समानाधिकरणपरामर्शादिः-  
अतस्ततोऽनुमित्युपपत्तिः । तादृशादेव परामर्शादनुमित्यन्तरमनुमित्य-  
न्तरवारणायान्नाप्युत्पत्तिकालावच्छिन्नत्वविशेषितेनेत्यनुषज्यते । न चैवं स्वा  
त्पत्तिक्षणावच्छिन्नत्वस्यानुयोगिनि प्रवेशेनाननुगमस्यावश्यकतया प्रयासोयम  
फलइतिवाच्यम् ; तत्तद्वस्तुनिष्ठतत्तदधिकरणसमयध्वसाधिकरणसमयसम्ब-  
न्धानामभावकूटविशिष्टस्यैवात्रोत्पत्तिकालावच्छिन्नार्थत्वात्तादृशस्य चानुगत  
त्वात् स्वसमानाधिकरणानुमितित्वावच्छेदेन स्वक्षणाव्यवहितोत्तरक्षणानुता  
त्तिकत्वं विवक्षणीयम् । अतोनुमित्युत्पादकपरामर्शाद्यधिकरणक्षणाव्यवहितो  
त्तरक्षणानुत्पत्तिकत्वस्य तत्परामर्शसमानाधिकरणकालान्तरीणानुमितौ स-  
त्वेपि न अन्यसविषयके भेदकूटाप्रसिद्धिः । स्वक्षणाव्यवहितोत्तरत्वं पूर्वं  
निरुक्तं ब्राह्मम् । तत्पुरुषीयतादृशघटज्ञानाद्युत्तरं तदीयानुमितावनुत्पन्नाया  
मेव तस्य पुनो मुक्तिस्तादृशमेव घटज्ञानादिकं स्वाधिकरणसमयोत्तर  
क्षणानुत्पत्तिकस्वसमानाधिकरणानुमितिसामान्यकमिति परामर्शाद्यसमवहि  
तात्तत्तदन्यघटज्ञानादितोनुमित्यापत्तिस्तस्य स्वपदेनोपादानासम्भवादतोऽव्यव  
धाननिवेशः । निरुक्तान्यवधानस्य चानुमित्यनुत्पादकघटज्ञानादेः पूर्वं  
कदाचिदुत्पन्नाया अप्यनुमितेरुत्पत्त्यधिकरणक्षणे अव्यवहितोत्तरत्वस्य ता  
दृशानुमित्युत्पापिमाति तादृशघटज्ञानादिद्वितीयक्षणपर्यन्तस्थायिस्थूलकाले



[दी] किं वा स्वसमानाधिकरणानुमित्यव्यवहितपूर्वक्षणवृत्तित्वविशिष्ट

सत्त्वात्तादृशं स्वमप्रासिद्धमेव स्यात् ; अत उत्तरत्वक्षणत्वयोर्निवेशनम् ।  
अनुमितेः स्वाव्यवहितोत्तरक्षणवृत्तिस्वात्मकानुमितिकतया स्वपदेनोपादाना  
सम्भवात्ततोऽनुमित्यन्तरापत्तिरत उत्पत्तिनिवेशः । व्यधिकरणानुमित्यव्यव  
हितपूर्वोत्पन्नघटज्ञानादिवारणान्न सामानाधिकरण्यमनुमितिविशेषणम् ।

द्वितीयकल्पेऽनुमित्यव्यवहितपूर्वक्षणोत्पत्तिमुपलक्षणीकृत्य पृथगुत्प  
त्तिकालस्य विशेषणतया निवेशापेक्षया तादृशक्षणोत्पत्तिघटकतादृशक्षण  
वृत्तित्वस्य विशेषणतया निवेशनमेवोचितम्, तावत्तैवातिप्रसङ्गभङ्गात्  
इत्याशयेनाह- किं वेति । पदव्यावृत्तिः स्फुटैव । यादृशपरामर्शद्वितीय  
क्षणे किमपि ज्ञानं नोत्पन्नं तृतीयक्षणे चानुमितिर्जाता, तत्र परामर्शरूप  
ज्ञानस्थैवानुमित्यव्यवहितपूर्वक्षणवृत्तित्वविशिष्टस्यानुमित्यव्यवहितप्राक्क्षणे-  
सत्त्वात् ज्ञानत्वमुपेक्ष्य सविषयकत्रनिवेशनमफलमित्यतो ज्ञानत्वमेवात्र नि  
वेशितम् । अत्राप्यनुयोगिनि स्वत्वान्तर्भावाननुगमस्तु नाशङ्कनीयः ;  
पूर्वकल्पद्वयेपि तत्सत्त्वात् गौरवस्य चाधिक्यमात् । अननुगमासहिष्णुता  
यां तु तत्तद्वस्तुनिर्दिष्टतद्वस्तुसमानाधिकरणानुमित्यव्यवहितपूर्वस्थानधिक  
रणसम्बन्धानोपभावकृतमिच्छित्तज्ञानत्वेन कारणत्वप्रसक्तिर्बोद्ध्या । न चोप  
दर्शितसफलरूपापेक्षया किं परामर्शत्वस्य लघुतया तेनैव रूपेण परा  
मर्शहेतुत्वमुचितमेति न प्रतिबन्धवकाश इति वाच्यम् ; उक्तरूपेण हे  
तुत्वे कारणान्तरपरिहृदशायामुक्तरूपावाच्छिन्नविरहेणैवानुमितिवारणसम्भ  
वात् । कारणान्तरस्याकरुणनीयतया किं परामर्शत्वापेक्षया तच्छरीरगौरव  
स्याकिञ्चित्करत्वात् । ननु यत्र घटज्ञानादिद्वितीयक्षणे किं परामर्शस्तिदु  
स्तरमनुमितिस्तत्र परामर्शोत्पत्तिक्षेप्यनुमितिप्रसङ्गः ; प्रथमक्षणमपेक्ष्य द्वि  
तीयस्येव द्वितीयक्षणमपेक्ष्य तृतीयस्यापि क्षणस्याव्यवहितोत्तरत्वेन



[दी] ज्ञानत्वादिना कारणत्वं स्यात् । अन्यवहितोत्तरश्च द्वितीयक्षण एवेति नाभिप्रसङ्गः । न चादिमेषु परामर्शस्थितिक्षणे यत्र विरोधि सिद्धिविनाशस्तत्रोत्तरक्षणेऽनुमितिर्न स्यात् परामर्शस्यातथात्वादिति वाच्यम् ; अनुमितिसामग्र्या विरोधिन्या विरहेण तदानी

तादृशघटज्ञानादेः स्वक्षणाव्यवहितोत्तरक्षणोत्पन्नानुमितिकत्वात् ; इत्यत आह- अव्यवहितोत्तरश्चेति । द्वितीयक्षणएवेति । अव्यवहितोत्तरत्वमध्ये स्वक्षणस्य न प्रातिस्विकरूपेण निवेशः ; किं तु स्वाधिकरणकालत्वेन । तथा च स्वाधिकरणकालध्वंसाधिकरणकालध्वंसाधिकरणत्वसामान्याभावस्य तृतीयक्षणेऽसत्त्वान्न तस्याव्यवहितोत्तरत्वमिति भावः ।

पूर्वकल्पत्रये ज्ञानत्वमुपेक्ष्य सविषयकत्वनिवेशनप्रयोजनं स्फुटमित्युमाशङ्कते- न चादिमेष्विति । शेषकल्पे विनश्यदवस्थपरामर्शश्च न्यानुमितिस्थलेऽव्यवहितपूर्वक्षणवृत्तित्वविशिष्टस्य परामर्शस्यैवानुमित्यव्यवहितपूर्वक्षणे सत्त्वान्नादुपपत्तिरित्यत आदिमे प्वित्युक्तम् । अतथात्वादिति । तद्वितीयक्षणे अनुमित्यनुत्पत्त्या तत्कारणतावच्छेदकानाक्रान्तत्वादुत्पत्तिकालावच्छिन्नस्यानुमित्यव्यवहितप्राक्क्षणेऽसत्त्वाच्चेत्यर्थः । अनुमित्युत्पत्तिक्षण इव दर्शितस्थले अनुमितिपूर्वमपि परामर्शेन प्रतिबन्धात् अनुव्यवसायादिर्नोत्पत्तुमर्हतीति शङ्कानिरासाय अनुमितिसामग्र्या विरोधिन्या विरहेणेति । परामर्शमात्रं न प्रतिबन्धकम् ; अपि त्वनुमितिसामग्र्येव , तथा च न तत्सामग्री, तस्याः फलाव्यवहितप्राक्काल एव सत्त्वादिति । तदानीम्— तादृशपरामर्शद्वितीयक्षणे । अनुव्यवसायादेरित्यादिना सन्निकृष्टवस्त्वन्तरज्ञानपरिग्रहः । मनु यत्र परामर्शोत्पत्तिकाले समानविषये लौकिकचाक्षुषादिप्रत्यक्षस्य भिन्नाविषये च शाब्दबोधस्य सामग्र्यासीत्तद्वितीयक्षणे विनिगमनाविरहेण किमपि ज्ञानं न जायते;



[दी] मुत्पन्नादेवानुव्यवसायादेस्ततः संस्काराद्वा तत्सम्भवात्, संस्कार  
जन्यत्वेन स्मृतित्वस्य प्रागेव निरासात् । स्याद्वा स्वसमानाधिकरणानु

सकलज्ञानसामग्रीषु प्रतिबन्धकसमबधानस्य तुल्यत्वम्, अतः तद्विती  
यक्षणे प्रत्यक्षसामग्रीविगमेपि तृतीयक्षणे नानुमितिः स्यात् ; उक्त  
काश्चित्तावच्छेदकाक्रान्तज्ञानाभावात्, इत्यत आह । अन्तत इति । कथं  
ज्ञानानुत्पादेपीत्यर्थः । संस्कारा इति । तस्यापि सविषयकत्वघटित  
करणतावच्छेदकाक्रान्तत्वादिति भावः । न च यत्र परामर्शादिरूपेक्षा  
तत्र का गतिरिति वाच्यम्, फलानुरोधेन तत्र संस्कारकल्पनाया  
जन्यत्वेन परामर्शादेरुपेक्षात्वस्यैवासिद्धेः । नन्वनुमिते संस्कारजन्य  
त्वमे तस्याः स्मृतित्वापत्तिः; संस्कारजन्यज्ञानत्वस्य स्मृतित्वप्रयो  
जनात्, अत आह संस्कारजन्यत्वेनेति । निरासा इति । संस्का  
रत्वेन संस्कारजन्यत्वस्यैव स्मृतित्वप्रयोजकत्वात्, अन्यथा कालोपाधिबि  
धया ज्ञानान्तरे ज्ञायमानलिंगकरणतामन्ने संस्कारलिंगकानुमितौ च संस्का  
रस्य जनकत्वेनातिप्रसङ्गादिति भावः । प्रकृतसाम्याय कार्बानुत्पत्तिनिर्वा  
ह्यतावच्छेदकरूपेण प्रतिबन्धकत्वमेव प्रसंजयति स्वसमानाधिकरणे  
ति । पदव्यावृत्तिरनुमित्यव्यवहितपूर्ववृत्तिसिद्धिभिन्नसिद्धयभावपक्षताव-  
होध्या ।

सिद्ध्यात्मकपरामर्शानन्तरं सिषाधयिषोत्पत्तिकाले सर्वत्र तदात्म  
समवेतधर्मनाशस्याप्रामाणिकत्वे यत्र न तज्जाशस्तत्र प्रथमप्रतिबन्धकता  
वच्छेदकावच्छिन्नस्यासत्त्वेनातिप्रसङ्गसम्भवात् कल्पान्तरमाह— स्वसमा  
नाधिकरणेति । उक्तस्थले परामर्शादेरनुमित्यव्यवहितपूर्वक्षणवृत्तित्वेपि  
तदुत्पादक्षणस्यानुमित्यव्यवहितपूर्वत्वानधिकरणतया तद्वृत्तित्वविशिष्टत्वेन  
तत्परामर्शादेरेव प्रतिबन्धकत्वात्तत्र कल्पे तादृशस्थले सिषाधयिषोत्पत्ति



मित्यव्यवहितपूर्वक्षणवृत्तिभिन्नत्वेन स्वसमानाधिकरणानुमित्यव्यवहितपूर्व  
त्वानधिकरणक्षणवृत्तित्वविशिष्टत्वेन वा स्वसमानाधिकरणा

कालेऽनुमितिप्रसङ्ग इति भावः । अत्रानुमितेरव्यवहितपूर्वत्वं वक्ष्यमाणं  
तदुत्पत्तिकक्षणोत्पत्तिकध्वंसप्रतियोगित्वम् । तत्र क्षणत्वानिवेशे अनुमित्यु  
त्पत्त्यधिकरणमहाकालाद्युत्पत्तिकध्वंसमादाय क्षणमात्रस्यैवाव्यवहितपूर्वत्वं  
स्यादिति क्षणत्वनिवेशनमावश्यकम् । एवं च तदपेक्षया तादृशानुमित्यु  
त्पत्त्यनधिकरणसमयोत्पत्तिकध्वंसप्रतियोगित्ववृत्तित्वविशिष्टत्वेन प्रतियोग्य  
कत्वमेवोचितम् ; अनुमित्युत्पत्त्यनधिकरणसमयस्य क्षणत्वेनानिवेशेऽपि  
क्षतिविरहात् ; अनुमित्युत्पत्त्यनधिकरणस्थूलकालोत्पन्नध्वंसप्रतियोगित्व  
स्यानुमित्यव्यवहितपूर्वक्षणभिरक्षणे एव सत्वात् । चरमक्षणे क्षणत्व  
निवेशनं चोभयत्रैवावश्यकम् । अन्यथा अनुमित्यव्यवहितप्राक्क्षणेऽपि  
तदुत्पत्तिकक्षणोत्पत्तिकध्वंसप्रतियोगित्वानधिकरणमहाकालादिवृत्तित्वविशिष्टस-  
त्वेन अनुमित्युत्पत्त्यनधिकरणसमयोत्पन्नध्वंसप्रतियोगिस्थूलकालविशेषवृत्तित्व  
विशिष्टसत्त्वेन चानुमितिमात्रानुपपत्तिरित्याशयेनाह- स्वसमानाधिकरणेति ।

यदि च पूर्वकल्पे क्षणत्वानिवेशेऽनुमित्युत्पत्त्युपलक्षितकालोत्पत्ति  
कत्वनिवेशन एवान्यकालावच्छेदेनानुमित्युत्पत्त्यनधिकरणमहाकालाद्युत्पत्ति-  
कध्वंसमादायातिप्रसङ्गः ; न नूत्पत्तिविशिष्टसमयोत्पत्तिकत्वनिवेशे , तथा  
च क्षणत्वमुत्पत्त्यधिकरणकाले न निवेश्यमेवेत्युच्यते ; तथाप्युपलक्षि  
तोत्पत्तिकत्वापेक्षया विशिष्टोत्पत्तिकत्वस्य गुरुशरीरतयैव कल्पान्तरानु  
सरणसङ्गतिः । न चैतत्कल्पेऽप्यनुमित्युत्पत्तिविरहविशिष्टसमयोत्पत्तिकत्वमे  
व ध्वंसे निवेश्यम् , अनुमित्युत्पत्त्यधिकरणभिलोत्पत्तिकत्वनिवेशे यत्रानु  
मित्यात्मकपरामर्शान्तरजातानुमित्यन्तरेच्छावलात्पुनरनुमितिः , तत्रानुमि



[दी] नुमित्युत्पत्त्यनधिकरणसमयाव्यवहितपूर्वक्षणवृत्तिविशिष्टत्वेन  
वा प्रतिबन्धकत्वम्, तदव्यवहितपूर्वत्वं च तदुत्पत्तिक्षणोत्पत्तिक

त्सोत्पादकालस्य तत्पूर्वं परतो वाऽवस्थानावश्यकतयाऽनुमित्युत्पत्त्यधिकरणत्वनियमेन प्रथमानुमित्युत्पत्त्यधिकरणस्य क्षणस्यानुमित्युत्पत्त्यनधिकरणसमयोत्पत्तिध्वंसप्रतियोगिताया दुर्घटतया अनुमित्सोत्पत्तिकालेऽनुमित्यापत्तेरनुमित्युत्पत्त्यभावोपलक्षितसमयोत्पत्तिकत्वनिवेशेऽनुमित्यव्यवहितप्राक्-क्षणस्यापि तदुत्पत्त्यभावाधिकरणस्थूलकालोत्पत्तिकध्वंसप्रतियोगितया तदवृत्तिपरामर्शोदेरनुमितिनिरोधित्वापत्तेः, तथा च साम्यामिति वाच्यम्; क्षणिकक्षणाभ्युपगमेऽनुमित्युत्पत्त्यनधिकरणत्वोपलक्षितसमयोत्पत्तिकत्वनिवेशेऽपि दर्शितस्थलेऽनुमित्सोत्पत्तिक्षणस्यानुमित्युत्पादानाधिकरणतयोक्तदोषानवकाशात्, एतत्कारणे लाघवसम्भवात् । अनुमित्यनधिकरणत्वस्थसमयविशेषणत्वेऽनुमित्युत्पत्तिक्षणस्याप्यनुमित्यधिकरणसमयविशेषं प्रत्येदाव्यवहितपूर्वतया तदुत्तरमनुमित्यापत्तिः, अतस्तदुत्पत्त्यनधिकरणत्वपर्यन्तनिवेशः । समयाव्यवहितपूर्वत्वं समयोत्पत्तिकध्वंसप्रतियोगित्वमेव; न तु वक्ष्यमाणतदुत्पत्तिक्षणोत्पत्तिकध्वंसप्रतियोगित्वम्, तदुत्पत्तिक्षणनिवेशप्रयोजनाभावात् । प्रागभावाभ्युपगमन्तुनये तदुत्पत्तिकालीनध्वंसप्रतियोगित्वं पूर्वत्वम् । तथा च तदुत्पत्तिकालीनध्वंसप्रतियोगिकालवृत्तिध्वंसाप्रतियोगित्वरूपाव्यवहितत्वस्य स्वातन्त्र्येण निवेशनमकरम्; तदुत्पत्तिकालीनत्वस्थले तदुत्पत्तिकालीनत्वस्थले तदुत्पत्तिकालोत्पत्तिकत्वनिवेशन एव व्यवहितपूर्वकालवारणसम्भवादित्याशयेनानुमित्यव्यवहितपूर्वत्वमनुमित्युत्पत्तिक्षणोत्पत्तिकध्वंसप्रतियोगित्वरूपमेव वाच्यमित्याह—तदव्यवहितेति । अनुमितिस्थितिक्षणोत्पत्तिध्वंसप्रतियोगित्वमनुमित्युत्पात्तिक्षणसाधारणम्, अतस्तदवृत्तिविशिष्टस्य निरोधत्वोपपत्तये प्रथमोत्पत्तिनिवेशः । उत्पत्तिविशिष्टोत्पत्तिकत्वनिवेशे तलाभायैव क्षणपदम् ।



ध्वंसप्रतियोगित्वम् । न चात्र प्रथमे यत्र सिद्ध्यात्मकपरामर्शा  
नन्तरं सिषाधयिषाया उत्पत्तिकाले तत्पुरुषीयस्य कस्यापि धर्मस्य  
न विनाशस्तदनन्तरमनुमितिः, तत्र तदुत्पत्तिसमयेऽपि सा स्वात्,  
तत्पूर्वकादीनानां सर्वेषां तादृशपूर्ववृत्तित्वेनाविरोधित्वादिति वाच्यम्;  
अनवरतपरिस्पन्दमानापरिमितपवनादिपरमाणुचेतनसंयोगसन्ताना -

द्वितीयकल्पानुसरणबीजभूतं प्रथमकल्पदोषं कथंचिदुद्धर्तुमाश-  
नचात्रेति । सिषाधयिषोत्पत्तिकाले कस्य चित्तदात्मवृत्तिधर्मस्य  
तस्यैवानुमितिपूर्ववृत्तिभिन्नत्वेन विरोधितया न सिषाधयिषोत्पत्तिः  
ऽनुमित्यापत्तिसम्भव इति तदविनाशस्थलानुसरणम् । अन्यदीय-  
माशेषि तेन धर्मेणाप्रत्यासन्नतया अन्यदीयानुमितिप्रतिवन्धकत्व-  
मवात् तत्पुरुषीयस्येत्युक्तम् । यद्यपि परामर्शानन्तरं सिषाधयिषो-  
त्पादस्थले परामर्शव्यवहितप्राक्क्षणे फलेच्छावश्यमेव स्वीकार्या ; तच्च  
च सस्या एव सिषाधयिषोत्पत्तिकालेऽवश्यं विनाशः ; तथाप्यपेक्षानु-  
द्ध्यात्मकफलज्ञानाद्यदि परामर्शोत्पत्तिकाले फलेच्छा स्वीक्रियते ;  
तदा परामर्शोत्पत्तिद्वितीयक्षणे आत्मधर्मविनाशो न सम्भवतीत्याभिप्राये  
णेदम् । अनुमितासुखत्वभ्रमदशायां फलान्तरेच्छामन्तरेणैव सुखत्वप्र-  
कारेणानुमितीच्छा सम्भवतीत्याभिप्रायेण वा । सिषाधयिषानन्तरमनुमित्य  
नुत्पादे तत्पूर्वोत्पन्नपरामर्शादेरेवानुमित्यव्यवहितपूर्ववृत्तिभिन्नतया विरोधि-  
त्वेन नापत्तिसम्भव इत्यतस्तदनन्तरमनुमितिरीत्युक्तम् ।

अनवरतेति । अनवरतपरिस्पन्दमानानां अपरिमितपवनादिपर-  
माणूनां चेतनेनात्मना समं यः संयोगसन्तानः संयोगधारा, तदन्तर्गत  
व्यक्तीनां प्रतिक्षणमेव नाशादित्यर्थः । अपरिमितानामपि घटादीना



न्तःपातिव्यक्तीनामविरतमेवोपरमात् , फलानुत्पादवत्तेनापि तादृश  
कल्पनासम्भवात् , कारणान्तरकल्पने गौरवात् । अन्वयव्यभि  
चारसन्देहस्य कारणत्वग्रहाविरोधित्वात् । उपादीयन्तां वा  
तत्तदात्मसमयविशेषसम्बन्धा एव तादृशपूर्ववर्तिभिः,

मिथ स्थिरत्वे सदागतिस्वभावानामपि एकव्यादिरूपत्वे प्रतिक्षणं न  
संयोगविनाशसम्भव इत्यतोपरिमितान्तम् । प्रतिक्षणमात्मसमवेतसंयोगा  
दिनाशस्य सम्भवेन प्रामाणिकतेत्याशङ्क्याह— फलानुत्पादेति ।  
कल्पनासम्भवादिति । अनुमित्युत्पत्तेरुक्तकारणसत्वे आवश्यकतया तद  
नुत्पादस्य तादृशसंयोगादिनाशमन्तरेणानुपपद्यमानत्वादिति भावः । ननु  
तत्रानुमित्यनुत्पादनिर्वाहाय सिद्ध्यभावादिरूपकारणान्तरमेव कल्प्यताम् ;  
तद्विरहेणापि तत्र तदुपपत्तेरित्यत आह— कारणान्तरेति । नन्वनुमित्य  
व्यवहितपूर्ववृत्तिभिन्नत्वावच्छिन्नाभावस्य कारणतासिद्धौ उक्तकल्पेऽनुमि  
त्यनुत्पादनिर्वाहाय तादृशकारणभावोपपादकः संयोगादिनाशः कल्पनीयः ;  
प्रथमं च तादृशकारणताग्रह एव न सम्भवति, उक्तस्यैव तदानीं  
तादृशाभावरूपकारणसत्त्वस्य सन्दिग्धतया अन्वयव्यभिचारसन्देहात् ,  
इत्यत आह— अन्वयव्यभिचारेति । कारणत्वग्रहाविरोधित्वादिति ।  
कारणतायाः कार्यव्यापकतागर्भाया ग्रहे ग्राह्याभावगाहितया व्यतिरेक  
व्यभिचारग्रहस्यैव विरोधित्वात् सामग्रीनिष्ठकार्यव्याप्तेः कार्यकारणभावग्रह  
घटकतया तादृशव्याप्तिविरोध्यन्वयव्यभिचारग्रहस्य कार्यकारणभावग्रह  
विरोधित्वे मानाभावादिति भावः । ननु प्रतिक्षणमात्मनि संयोगादि  
विनाशेऽपि यत्र दर्शितस्थले सिद्धिरनुमितिरूपा, तत्र द्वितीयक्षणविनष्ट  
संयोगादेरनुमितिपूर्वमपि सत्त्वेनाविरोधितया उक्तापत्तिस्तदवस्थैवेत्यत आह  
उपादीयन्तामिति । प्रतिबन्धकतया स्वीक्रियन्तामित्यर्थः । समयविशेषः—  
यदा तत्रात्मन्यनुमितिर्नोत्पद्यते, तदव्यवहितपूर्वक्षणरूपतत्सम्बन्धस्यानुमि



[दी] भवेद्वा तत्तत्पुरुषीयानुमितिं प्रति तत्तदीयानुमित्यव्यवहितपूर्वक्षणत्वादिना तादृशक्षणवृत्तित्वविशिष्टत्वादिना वा कारणत्वम्, तथाचोपमानादेः प्रमाणान्तरत्वं भज्येत, सर्वत्रानुमितिसामग्रीसम्भवात् ।

व्यवहितपूर्वमभावात् एवं च सति प्रतिबन्धकता स्वरूपसम्बन्धेनैव वाच्या, सर्वत्र क्षणविशेषसम्बन्धस्यैव प्रतिबन्धकतासम्भवेन सिद्ध्यादिसाधारण्याभावेपि न क्षतिः । क्षणसम्बन्धस्य स्वरूपातिरिक्तत्वमभ्युपेत्येदम् । अनतिरिक्तत्वाभिप्रायेणानुगतेन भेदकूटाघटितेन ऋषुरूपान्तरेण कारणतां प्रसंजयति— भवेद्देति । एकपुरुषीयानुमित्युत्पादक्षणे सर्वात्मन्यनुमित्यापत्तेर्वारणाय तत्पुरुषीयत्वनिवेशः । क्षणस्य कारणता च यदा तादृशक्षणः तदुत्तरं कार्यमिति कालिकप्रत्यासत्त्या बोध्या । तत्तदात्मसमवेतत्वावच्छिन्नं प्रति तत्तदात्मनस्तादात्म्येन हेतुतया दैशिकातिप्रसङ्गमङ्गो बोध्यः । परामर्शसाधारण्यानुरोधेनाह- तादृशेति । तदीयानुमित्यव्यवहितपूर्वत्वार्थः । यद्यप्यत्र पूर्वोपदर्शितस्वसामानाधिकरण्यस्यानुमितिर्विशेषणतयातिप्रसङ्गः शक्यवारणः, तथापि तत्र स्वत्वान्तर्भावेणाननुगममाशङ्क्य तत्पुरुषीयत्वघटितैतत्कल्पानुसरणं बोध्यम् । नचैवं पुरुषभेदेन कारणताभेदात्सामानाधिकरण्यप्रत्यासत्त्या लिंगपरामर्शत्वसिद्ध्याभावादिना कारणताकल्पनमेवोचितमिति वाच्यम्; लिंगपरामर्शादेरपि लिंगादिभेदेन कारणताभेदस्यावश्यकत्वात्, पुरुषापेक्षया लिंगादीनामेव भूयस्त्वात् । उक्तरूपेण कारणतास्वीकारेऽनिष्टं प्रदर्शयति- तथाचेति । उपमानादेरित्यादिना शब्दपरिग्रहः । प्रमाणान्तरत्वम्— अनुमानवहिर्भूतप्रमाणत्वम् । सर्वत्रैवेति । उपमानादिस्थले लिंगपरामर्शादिघटितानुमितिसामग्र्यनियमात्तत्र प्रमित्यन्तरमुपेयते, अत उपमानादेः प्रमाणान्तरता, अनुमित्युत्पत्तिमात्रनिर्वाहस्योक्तकारणस्यानुमितिसामग्रीत्वे तु तस्यात्सर्वत्रैव सम्भवेन उपमित्यादिरूपविलक्षणप्रमितेरेवासिद्ध्यापत्तेरिति



[दी] विलीयेत च परामर्शत्वादिना कारणत्वम्, बाधकत्वादिना च प्रतिबन्धकत्वम् । अनयैव रीत्या कार्यान्तरेण्यपि क्लृप्तानां कारणानां प्रतिबन्धकानां चातथात्वं क्लृप्तानां च तथात्वं प्रसज्यते । अत एव न द्वितीयोपि प्रकारः, वैयर्थ्याच्च सिद्धेः ।

भावः । ननु सर्वत्रैकजातीयप्रमितिसामग्रीसम्भवेपि उपमिनोमि शृणोमि अनुमिनोमीत्यनुभवसाक्षिकं प्राप्तिवैलक्षण्यं दुरपहनवमेवेति नोपमाना देः प्रमाणान्तरतामङ्ग इत्यतो न्यदोषमाह- विलीयेतेति । उक्तरूपेण परामर्शादेरपि कारणत्वात्- परामर्शत्वादिनेति । अनुमित्यव्यवहित पूर्ववृत्तिभिन्नत्वादिना बाधादेरपि प्रतिबन्धकत्वात्- बाधकत्वादिनेति । कार्यान्तरेषु- प्रत्यक्षादिषु । कारणानाम्- सर्ववादिसिद्धकारणतावच्छेदकेन्द्रियसन्निकर्षत्वाद्यवच्छिन्नानाम् । प्रतिबन्धकानाम्- सर्वसम्मत प्रतिबन्धकतावच्छेदकदोषविशेषत्वाद्यवच्छिन्नानाम्- अतथात्वम्- अकारणत्वमप्रतिबन्धकत्वं च । अक्लृप्तानाम् । अकारणत्वादिना सर्वानुमतानां कार्याव्यवहितपूर्ववृत्तितद्विज्ञानासुखासीनवस्तूनाम् । तथात्वम्- कारणत्वादि । प्रसज्येत, तेषामप्युक्तकारणतावच्छेदकादिरूपाक्रान्तत्वादिति भावः । अतएवेति । अनुमित्यव्यवहितपूर्ववृत्तिसिद्धिमिन्नसिद्धीनां तत्तद्व्यक्तित्वावच्छिन्नाभावस्य हेतुत्वे अनन्तकारणताप्रसङ्गात् तादृशसिद्धिभेदवत्सिद्धित्वावच्छिन्नाभावहेतुत्वे तस्यानुमित्युत्पत्त्यधीनतयाऽन्योन्याभ्यात् तत्सिद्धिभेदकूटवत्सिद्धित्वावच्छिन्नाभावहेतुत्वे भेदानां विशेष्यविशेषणभावे विनिगमनाविरहादेवेत्यर्थः । एतन्मते अधिकदूषणमाह- वैयर्थ्याच्चेति । अनुमित्यव्यवहितपूर्ववृत्तिभिन्नत्वावच्छिन्नाभावस्यैव कारणत्वसम्भवात्, बाधबुद्ध्यदेरभावस्य परामर्शाच्च कारणत्वान्तरविलयप्रसङ्गस्येष्टत्वादिति भावः । एतन्मत इव दर्शिततृतीयक्षणसाधारणव्यवहितोत्तरत्वभट्टित



[वी] सिषाधयिषाविरहविशिष्टस्य सिद्धचनुमानातिरिक्तसाधकमानयो  
रन्यतरस्यामस्यः कारणमिति ह्युक्तेष्विति । तत्र; साधकमानं हि  
सिद्धिस्वरूपयोग्यं तदुपहितं तत्सामग्री वा ? नात्र; चक्षुरादि

स्वक्षणान्यवहितोत्तरक्षणोत्पत्तिकानुमितिकभिजसिद्धचभावरूपपक्षतापक्षेपि पू  
र्वोक्तसिद्धिपदव्यावृत्त्यसम्भवेस्तद्वैयर्थ्यं बोद्धव्यम् । न च ज्ञानेच्छयो  
यौगपथे सिषाधयिषाकालोत्पत्तिकानुमितिपूर्ववृत्तिपरामर्शादेः सिषाधयिषाविरह  
विशिष्टान्यवहितोत्तरक्षणोत्पत्तिकानुमितिकभिजतया पूर्वं सिषाधयिषाविरह  
विशिष्टतया चानुमितिबिरोधिता स्यादिति तत्सार्थकमिति वाच्यम्; ज्ञाने  
च्छयोर्यौगपथे सिध्युपादानेपि यत्र पूर्वोत्पन्नसिषाधयिषाचतुर्थक्षणे सि-  
द्धचनन्तरं पुनस्सिषाधयिषानुमितिश्च युगपत्तत्र सिद्धेर्विरोधित्वापत्तेर्दुर्वा  
रत्वात् । न च तत्र सिद्धचनुपादाने सिषाधयिषाविरहविशेषणस्यापि  
वैयर्थ्यमापतितम्; यत्र क्रमेण सिद्धिसिषाधयिषानुमितयस्तत्र सिद्धेरनुमित्य  
विरोधित्वेपि सिषाधयिषोत्पत्तिकाले विनष्टफलेच्छादीनां विरोधित्वैव सिषाध  
यिषोत्पत्तिक्षणेऽनुमितिवारणसम्भवादिति वाच्यम्; सिद्धेरनुमितिरूपत्वे  
इच्छाकालविनष्टस्य फलेच्छादेरनुमित्यव्यवहितपूर्ववृत्तितया विरोधित्वा  
सम्भवादिति ।

समानविषयकप्रत्यक्षादिसामग्रीकाले पक्षताविरोधेणानुमितिं  
वारयतो मूलस्थसाधकमानपदं सिद्धिसाधकमानविशेषान्यतरपरतया वर्ण  
यतः उपाध्यायस्य मतमह— सिषाधयिषे ति । सिद्धाविष साधक  
मानेप्यनुमित्ताया उत्तेजकत्वात् प्रत्येकं तदभावविशेषणत्वे गौरवमित्य  
न्यतरत्वावच्छिन्ने सकृद्विशेषणतालाभाय समाप्त उपेक्षितः । अनुमिति  
पूर्वमनुमानरूपस्यैव साधकमानस्य नियमेन सत्त्वात्सिषाधयिषां विना  
कदाप्यनुमितिर्न स्यादित्यनुमानातिरिक्तत्वं साधकमानविशेषणं साधकपदार्थ  
घटकसिद्धावनुमित्वन्यत्वविशेषणपर्यवसितम् । साधकमानपदार्थं विसर्ग्य दूष  
यति- साधकमानं ही ति। तदुपहितं-स्वजन्यसिद्धिविशिष्टम् तत्सामग्री-



[दी] सत्त्वे विनानुमित्तमनुमित्यभावप्रसङ्गात् । न द्वितीयः; सिद्धेः  
पूर्वं तदुपहितत्वाभावेन प्रत्यक्षसामग्रीसत्त्वेऽप्यनुमित्यापत्तेः, अनु-  
मानातिरिक्तस्य वैयर्थ्याच्च ।

सिद्धिकारणसमुदायः । अनुमित्तासत्त्वे तदभावविशिष्टसाधकमाना-  
भावस्यासत्त्वात् विनानुमित्ता मिति । अनुमित्यभावप्रसङ्गादिति ।  
कालिकप्रत्यासत्त्या प्रतिबन्धकत्वाभिप्रायेण । समवायेन प्रतिबन्धकत्वे  
आत्मनि सर्वदैव चक्षुरादिप्रमाणाभावादतिप्रसङ्गो बोध्यः । प्रत्यक्षसामग्रीसत्त्वे  
अनुत्पन्ने प्रत्यक्ष इति शेषः । ननु तत्रानुमितिवारणावान्यदेव प्रति-  
बन्धकमास्थेयम् ; सिद्धयभावपक्षतामतेपि तदावश्यकत्वादित्यत आह—  
अनुमानातिरिक्ते ति । तथासति पक्षताशरीरे अनुमानातिरिक्तसाधक-  
मानान्तर्भावस्य निष्फलत्वादित्यर्थः । सिद्धयसमवहितसामग्रीदशायां अनु-  
मितिवारणस्यैव तत्फलत्वात् साधकमानपदेन सिद्ध्युपहितविवक्षणे च  
तदनिर्वाहादिति भावः । केचित्तु यथाभ्रतानुरोधेनानुमानातिरिक्तेति  
तन्मात्रपरमेव, न च सामग्र्याः पृथक्प्रतिबन्धकत्वे साधकमानपदार्थस्य  
सिद्ध्युपहितत्वापि निवेशनमफलमेवेति वाच्यम् ; यत्र विषये प्रत्यक्षाद्युप-  
हितसंज्ञिकर्षादिषट्प्रत्यक्षादिसामग्रीदशायामेव परामर्शादिसमवधानं तत्रा-  
नुमितिवारणाय तादृशसाधकमानस्यैव पक्षतायां निवेशयितुमुचितत्वात् ।  
न च तत्रापि सिद्धिप्रतिबन्धकतयैवोपपत्तौ सिद्ध्युपहितत्वनिवेशनमफल-  
मिति वाच्यम् ; शाब्दसिद्धिकालेऽशाब्दं ज्ञानं जायतामितिच्छावका-  
दनुमित्युपपत्तये सिद्धौ तादृशेच्छाया अवश्यमुत्प्रेजकत्वोपगमात्तथाविधे-  
च्छावकादुपदर्शितप्रत्यक्षसामग्र्यनन्तरमनुमितेर्वारणाय साधकमानान्तर्भाव-  
सार्थक्यात् । न च सिद्ध्युपहितचक्षुस्संयोगादिसत्त्वे आलोकसमवधाना-  
वसत्त्वे तादृशेच्छावकादनुमित्युत्पत्त्या साधकमानेपि तादृशेच्छाया उत्ते



[दी] न तृतीयः; अनुमितिसामग्र्यभावत्वेन प्रत्यक्षकारणत्वं अनुमित्साविरह  
विशिष्टप्रत्यक्षसामग्र्यभावत्वेन चानुमितिकारणत्वमित्यन्योन्याश्रयात् ,

जकताया आवश्यकत्वात् पक्षतायां तदन्तर्भावेषु उक्तावतिवारणासम्भव  
इति वाच्यम्; यत्र विषयविशेषे प्रत्यक्षोपहितचक्षुस्संयोगादिसत्त्वे इतर  
कारणसमुदायसत्त्वं एवाशब्दं ज्ञानं जायतामितीच्छा, न त्वितरकार  
णाभावविशिष्टतादृशचक्षुस्संयोगादिसत्त्वे, तत्र तादृशेच्छाभावस्य प्रत्यक्षोप  
हितचक्षुस्संयोगादिरूपसाधकमानविशेषणत्वानुपगमात्तादृशविषयविशेषीय -  
पक्षतायामेव तथाविधसाधकमानान्तर्भावस्य सार्थक्यादिति भाव इत्याहुः ।

अनुमितिसामग्र्यभावत्वेन प्रत्यक्षकारणत्वमिति । अन्यथाऽनुनि  
त्साधीनानुमित्युत्पादकाले प्रत्यक्षापत्तेरिति भावः । प्रत्यक्षसामग्र्यभावत्वेन-  
सिद्धिप्रत्यक्षसामग्र्यन्यतराभावत्वेन । अन्योन्याश्रया दिति । अनुमिति  
सामग्र्यभावं प्रत्यक्षकारणकलापान्तर्गमज्ञात्वा प्रत्यक्षसामग्र्या अज्ञात्वा  
तदज्ञाने च तदभावघटितानुमितिसामग्र्या अज्ञानेन तदभावाज्ञानादिति  
भावः । अथ वा कारणसमुदायत्वेन सामग्र्या निवेशे समुदायभेदस्य  
प्रत्येकं सकलकारणेष्वेवं सत्त्वाभ्यासज्यवृत्तिधर्मावच्छिन्नानुयोगिताकभेदानु-  
पगमे सामग्र्यां सामग्रीभिन्नभिन्नत्वं दुर्घटमिति कार्याव्यवहितप्राक्क्ष  
णावच्छिन्नत्वेनैव सा निवेश्या, अव्याप्यवृत्तिधर्मावच्छिन्नभेदस्याव्याप्यवृत्ति  
तामभ्युपेत्य अन्यदा कार्याव्यवहितप्राक्क्षणावच्छिन्नभेदवत्त्वं कार्यव्यव  
हितप्राक्क्षणे च तादृशभेदावच्छिन्नभेदवत्त्वं फलोपभाषकस्योपपादनीयम् ,  
तथा च परामर्शादिसत्त्वे प्रत्यक्षोत्पत्तिकाले अनुमित्यनुत्पादः प्रत्यक्षोत्पा  
दनिर्वाहः, उक्तानुमितिप्रतिबन्धकस्य प्रत्यक्षोत्पत्तिमन्तरेणानिर्वाहात् ,  
प्रत्यक्षोत्पत्तिरप्यनुमित्यनुत्पादमपेक्षते; तदुत्पादे अनुमित्यव्यवहितप्राक्क्ष  
णावच्छिन्नस्य प्रत्यक्षप्रतिबन्धकस्यावश्यं सत्त्वादित्यन्योन्याश्रय इति



[दी] स्थाणुत्वाभावव्याप्यदर्शनक्षणे च प्रतियोग्यारोपविरहेणाभावप्रत्यक्ष  
सामग्रीविरहात्; पक्षतासत्त्वे स्थाणुत्वारोपक्षणे तदभावानुमित्यापत्ते  
श्रेत्यपि केचित् । वस्तुतस्तु स्वतन्त्रान्वयव्यतिरेकशालित्वात्

भावः । अत्रैव कल्पे अन्येषां दूषणमुपन्यस्यति । स्थाणुत्वाभावे ति।  
स्वोक्तदोषस्याप्येतदनुमततया चकारसङ्गतिः । यत्र विशेषदर्शनानन्तर  
क्षणजातप्रतियोग्यारोपात् स्थाणुत्वाद्यभावप्रत्यक्षं तत्रेत्यादिः । तदभावा  
नुमित्यापत्तेः- स्थाणुत्वाद्यभावानुमित्यापत्तेः । तथा चानुमित्यन्यसिद्धि  
सामग्र्यभावस्य कार्यकालवृत्तितया पृथगेव कारणत्वमावश्यकमिति भावः ।  
प्रतियोग्यारोपकारणतायाः स्वासम्मततया केचिदिति । ननु पक्षता  
घटकप्रत्यक्षसामग्री नानुमितिसामग्र्यभाष्यघटितकारणसमुदायरूपा; अपि  
तु तदतिरिक्तप्रत्यक्षासाधारणकारणसमुदायरूपैव वाक्या, अनुमित्सावि-  
५ शिष्टसमानविषयकानुमितिसामग्रीदशायां सिषाधयिषारूपोत्तेजकबलादेवानु  
मित्युपपत्तेः । एवं प्रत्यक्षं प्रत्यनुमितिसामग्रीप्रतिबन्धकतायामपि निरुक्त  
पक्षता न निवेश्यते; अपि तु लाघवादानुमित्सावैशिष्ट्यमेव, असत्याम  
नुमित्सायां समानविषयकप्रत्यक्षोत्पत्तेरावश्यकत्वात्, तत्सत्त्वे च पक्षता  
या आवश्यकत्वात् । तथा च न प्रथमोक्तान्योन्याश्रयावकाशः ।

एवं सामग्र्याः कार्यव्यवहितत्रावक्षणावच्छिन्नत्वेन प्रतिबन्धकत्वेपि समान  
विषयकप्रत्यक्षप्रतिबन्धकतायां अनुमित्सावैशिष्ट्यं निवेद्यते, तथाचोक्त  
स्थले प्रत्यक्षोत्पत्तिर्नानुमित्यनुत्पादमुपजीवति, अनुमित्युत्पादेपि अनुमि  
त्साविरहेण प्रत्यक्षप्रतिबन्धकासत्वात्, अपित्वनुमित्साविरहमेवेति नापरो  
प्यन्योन्याश्रयः, अन्यथा सामग्र्याः पक्षतायामनन्तर्भावेपि पृथक्प्रति  
बन्धकताया आवश्यकत्वेनानिस्तारादित्यत आह- वस्तुतस्त्विति ।  
स्वतन्त्रान्वयव्यतिरेकशालित्वं-सिद्धित्वादिरूपप्रत्येकवृत्तिवर्मावच्छेदेन



[दी] नियमेन प्रथमोपस्थितत्वात्काषवाण्य प्रत्येकमेव तथात्वमन्वया  
वाधादेरप्यत्रैवान्तर्भावप्रसंगात् ।

कार्यानुत्पादं प्रत्यन्वयव्यतिरेकानुविधायित्वम् । नन्वन्यतरत्वेन प्रति  
बन्धकत्वेति तन्नियतसिद्धिवाच्यवच्छिन्नस्य कार्यानुत्पादान्वयनियतत्वं  
तदवच्छिन्नव्यतिरेकस्य च कारणान्तरपरामर्शादिसहितस्य कार्यानुत्पादनि  
यतत्वं सम्भवतीति न तावता सिद्धित्वादिना प्रतिबन्धकतासिद्धिरित्य  
तो हेत्वन्तरमाह - नियमेनेति । प्रथमोपस्थितत्वात्- प्रत्येकरूपाव  
च्छिन्नस्य तदवच्छिन्नान्यतरत्वापेक्षया प्रथममुपस्थितत्वात् । उपस्थिति  
काषवश्रुत्या शरीरकाषवमाह - काषवा दिति । उक्तरूपद्वयमप्यपेक्ष्य तद  
न्यतरत्वस्याधिकभेदादिषट्पित्ततया गुरुत्वादिति भावः । प्रत्येकस्य- सिद्धि  
त्वादिना । तथात्वम्- प्रतिबन्धकत्वम् । अन्यथा- प्रतिबन्धकत्वैक्यानु  
रोधेन नानाधर्मावच्छिन्नानां तत्तदवच्छिन्नभिन्नभिन्नत्वेन प्रतिबन्धकत्वे ।  
वाधादेरित्यादिना सत्प्रतिपक्षादिपरिग्रहः । अत्रैव- पक्षतायामेव ।  
अन्तर्भावप्रसङ्गात्- षट्कताप्रसङ्गात् । सिद्धिवाच्यसामग्रीविशेषाच्चन्य  
तमत्वावच्छिन्नाभावस्य पक्षतात्वप्रसङ्गादिति समुदयार्थः । अन्वया वाच  
न्युत्पादभावस्य कारणान्तरकल्पनापत्तेरिति भावः । न च बह्व्यादि  
निश्चयाप्रतिबद्धायांमपि बह्विमान्पर्वतो षट्त्वानित्यापनुमितौ बह्वन्व  
भावादिनिश्चयस्य प्रतिबन्धकत्वा बह्व्यादिप्रकारताषट्पित्तरूपावच्छिन्नं  
नति बह्वन्वभावादिनिश्चयस्य प्रतिबन्धकत्वान्तरमावश्यकमिति कथं सा  
ध्यतदभावादिनिश्चयानामेकरूपेण प्रतिबन्धकत्वप्रसङ्गिरिति वाच्यम् ;  
बह्व्यादिप्रकारकानुमितौ बह्वन्वभावादिनिश्चयस्य पृथक्प्रतिबन्धकत्वविर  
हेति बह्विमान्पर्वतो षट्त्वानित्यापनुमितिरित्येवमुक्तत्वात् । आश्रयासिद्ध्यादि  
निश्चयान्तर्भावेनैव तादृशनिश्चयदक्षायां तथाविधानुमितिवारणसम्भवात् ;



अवच्छेदकगौरवस्य भवतैवाप्रयोजकीकृतत्वात् । न च तथापि  
वाधकाले प्रत्यक्षादेरप्यनुत्पत्त्या विशिष्टबुद्धिसामान्यं प्रति बाधबुद्धेः प्रति  
बन्धकत्वान्तरकल्पनमावश्यकमिति पक्षतायां तदन्तर्भावो निरर्थक इति  
वाच्यम् ; तथापि भिन्नविषयकानुमितिसामग्र्यादीनां अवश्यकस्यनीय  
प्रतिबन्धकतायां बाधसाधारणान्यतरत्वादेरवच्छेदकतयैवोपपत्तेः । बाधबुद्धे  
स्सामान्यप्रतिबन्धकत्वासीद्धेः । प्रत्यक्षस्थले इच्छानामुत्तेजकतयापि तद  
सिद्धेः । केचित्तु- अत्रैव- ईदृशप्रतिबन्धकतायामेव ; प्रतिबन्धकान्तर  
साधारणान्यतरत्वापवच्छिन्नप्रतिबन्धकतायामेवेति यावत् , अन्तर्भावप्रस  
ङ्गात्— अवच्छेदकघटकताप्रसङ्गात् ; तदभावव्याप्यवत्तादिज्ञानादिसाधा  
रणान्यतरत्वेनैव बाधादेः प्रतिबन्धकताप्रसङ्गादिति समुदायार्थः , तथा  
च पक्षतायां बाधान्तर्भावपरत्वाभावात् नोक्ताकिप्रसङ्ग इति व्याचक्रुः ।  
केचित्तु तदभावनिश्चयदत्तायां आहसाङ्कुरविशेषवर्जितानवच्छेदकान्यानु  
मितेः कारणान्तरविरहादेव नियमतोनुत्पादः ; तस्माद्व्यकस्यकामिमावक  
एवायं ग्रन्थ इत्याहुः ।

ननु सिद्धिसामग्रीविशेषयोरुभयोरेवानुमित्ताया उत्तेजकतया तयो  
रनुगतरूपेण प्रतिबन्धकत्वे अनुमित्ताविरहस्यान्यतरत्वावच्छिन्ने सकृ  
द्विशेषणतया लाघवम् ; अनुमित्ताविरहविशिष्टसिद्धिसामग्र्यान्तरत्वापेक्षया  
तद्विशिष्टसिद्धित्वतद्विशिष्टसिद्धिविशेषसामग्रीत्वयोर्द्वयोरेकस्यापि विशेषणस्य  
द्विधा निवेद्येन गौरवात् । अन्यतरत्वघटकाभिकांशापेक्षया सिद्धान्तविषया  
विरहांशस्य गुरुतायाः स्फुटत्वात् । अत एव बाधान्तर्भावेण प्रति  
बन्धकत्वापत्तिरूपप्रतिबन्धेरपि नावसरः , बाधसिद्धितद्विशेषसामग्र्यान्तरत्वं  
त्वेन प्रतिबन्धकत्वे अनुगतरूपावच्छिन्नांशे सिद्धान्तविषयाविरहविशेषणतायां  
सिद्ध्यादिकाले इव बाधकालेप्यनुमित्तावकादनुमित्यापत्तेः । सिद्धित्वा  
पवच्छिन्न एव प्रथमत्वद्विशेषणतया उक्तलाघवानवकाशात् । विशिष्ट



[दी] न चानुमित्ताविरहस्य प्रत्येक विशेषणत्वे गौरवम् ;  
 शाब्दसिद्धौ सत्यामशाब्द ज्ञान जायतामितीच्छायानुमितेरुत्पादात् ।  
 सिद्धावनुमितिर्विषयकेच्छाविरहस्य प्रत्यक्षसामग्रीसत्त्वे च तादृशे  
 च्छायामनुमित्यनुत्पादात् । साधकमाने अनुमितित्वादिप्रकारके  
 च्छाविरहस्य पृथगेव विशेषणतायास्त्वयापि वाच्यत्वात्

बुद्धिसामान्ये बाधतदभावव्याप्यवत्ताज्ञानादीनामेकरूपेण प्रतिबन्धकत्वे  
 उक्तदिशा लाघवाऽसम्भवेनावच्छेदकगौरवस्य दुष्परिहरत्वात् । न च प्रत्यक्ष  
 स्थले बाधबुद्धौ तदभावव्याप्यवत्तादिवुद्धौ चेच्छाया उत्तेजकतया तत्रा  
 नुगतरूपेण तयोः प्रतिबन्धकत्वे इच्छाविरहस्य सकृद्विशेषणतया लाघव  
 मक्षुण्णमेवेति वाच्यम् ; बाधादौ प्रत्यक्षेच्छाया उत्तेजकत्वे नानाप्रतिबन्ध  
 कताप्रसङ्गेन तदनभ्युपगमात् । अनाहार्यत्वस्य प्रतिबन्धयतावच्छेदकत्व  
 मङ्गीकृत्यैव बाधादिसमये आहार्यप्रत्यक्षस्योपपादनीयत्वादित्याशङ्कां निर  
 त्यजति- नचेत्यादिना । गौरवमित्यन्तमाशङ्का । अनुमितेरुत्पादा दिति ।  
 प्रत्यक्षादिसामग्र्यसत्त्वे अनुमित्युत्पत्त्यैव तादृशेच्छाविषयसिद्धेरिति भावः ।  
 अनुमितिर्विषयकेच्छाविरहस्य— अनुमितित्वाप्रकारकतादृशेच्छासाधा  
 रणानुगतरूपावच्छिन्नविरहस्य । तादृशं च रूपं प्रागेवावेदितम् । अनुमि  
 त्यनुत्पादा दिति । प्रत्यक्षोत्पत्त्यापि तादृशेच्छाविषयसिद्धेरिति भावः ।  
 अनुमितित्वादिप्रकारकेच्छाविरहस्य— अनुमितित्वप्रत्यक्षान्यज्ञानत्वादि  
 प्रकारकेच्छात्वावच्छिन्नाभावस्य । पृथगेव— यथायोगं सिद्धित्वप्रत्यक्षसाम  
 ग्रीत्वावच्छिन्न एव । नन्वनुमितित्वादिप्रकारकतदप्रकारकेच्छानामनुगत  
 रूपावच्छिन्नाभाव एवान्यतरत्वावच्छिन्ने विशेषणं वाच्यम् , प्रत्यक्ष  
 सामग्रीदशायामुक्तेच्छावत्तादनुमितेर्वारणाय चानुमितिभिन्नालौकिकप्रत्यक्षा  
 न्वत्वादिवत्तावच्छेदकावच्छिन्नसामग्रीसमवहिताभ्यस्त्वेनेच्छा विशेषणीया,



[दी] स्वनिवर्तकप्रत्यक्षादिसामग्रीसमवहितान्यत्वादिना च तादृशे  
छयोरनुगमेऽतीव गौरवम् । अन्यतरत्वघटकयोरन्योन्याभावयोः

अनुमितिसामग्र्या उपनीतभानसामग्र्या च समवहिताया इच्छायाः संग्र  
हाय भेदद्वयमवच्छिन्नान्तविशेषणम् , अनुमितित्वादिप्रकारिकायाः प्रत्यक्षा  
दिसामग्रीसमवहितेच्छायाः संग्रहायावच्छिन्नान्तम् , एवं चोक्तलाघवमक्षु  
ण्णमेवेत्यत आह— स्वनिवर्तके ति । निवर्तकत्वं विषयतया बोध्यम् ।  
अतीवगौरवमि ति । अतिगुरुशरीरतादृशेच्छाविशेषणस्याधिकस्य निवे  
शादिति भावः । नन्वेवमपि प्रतिबन्धकतैक्यनिबन्धनलाघवं दुर्वारमेव ,  
प्रतिबन्धकत्वान्तराकरूपेण एकत्रावच्छेदकगौरवस्याकिञ्चित्करत्वात् , अने  
कत्र पक्षताहेतुतायामेकैकविधवह्न्यभावादिनिश्चयानां अन्तर्भावे अनन्त  
स्थलेऽवच्छेदकगौरवात् , स्वातन्त्र्येणैव तत्प्रतिबन्धकताकरूपनस्मोचितत  
या वाधादेः पक्षतान्तर्भावप्रतिबन्धेनवकाशात् , प्रतिबन्धेरनुत्तरत्वाच्च,  
इत्याशयेन अन्यतरत्वेन प्रतिबन्धकतामतेपि विनिगमनाविरहेण प्रति  
बन्धकताद्वयमापादयन्ति- अन्यतरत्वे ति । अन्योन्याभावयोः- सिद्धि  
भेदसामग्रीभेदयोः । तथा च सिद्धिभेदविशिष्टसामग्रीभेदावच्छिन्नभेदः  
सामग्रीभेदविशिष्टसिद्धिभेदावच्छिन्नभेदश्च विनिगमनाविरहात् प्रतिबन्ध  
कतावच्छेदक इत्यवच्छेदकभेदात्प्रतिबन्धकताभेद आवश्यकः । न च  
तादृशभेदयोः समनियततया अभेदान्नावच्छेदकभेद इति वाच्यम् ;  
तादृशभेदाभेदेपि तस्य सिद्धिभेदविशिष्टसामग्रीभेदावच्छिन्नभेदत्वेन  
सामग्रीभेदविशिष्टसिद्धिभेदावच्छिन्नभेदत्वेन च विनिगमनाविरहेण अव  
च्छेदकतायाः स्वीकरणीयतया विशिष्टस्यावच्छेदकत्वस्य अवश्यं भे  
दात् । न चाखण्डस्य तस्य स्वरूपत एवावच्छेदकतासम्भवादुक्त  
विशेषणपुरस्कारेण नावच्छेदकत्वमिति कथं विनिगमनाविरह इति



[दी] मिथो विशेषणविशेष्यभावे विनिगमकाभावश्च । आत्मनिष्ठश्च

वाच्यम् ; अभावस्याखण्डत्वेऽपि स्वरूपतोऽवच्छेदकतायाः सिद्धान्तवि-  
रुद्धत्वात् , यस्य स्वरूपतोऽमानं तस्यैव तथावच्छेदकतयाः सिद्धान्त-  
सिद्धत्वात् । विशेषणपुरस्कारेणोपस्थितेऽवच्छेदकत्वग्रहस्य विशेषणा-  
वच्छिन्नेऽवच्छेदकत्वावगाहित्वनियमात् । किञ्चिद्रूपेण भासमाने स्वरू-  
पतोऽवच्छेदकत्वस्य प्रमाणेनास्पर्शाच्च । न च तद्व्यक्तित्वेनैव भेदस्याव-  
च्छेदकत्वं स्वीकरणीम् ; न तु स्वरूपतः ; तथा च नोपदर्शितविनिगम-  
नाविरह इति वाच्यम् ; भेदनिष्ठतद्व्यक्तित्वस्य भेदस्वरूपातिरिक्तस्य  
दुर्बलत्वात् , भेदस्वरूपस्य च तस्य स्वरूपतो निवेशासम्भवात् । एते  
नाखण्डस्यान्वयस्त्वावच्छिन्नाभावस्य तद्व्यक्तित्वेनैव हेतुत्वमित्यपि परास्त्वम् ।

अतु सिद्धिभेदसामग्रीभेदयोस्सामानाधिकरण्येन मिथो विशेष्यवि-  
शेषणभावापन्नयोर्न भेदप्रतियोगितावच्छेदकत्वम् ; येन विनिगमनावि-  
रहः स्यात् ; अपि तु धर्मिविशेषणतापन्नयोरेव व्यासज्यवृत्त्यवच्छेदकत्वं,  
तथाविधयोरप्यवच्छेदकतापर्याप्तमहानसीयवह्निर्नास्तीत्यादिप्रतीत्यावगाह-  
नादिति ; तदपि न ; महानसीयवह्निर्नास्तीत्यादिवुद्धौ बह्मित्वाद्येक-  
धर्मितावच्छेदकावच्छिन्न एव महानसीयत्वाद्यपरविशेषणभाननियम इत्ये-  
कत्रानेकेषामवच्छेदकत्वे ग्राह्ये धर्मितावच्छेदकावच्छिन्नविशेषणतापन्नस्यै-  
वावच्छेदकताग्रहः , न तु धर्मितावच्छेदकावच्छिन्नविशेषणतानापन्नस्या-  
वच्छेदकताग्रह इति नियमेन प्रकृते कस्य धर्मितावच्छेदकतापन्नस्य  
कस्य वा तदवच्छिन्नविशेषणतानापन्नस्यावच्छेदकत्वमित्यत्र विनिगमना-  
विरहेणावच्छेदकताभेदस्यावश्यकत्वात् , अवच्छेदकविषयतावैलक्षण्यस्या-  
वच्छेदकतावैलक्षण्यनियतत्वादित्यन्यत्र विस्तरः । अन्यतरत्वेनोभयोरनुग-  
मेऽपि प्रतियोगितावच्छेदकसम्बन्धाननुगमात् न तयोरेकाभावस्य कारण-  
तासम्भव इत्याह- आत्मनिष्ठ इति । समवायसम्बन्धावच्छिन्नप्रतियोगि



[दी] समवायेन सिद्धैरभावः कारणं; भिन्नभिन्नेन च सम्बन्धेन तत्तदसाधारणकारणरूपायास्तत्सामग्र्याः मणिविशिष्टस्य बह्वैरिवेतरैतरविशिष्टस्य मनोयोगादेः प्रतिबन्धकत्वायोगात् । तथा च कथ

त्वाकः सिद्धयभावः आत्मप्रत्यासन्नतया कारणं प्रत्यक्षासाधारणकारणचक्षुस्संयोगादिरूपानानुग्रचास्तु स्वाभ्रयसंयुक्तमनस्संयोगादिरूपपरम्परात्मकमिन्नसम्बन्धावच्छिन्नाभाव एवात्मप्रत्यासन्नतया कारणं वाच्यमित्यर्थः । विषयचक्षुस्संयोगादेस्समवायेनाभावस्तु सर्वदैवात्मनि सत्त्वात्तादृशाभावकारणताया अतिप्रसङ्गावारकत्वादितिभावः । ननु विषयचक्षुस्संयोगादेर्न प्रतिबन्धकत्वं स्वीक्रियते; येन सम्बन्धाननुगमस्स्यात्, किं तु चक्षुस्संयोगादिविशिष्टस्य मनोयोगस्यैव समवायेन प्रतिबन्धकत्वं वाच्यमित्यत आह- मणी ति । बहूनेरित्यनन्तरं दाहं प्रतीति मनोयोगादेरित्यनन्तरं प्रकृत इति पूरणीयम् । प्रतिबन्धकत्वायोगादिति । मनोयोगस्यानुमितवपि हेतुत्वात् कारणस्यप्रतिबन्धकत्वायोगादितिभावः । यद्यपि कारणस्यापि रूपान्तरेण प्रतिबन्धकत्वे क्षतिविरहः दाहप्रतिबन्धकत्वे च बहूनेः प्रयोजनविरहादेवानिवेशः, प्रकृते तु सम्बन्धैक्यानुरोधेनैव मनोयोगादेरनुप्रवेश इत्यकिञ्चित्करमेतत्; तथापि मनोयोगस्याधिकस्य निवेशनीयतया गौरवमेव वाचकं बोध्यम् । न च सामग्र्यास्त्वन्तर्प्रतिबन्धकत्वमतेपि आत्मनिष्ठतासम्पत्तये चक्षुस्संयोगादेः सम्बन्धतया मनोयोगादिप्रवेशस्यावश्यकत्वान्नाधिक्यमेतन्मतेपि कालनिष्ठतया सामग्र्याभावहेतुत्वे तत्तत्पुरुषीयत्वनिवेशस्यावश्यकतया गौरवादिति वाच्यम्; तथापि मनोयोगादिसम्बन्धस्याधिकस्य निवेशनीयतया गौरवस्य दुर्वारत्वात् । विषयभेदेन प्रतिबन्धकताभेदविरहानुरोधेन विषयप्रत्यासन्नतया चक्षुस्संयोगादिप्रतिबन्धकतापक्षस्यैव स्वतन्त्रसामग्रीप्रतिबन्धकतावादिभिराश्रयणीयतया तत्र मनोयोगादिनिवेशाभावाच्च । तथाचेति ।



[दी]मनुगतरूपेण तयोरभावः कालावच्छेदेनैव सिद्धिः सिद्धिसिद्धिषाविरहेण  
वैशिष्ट्यमेककालावच्छेदेनेकात्मवृत्तित्वं प्रत्यक्षादिकारणचक्षुस्संयो-

एवंरीत्या प्रतिबन्धकतावच्छेदकसम्बन्धभेदस्यावश्यकत्वे चेत्पर्यः । पूर्वं प्रति  
योगितावच्छेदकभेदेन सिद्धिसामग्रीविशेषणयोः सिद्धिसिद्धिषाविरहपदार्थयो  
र्भेदात्तद्विशेषणप्रवेशपार्थक्य व्यवस्थापितं इदानीं सम्बन्धभेदेन तद्विशेषणता  
भेदं व्यवस्थापयति- एव मिति । एककाले ति । एकक्षणावच्छिन्नमेकात्म  
समवेतत्वमित्यर्थः । यद्यपि सम्बन्धमध्ये एकक्षणावच्छिन्नत्वानन्तर्भावेपि  
सिद्धिसिद्धिषाकाले तद्विरहरूपविशेषणाभावाच्चो विशिष्टाभावाक्षत एव; न च  
कालानन्तर्भावे सिद्धिसिद्धिषाकालेपि सिद्धौ कालान्तरावच्छिन्नतद्विरहवत्या  
त्मनि वृत्तिस्वरूपवैशिष्ट्यं वर्तते; अन्यात्मनि भटादौ च तादृशविशेषणं  
चेति विशिष्टसिद्धिसत्त्वगव्याहतमिति कथं विशिष्टाभावेन वर्तितव्यं ? तत्का  
लान्तर्भावे तु तादृशकालाभावाच्च तदानीं तद्वदितवैशिष्ट्यमिति विशिष्टा  
सत्त्वाद्विशिष्टाभावोऽक्षत इति वाच्यम् ; सिद्धिसिद्धिषाकालाय तदधिकरण  
निष्ठतदभावाधिकरणतानवच्छेदकतया तादृशाधिकरणताघटितसामानाधि-  
करण्यरूपतदिच्छासामानाधिकरणसिद्धिनिष्ठवैशिष्ट्येऽप्यनवच्छेदकत्वात् त-  
त्कालावच्छेदेन सिद्धिमप्यपि तदिच्छाधिकरणे इच्छाविरहविशिष्टसिद्धि  
सत्त्वानुपपत्तेः, अन्यथा स्वाधिकरणकालावच्छिन्नत्वस्य स्वाधिकरण  
वृत्तिविशेषणत्वेपि तत्कालस्याप्यन्याधिकरणावच्छिन्नस्वाधिकरणतया  
कालविरहप्रयुक्तवैशिष्ट्यविरहस्यानिर्वाहात् विशेष्यीभूततत्सिद्ध्याधिकरणा  
वच्छिन्नस्वाधिकरणकालत्वेन कालस्य सम्बन्धघटकत्वे चाननुगमादिति;  
तथापि विभिन्नकाले विशेषणविशेष्ययोः सामानाधिकरण्यसत्त्वेपि एक  
क्षणावच्छेदेन सामानाधिकरण्यस्यैव विशिष्टसत्त्वनिर्वाहकत्वमित्येतत्सू-  
चनायैव एककालावच्छिन्नत्वकथनम् । केचित्तु कालस्य विशिष्टाभाव



[दी] गादेस्त्वन्यादशमिति सामग्रीविशेषाभावस्य हेतुत्वेपि लाघवात्सि-  
द्धयभाव एव पक्षव्यवहारनिमित्तम् । एतदेवाभिसंधाय प्रवृत्ति  
निमित्तमुक्तमिति वक्ष्यति । फलानुपहितसिद्धीच्छाविरहविशिष्ट  
सिद्धयभावापेक्षया बाधाभावस्य लघुत्वेपि सिद्धसाधनस्थले पक्ष  
व्यवहारविरहेण तादृशसिद्धयभावस्यावश्यकत्वे बाधाभावो न

प्रतियोगितावच्छेदकतावच्छेदकसम्बन्धघटकत्वे तदुपलक्षिताभावात् तद्विशि  
ष्टाभाववैलक्षण्यानिर्वाहः; प्रतियोगितावच्छेदकवैलक्षण्यात्, सर्वदा दण्ड  
रहितपुरुषाधिकरणे दण्डोपलक्षितपुरुषाभावस्य सत्वे शुद्धपुरुषत्वादिमात्रस्य  
तत्प्रतियोगितावच्छेदकत्वासम्भवात्, तादृशपुरुषान्तरव्यावर्तकानुगतधर्मा  
न्तर्विरहेण सत्वे वा प्रतियोगिकोटौ तस्याभावेन प्रतियोगितावच्छेदके  
तदसम्भवात्सम्भवादित्याहुः; तच्चिन्त्यम् । अन्यादश मिति । स्वाश्रयी  
भूतसम्बन्धुक्तपरम्परासम्बन्धेन सम्बन्धस्वरूपमित्यर्थः । ननु पक्षताशरीरे  
मूलकादिसामग्र्यनन्तर्भावे तदभावस्यानुमितौ स्वतन्त्रहेतुताफलपनमान  
श्च, तथा च तस्यैव पक्षपदप्रवृत्तिनिमित्तत्वा स्वीक्रियताम्; न तु  
सिद्धयभावस्य, तथा च पक्षपदप्रवृत्तिनिमित्तमिदमिति मूलविरोध इत्यत  
आह- सामग्री ति । हेतुत्वेपि- अनुमित्यसाधारणकारणत्वेपि । लाघवात्-  
लघुशरीरत्वात् । ननु लाघवस्य पक्षपदप्रवृत्तिनिमित्तत्वोपष्टम्भकत्वे बाधाभाव  
स्यैव तथान्वयमुचितम् ; सिषाधयिषाविरहाप्रवेशात्, यदि च सिद्धसाधनस्थले  
पक्षव्यवहारो नास्तीति सिद्धयभावस्य तथात्वमित्युच्यते; तदा बाधदशा  
यामपि तद्विरहात् सोपि निवेश्यतामित्यत आह- फलानुपहिते ति ।  
स्वविषयसिद्धयनुपहितेत्यर्थः । एतच्चातिगौरवसूचनाय । सिद्धसाधन-  
स्थले- साध्यनिश्चयदशायाम् । पक्षव्यवहारविरहेण- पक्षव्यवहारविर



निविशते गौरवात् । विशिष्टसिद्धयभावस्य चात्मनिष्ठस्यैवानु-  
मितिहेतुत्वेपि तस्य परम्परासम्बन्धादेव पर्वतादौ पक्षव्यवहार

इस्य सर्ववादिसिद्धत्वेन । गौरवादिति । बाधस्थले पक्षव्यवहारविरहस्य  
सविवादतया गौरवसहिष्णुताया अन्याय्यत्वादिति भावः । ननु समवाय  
सम्बन्धावच्छिन्नसिद्धयभावस्यात्मप्रत्यासन्नतयैव अत्रानुमितिहेतुतया तस्य  
पक्षपदप्रवृत्तिनिमित्तत्वे आत्मन्येव पक्षव्यवहारप्रसङ्ग इत्यत आह- विशिष्टे-  
ति । सिषाधयिषाविरहविशिष्टेत्यर्थः । एतदभिधानं च सिद्धेः पक्षनिष्ठाया  
उद्देश्यतासम्बन्धेनानुमितिप्रतिबन्धकत्वसम्भवप्रदर्शनाय । पर्वते बहिमनुमि-  
नुयान्नहानसेवहिमनुमिनुयामित्याद्याकारकानुमित्तानामेकत्रोत्तेजकत्वेऽतिप्रस-  
ङ्गेन पृथगेवोत्तेजकतया पक्षमेवेन कारणताभेदस्यावश्यकतयात्मनिष्ठमत्या-  
सत्तेरेवोचितत्वात् । अन्यथा पुरुषविशेषणानन्तर्भावनीयतया गौरवात् ।  
समानप्रकारिकाया असमानविशेष्यकसिद्धेरनुमितिप्रतिबन्धकतयापि पक्ष  
निष्ठप्रत्यासत्त्यसम्भवो बोध्यः । परम्परासम्बन्धादिति । स्वप्रति-  
योगितावच्छेदकक्रोदिप्रविष्टविशेष्यतावच्छेदकवत्स्वरूपादित्यादिः । न च  
सिद्धिकालेपि पक्षे एतादृशसम्बन्धेन सिद्धयभावो वर्तते; अत्यन्ताभावस्य  
नित्यत्वादित्यतिप्रसङ्ग इति वाच्यम्; तत्तदात्मवृत्तिविशिष्टस्यैव सिद्धय-  
भावस्य तादृशसम्बन्धेन तत्पुरुषं प्रति पक्षव्यवहारनिबानकत्वात् ।

ननु विषयचक्षुस्संयोगादिरूपायाः प्रत्यक्षसामग्र्याः आत्मनिष्ठ  
प्रत्यासत्त्या न प्रतिबन्धकतासम्भवः ; उक्तपरम्पराया अतिप्रसक्तत्वात्  
सम्बन्धत्वे मानामावाञ्च , तथा च यदा तादृशसामग्री तदुत्तर  
क्षणे नानुमितिरिति कालिकप्रत्यासत्त्येय प्रतिबन्धकत्वं कल्पनीयम् ;  
तथा च पुरुषान्तरीयप्रत्यक्षसामग्र्यापि पुरुषान्तरीयानुमितिप्रतिबन्धः स्यात्,  
एवं कालिकसम्बन्धावच्छिन्नानुमित्ताविरहस्यैव देशिकसम्बन्धघटितसामा



[दी] इति ध्येयम् । एकस्य पुंसोऽनुमित्सासत्त्वेऽपि अन्यस्य तद्विरहिणः  
प्रत्यक्षादिसामग्रीसत्त्वेऽनुमित्यनुत्पादात् तत्पुरुषीयानुमितिं प्रति  
तत्तत्पुरुषीयानुमित्साविरहकालीनतत्तत्पुरुषीयसिद्धिसामग्रीविशेषविरहोऽनन्यगतिकत्वेन हेतुरूपेतव्य इति वदन्ति ।

नाधिकरण्यसम्बन्धेन सामग्र्यां विशेषणत्वं स्वीकार्यम् ; तथा च  
पुरुषान्तरीयानुमित्साकालीनाया अपि पुरुषान्तरीयप्रत्यक्षसामग्र्यास्तदी-  
यानुमित्यप्रतिबन्धकत्वापत्तिरित्याशंकां चक्षुस्संयोगादौ ; तत्पुरुषीयत्वमन्त-  
र्भाव्य निराकरोति- एकस्येति । अनुमित्यनुत्पादादित्यन्तमुपलक्षणम् ।  
अन्यस्य प्रत्यक्षसामग्रीसत्त्वे अन्यस्य तद्विरहिणोऽनुमित्यनुत्पादाच्चेत्यपि  
द्रष्टव्यम् । तत्पुरुषीयानुमित्सायाः कालिकसम्बन्धावच्छिन्नप्रतियोगिता-  
काभावस्य दैशिकसम्बन्धेनाधिकरणं यः क्षणः तत्र कालिकसम्बन्धेन  
वर्तमानत्वं कालीनान्तार्थः सामग्रीविशेषणम् । अथ वा समवायाव-  
च्छिन्नप्रतियोगिताकतदात्मवृत्तित्वविशिष्टानुमित्साभावाधिकरणतावच्छेदक-  
क्षणे कालिकसम्बन्धेन वृत्तित्वमेव तदर्थः ; तेन तत्पुरुषीयानुमित्साक्षणे  
स्यापि अन्यदेशावच्छेदेन दैशिकसम्बन्धेन कालिकसम्बन्धावच्छिन्नतदि-  
च्छाभाववत्त्वेऽपि न क्षतिः । तत्पुरुषीयसिद्धिसामग्रीविशेषविरह इति ।  
कालिकसम्बन्धावच्छिन्नप्रतियोगिताकः पक्षनिष्ठतदीयेन्द्रियसन्निकर्षादिवि-  
शिष्टसाध्यनिष्ठतदीयेन्द्रियादिसन्निकर्षादिविरह इत्यर्थः । विशिष्टत्वमेककाली-  
नत्वमेव । विशेष्यविशेषणभावे विनिगमनाविरहात्मानाकारणताकल्पनमग-  
त्या न दोषाय । यावत्त्वेन तदसाधारणकारणसमुदायस्य प्रतिबन्धकत्वं  
पुनरनुपादेयमेव ; यावत्त्वस्यदुर्निर्वचत्वात् । पर्वतो वह्निमानित्याद्यनुमिति-  
समानविषयकचाक्षुषादिसामग्र्याः प्रतिबन्धकतायां रूपादिकं नान्तर्भाव-  
नीयम् । तत्र साध्यपक्षयोरूपादिमत्त्वनियमेन तन्निवेशे प्रयोजनाभा-  
वात् । किं तु पर्वतो द्रव्यवान् द्रव्यं वह्निमत् द्रव्यं द्रव्यवदित्याद्यनु-



मितौ बाह्यादीन्द्रियसन्निकर्षस्याविरोधित्वोपपत्तये यथायोगं साध्यपक्षादौ  
रूपादिमत्त्वं निवेशनीयम् । अथ प्रतिबन्धकसामग्रीमत्यपि काले तद  
नभिकरणदेशावच्छेदेन तदभावस्य सौलभ्यात् अनुमित्यापत्तिः । न च  
प्रतिबन्धकसत्तायाः कार्यानुत्पादप्रयोजकत्वात् तत्सत्त्वे कथं कार्योत्पत्तिरिति  
वाच्यम् ; सामग्र्याः कार्योत्पत्तिप्रयोजिकायाः प्रतिबन्धकसत्त्वेषु तद  
भावस्याक्षतत्वेनाक्षततया कार्योत्पत्तेर्दुर्बारत्वादिति चेत् ; न, यादृशकारण  
ताघटकनियमे देशान्तरावच्छेदेन कार्यसमानाभिकरणकरणाभावात्तदवर्तकं  
देशभेदानवच्छिन्नत्वं अन्यद्वा विशेषणभावे निविशते, यथा मवाया  
दिसंसर्गावच्छिन्नसंयोगज्ञानादिनिष्ठकारणताघटकनियमे तदन्यकारणताव-  
च्छेदकावच्छिन्नस्य देशभेदानवच्छिन्नवृत्तिरेव अधिकरणे कार्योत्पत्तिप्र-  
योजिका उक्तप्रतिबन्धकाभावस्य च कारणता न तादृशी, किंचिदव-  
च्छेदेन प्रतिबन्धकसत्त्व एव तत्र कार्यानुत्पत्त्या तादृशाभावविशेषण  
प्रवेक्ष्य प्रयोजनाभावात्, तथा च देशभेदावच्छिन्नप्रतिबन्धकाभावसत्त्वेनानु-  
मित्यापत्तिः । एतेनात्मनि शरीरविशेषावच्छेदेन सिद्ध्यादिरूपप्रतिबन्धक  
सत्त्वे घटाद्यवच्छिन्नतदभावबलादनुमित्यापत्तिरपि निरस्ता । न च सि-  
द्ध्यादिमत्यात्मनि तत्काले वा घटाद्यवच्छिन्ना या तदभाववृत्तिस्तदन्य  
देशभेदानवच्छिन्नतदवृत्तेरप्रामाणिकत्वेन सिद्ध्याद्यसत्त्वेऽप्यनुमित्याद्यनुपप-  
त्तिरिति वाच्यम् ; तादृशवृत्त्यनभ्युपगमे सिद्ध्याद्यसत्त्वदशायां तद  
भावस्यात्मनि वैशिकव्यावृत्तितायास्सर्वानुभवसिद्ध्याया अनुपपत्तेः । यदि  
च कथंन्यूहस्थले एकत्रात्मनि शरीरांतरावच्छेदेन सिद्ध्यभावाद्यभा-  
वस्य सिद्ध्यादेः सत्त्वेऽप्यन्यशरीरावच्छेदनानुमित्याद्युत्पादः प्रामाणिकः,  
तदा सिद्ध्यभावविशिष्टकारणताघटकनियमशरीरेऽभावांशे उक्तविशेषण  
प्रवेशस्यावश्यकत्वात् घटाद्यवच्छिन्नसिद्ध्याद्यभावबलात्सिद्ध्यादिदेशाया  
मनुमित्यापत्तेर्वारणाय गत्यन्तरमेवानुसरणीयमिति दिक् ।



[दी] अथ सिद्धयनन्तरानुमितौ सिषाधयिषा हेतुरस्तु, नचैवं  
मण्यादिस्थलीयदाहं प्रत्युत्तेजकस्य हेतुत्वापत्तिः; उत्तेजकानामन  
नुगतत्वान्, तावदभावविशिष्टमण्याद्यभावस्यानुगतत्वादिति चेत्;  
इहाप्युपदर्शिताननुगमः सिषाधयिषायाः सिद्ध्युत्तरानुमितित्वं चानु

उत्तेजकत्वाभिमतसिषाधयिषाकारणतां स्वीकृत्य सिद्धयभावकारणतां  
मांक्षिपति— अथेत्यादिना चेदि त्यन्तेन । एतावदेव विना सिषाधयिषां  
सिद्धयनन्तरमनुमितेर्वारणसम्भवादिति भावः । प्रतिबन्दिमांक्षते— नचै  
वामि ति । उत्तेजकस्य— मन्त्रौषधविशेषादेः । प्रतिबन्दिमुद्धरति— उत्ते  
जकानामिति । मण्यादिस्थलीयोत्तेजकमन्त्रौषधविशेषादीनामित्यर्थः ।  
अननुगतत्वा दिति । तथा चानुगतकार्यप्रति व्यभिचारेण कारणत्वा  
सम्भवादिति भावः । इहापि— सिद्धिस्थलेपि । दर्शित इति— चादृश  
यादृशेच्छासत्त्वं इत्यादिनेत्यादिः । सिषाधयिषायाः— उत्तेजकीभूताया  
इत्यादिः । तथा च तुल्ययुक्त्या उत्तेजकाभावकूटविशिष्टायास्तिद्धेरभाव  
एव दाहादौ मण्याद्यभाववद्धेतुर्भविष्यतीति भावः । ननु तावदभावकूट  
विशिष्टसाध्यनिश्चयाभावत्वापेक्षया लघीयसा अन्ततस्तावदन्यान्यत्वेनैवा  
नुगमसम्भवः सिषाधयिषाणामित्यत आह— सिद्ध्युत्तरानुमितित्वं चेति ।  
अनुगतस्य तस्य सिद्धिसमानकालीनप्रागभावप्रतियोगित्वरूपस्य, अनति  
प्रसक्तस्य च तत्सिद्धिनाशकालीनप्रागभावप्रतियोगित्वे सति तत्सिद्धि-  
समानकालीनप्रागभावप्रतियोगित्वात्मकस्यैव सम्भवात् अनुगतानतिप्रसक्ते  
त्युभयमुपात्तम्; तथा च प्रथमधर्मस्य कार्यतावच्छेदकत्वे सिषाधयिषा  
मन्तरेण सिद्धिनाशोत्तरकाले जायमानायामनुमितौ सिषाधयिषाया व्यभि  
चारः, उत्तरस्य तथात्वे चानन्तकार्यकारणभावप्रसङ्ग इति भावः ।



[दी] गतानतिप्रसक्तं दुर्बचम् । सिद्धिस्थितिकालीनां स्वेतरसिद्धिका  
लीनां वानुमितिं प्रति हेतुत्वकल्पने विना सिषाधयिषां सिद्धि  
नाशकालेऽनुमित्युत्पादो दुर्वारः । एकस्य पुंसः सिद्धिसत्त्वे अन्यस्य  
सिषाधयिषाशून्यस्यानुमित्यनुत्पादप्रसङ्गः ।

सिद्धिस्थितिकालीना मिति । स्वक्षणवृत्तिप्रागभावप्रतियोगित्वस्वक्षण  
वृत्तित्वोभयसम्बन्धेन सिद्धयवच्छिन्नानुमित्यर्थः । लाघवायाह- स्वेतरेति ।  
स्वभिन्नत्वस्वक्षणवृत्तित्वोभयसम्बन्धेन सिद्धयवच्छिन्नानुमित्यर्थः । पक्षद्वये  
दलद्वयव्यावृत्तिश्च स्फुटैव । सम्बन्धविधया स्वक्षणवृत्तिस्वादीनां निवेशात्  
स्वत्वाननुगमनिबन्धनो दोषः, सम्बन्धमध्ये स्वपदार्थनिवेशेऽप्यन्याधिकरण  
वृत्तिस्वादेरन्यसम्बन्धत्वाभावेनातिप्रसंगविरहात् । नाशकाले- नाशोत्पत्ति  
क्षणे । अनुमित्युत्पादो दुर्वार इति । सिद्धिनाशसमयात्पञ्चाभा अनुमितेः  
उक्तसिषाधयिषाकार्यतावच्छेदकानाकान्तत्वादिति भावः । ननु स्वक्षणवृत्ति  
प्रागभावप्रतियोगित्वस्वनाशक्षणवृत्तिप्रागभावाप्रतियोगित्वोभयसम्बन्धेन सि-  
द्धयवच्छिन्नानुमितित्वमेव सिषाधयिषाजन्यतावच्छेदकं वाच्यम् ; एतच्च  
सिद्धिनाशकालोत्पन्नानुमितिसाधारणमेवेति नातिप्रसङ्गः, न च सामान्यतो  
नाशक्षणवृत्तिप्रागभावाप्रतियोगित्वं जन्यमात्रस्यैव न सम्भवतीति यदधि-  
करणक्षणवृत्तिः प्रागभावप्रतियोगित्वं तद्व्यक्तिनाश एव विशिष्य निवेश्य  
इत्यननुगमतादस्थामिति वाच्यम् ; सम्बन्धाननुगमस्यादोषत्वात्, कथं  
चिदननुगमस्यापि सम्भवाच्चेत्यतो दोषान्तरमाह- एकस्येति । सिद्धिसत्त्व  
इति- अन्वयवहितपूर्वकाल इत्यादिः । अनुमित्यनुत्पादप्रसङ्ग इति पुरु-  
षान्तरीयसिद्धयव्यवहितोत्तरोत्पन्नपुरुषान्तरीयानुमितेरपि उक्तसिषाधयिषाज-  
न्यतावच्छेदकधर्माकान्तत्वादिति भावः । सामानाधिकरण्यस्याप्यधिकरण्य  
दर्शितकार्यतावच्छेदकधटकसम्बन्धमध्ये निवेशेन पुरुषान्तरीयसिद्धयन



अपि च सिद्धौ सत्यां विनापि सिषाधयिषां सामान्यसामग्रीतोऽनुमितिसामान्योत्पत्तिप्रसङ्गः । न हीदृशविशेषसामग्रीं विना सामान्यसामग्र्या अनुमितिजनकत्वं नास्ति । न चान्यत्रापि तद्विशेषसामग्र्यन्तरमस्ति ।

न्तरोत्पन्नानुमितौ सिषाधयिषाया व्यभिचारवारणसम्भवाद्दोषान्तरमाह—  
अपिचेति । सामान्यसामग्रीतः- अनुमितिसामान्यहेतुभूतपरामर्शादितः ।  
ननु विशेषसामग्रीसहिताया एव सामान्यसामग्र्याः कार्योत्पादकत्वात्ता-  
पसि सम्भव इत्याशङ्क्यामाह— नहीति । ईदृशेति । सिषाधयिषारूपे-  
त्यर्थः । जनकत्वमुपपाद्यकत्वम् । नास्तीति- नहीत्यन्वयः । सिद्धय-  
सत्त्वे सिषाधयिषां विनापि परामर्शादेरनुमित्युत्पादकत्वादिति भावः । तथा-  
च तत्रैव सिद्धिदक्षायामपि परामर्शादिसत्त्वे सिषाधयिषाविरहो नानु-  
मित्यनुत्पादप्रयोजको भवेदिति पर्यवसितम् ; ननु विशेषसामग्रीविरहकूट-  
एव सामान्यसामग्रीदशायां सामान्यकार्यानुत्पादप्रयोजकः सिद्धयसत्त्व-  
स्थलीयविशेषसामग्रीविरहघटितस्याभावकूटस्य च सिषाधयिषाविरहसहकृत-  
सिद्धिस्थल एव सत्त्वं न तु सिद्धयसत्त्वस्थल इति न दोष इत्यत आह—  
न चेति । अन्यत्रापि- सिद्धयसत्त्वस्थलेपि । विशेषसामग्र्यन्तरमिति ।  
सिद्धयभावस्यैतन्मतेऽहेतुत्वादिति भावः । तत्तदनुमितिव्यक्त्युत्पादकतत्परा-  
मर्शव्यक्तीनां विशेषसामग्रीत्वेपि अनुमित्युत्पत्तिकालेपि तत्सत्त्वेन तद्-  
नन्तरमनुमित्यनुत्पादप्रयोजकविरहः तत्तद्व्यक्तिविरहाणामनन्तानां सामान्य-  
कार्यानुत्पादप्रयोजकत्वे गौरवम् । अन्यथा बहुतरसामान्यकारणताया उच्छेद-  
प्रसंगादित्याशयः ।

अत्राहुः—सिद्धयनुत्तरानुमितौ सिद्धयभावस्य • हेतुत्वान्तररूपेण  
यैव तादृशातिप्रसंगवारणसम्भवाद्विशिष्टाभावस्य हेतुत्वमयुक्तम् ; सिद्धि-  
सिषाधयिषाविरहयोर्विशेषणविशेष्यभावे विनिगमनाविरहेण प्रतिबन्धकता



[दी] तत्कल्पने चातिगौरवम् , इह जायमाना सा सिद्ध्युत्तरमेव स्यात्  
सा च न जायते तत्कारणाभावादिति चेत् सा माजनिष्ट, अनुमिति  
सामान्यं तु स्यादेव कार्यानुत्पादस्य विना कारणाभावमसम्भवात् ।

द्वयस्य त्वन्मतेष्यावश्यकत्वात् , प्रतिबन्धकतावच्छेदकगौरवस्याधिक्यात् ,  
न च सिषाधयिषाहेतुतापक्षेपि कार्यतावच्छेदककोटाव्यवहितोत्तरत्वादिनिवे-  
द्याधिक्येन गौरवमित्याशङ्क्यम् ; तल्लिङ्गकेच्छाविरहविशिष्टसिद्धञ्चभावस्य  
पूर्वोपदर्शितसमूहालम्बनजन्यानुमितौ व्यभिचारवारणायान्यवहितोत्तरत्व  
सम्बन्धेन तादृशसिद्धयवच्छिन्नानुमितिं प्रत्येव हेतुताया भवतापि बाध्य  
त्वादिति । सिद्धिस्थले विना सिषाधयिषां सामान्यकार्योत्पत्तावपि तादृश  
कार्यस्योक्तविशेषसामग्रीकार्यतावच्छेदकाक्रान्तता स्यात् ; तथा च विशेष  
सामग्री विना तदुत्पत्तौ तत्र तस्य व्यभिचारात् कारणतैव  
व्याहन्यत इति न तत्र तदुत्पत्त्यापत्तिरित्याशङ्कते इहे ति ।  
कार्योत्पादप्रयोजकसामग्रीसत्त्वे प्रयोजनक्षतिः न कार्योत्पत्तिं  
विरुणद्धि; तथा च प्रकृते सिषाधयिषाऽवटितायाः सामान्यकार्यप्रयो-  
जकसामग्र्याः सिद्धिकालेपि सत्त्वे विशेषसामग्रीविरहात् तत्कार्यताव-  
च्छेदकावच्छिन्नापत्त्यसम्भवेपि सामान्यधर्मावच्छिन्नापत्तिदुर्वारैवेत्याह—  
सा माजनिष्टे ति । सा-सिद्ध्युत्तरानुमितिः । कार्यानुत्पादस्य- तद्धर्मा  
वच्छिन्नानुत्पादस्य । विना कारणविरहम्- तद्धर्मावच्छिन्नप्रयोजकसाम-  
ग्राविरहं विना । अनुमितिं प्रति पक्षतासहितपरामर्शत्वेनैव हेतुता ; न  
तु पक्षतापरामर्शयोः पृथक्कारणताद्वयं गौरवात् ; न च विशेष्यविशेषण  
भावे विनिगमनाविरहः ; परामर्शस्यानुमित्यहेतुत्वे तस्य व्याप्तिज्ञान  
रूपकरणव्यापारत्वासम्भवात् व्यापारतायाः फलजनकतागर्भत्वादित्यस्यैव



[दां] करणव्यापारत्वेन आवश्यककारणाभावस्य परामर्शस्य कारणताव-  
च्छेदिका पक्षता न कारणमिति तु अमः । प्रतिबन्धकान्तराभावव  
दन्वयव्यतिरेकशालित्वेन हेतुत्वात् । अन्यथा यथासम्भवं निमित्त  
कारणस्य समवायिकारणत्वाद्यवच्छेदकत्वप्रसंगात् । अथानुमिति  
साधारणसिद्धेः प्रतिबन्धकत्वे तदभावस्य मण्याद्यभाववत् प्रति  
बन्धकाभावत्वेन कार्यकालवृत्तेरेव हेतुत्वात् अनुमितिकाले तद

विनिगमकस्य सम्भवादिति केषांचिन्मतं दूषयति— करणेत्यादिना ।  
परामर्शस्येति । षष्ठ्यन्तार्थो वृत्तिः तस्याः, कारणतायामन्वयः । नि  
मित्तकारणस्य— दण्डादेः । समवायिकारणत्वेति । कपाळादिनिष्ठघट  
त्वाद्यवच्छिन्नकारणतेत्यर्थः । समवायिनियमाय तत्कारणतायाः आवश्यक  
त्वादिति भावः । अन्यसत्त्वाद्यवच्छिन्ननिरूपितायां समवायिकारणतायां  
दण्डादेर्व्यभिचारेण प्रवेशासम्भवात् यथासम्भवमित्युक्तम् । कारणत्व  
तदवच्छेदकत्वयोरुक्तविनिगमकेन नियतत्वेपि सिद्धयभावसाहित्यपरामर्श  
योरेकविशिष्टस्यैव एकविशेष्यतावच्छेदकतापन्नस्यैव वाऽपस्त्यावच्छेद  
कत्वं वाच्यम् ; तत्र विनिगमनाविरहो दुर्वार एवेति तत्त्वम् । ननु सि  
द्धयभावस्यानुमितिहेतुत्वेऽनुमित्यां विना कदाप्यनुमितिर्नोत्पद्येत ; मणि  
समवधानोत्पत्तिकाले दाहानुत्पत्त्या प्रतिबन्धकाभावस्य कार्यकालसत्तायाः  
फलोपधानप्रयोजकत्वादनुमितिकाले च सिद्धयभावासत्त्वादित्यगत्या तत्त्वं  
कारणतावच्छेदकत्वमेव ; न तु कारणत्वमिति शङ्कते— अथेति । कार्यो  
त्पत्तिक्षणावच्छेदेनापि कार्याधिकरणे नियतसत्त्वं यत्कारणताघटकं त-  
त्कारणताश्रयस्यैव कार्योत्पत्तिक्षणे सत्त्वं कार्योत्पत्तिप्रयोजकम् ; यथा  
मण्याभावादेः, सिद्धयभावस्य प्रतिबन्धकाभावरूपत्वेपि नियतप्राक्सत्त्व  
मेव कारणताघटकं न तूक्तमपीति तस्य प्राक्सत्त्वमात्रं फलोत्पत्तौ तत्र



[दी] सम्भवात्सा नोत्पद्येतेति चेन्न; यस्य मध्यभावादेः कार्यसमकाल-  
तयान्वयव्यतिरेकित्वं तस्यैव तथात्वेन हेतुत्वं न तु सर्वस्य,  
गौरवात् । अन्यथा समवायिकारणस्य कार्यसहवृत्तित्वेन हेतुत्वा-  
त्कारणमात्रस्य तथात्वप्रसक्तौ प्राभाकरा एव विजयेरन्निति ।  
प्राभाकरास्तु विनाप्यनुमित्तां कचित्परामर्शानुमितिप्रवाहस्य

मिति नानुपपत्तिरिति समाधत्ते-- यस्ये हि । अन्यथेति । सहचारदर्शन-  
मात्रेणैव प्रतिबन्धकाभावे कार्यसहभावेन हेतुतानियमसिद्धावित्यर्थः ।  
प्राभाकरा इति । सहभावनिरूपकस्यैव कारणतावादिन इत्यादिः । यत्तु  
अनुमितौ प्रत्यक्षादिसामग्र्याः प्रतिबन्धकतान्तररूपने गौरवात्तत्सामग्री-  
दशायां अनुमित्यापत्तिवारणायानुमित्यन्यसिद्धयभावस्य कार्यकालवृत्ति-  
तया हेतुत्वमेव युक्तम् ; अनुमित्यभावस्य च प्राक्सत्त्वमात्रेण हेतु-  
त्वान्तरं कल्प्यतामिति, तदसत् ; सिषाधयिषानन्तरजातसिद्धिद्वितीय-  
क्षणेऽनुमित्यनुत्पादप्रसङ्गात्, कार्यकालेऽनुमित्तानाशेन तदभावविशिष्ट-  
सिद्धिसत्त्वात्, प्रत्यक्षादिसिद्धिसत्त्वेऽसत्त्वां च तत्सामग्र्यां बहिर्ज्ञानान्तरं  
जायतामितीच्छावलादनुमित्युत्पत्त्याऽनुमित्यन्यसिद्धौ तादृशेच्छाया उत्तेज-  
कत्वात्तादृशेच्छावलात् प्रत्यक्षादिसामग्र्यनन्तरं प्रत्यक्षाद्युत्पादसमयेऽप्यनु-  
मित्यापत्तिः, सिद्धावग्रामाण्यग्रहसत्त्वे प्रत्यक्षाद्युत्पादसमयेऽनुमित्यापत्ति-  
मिति ।

पक्षताया हेतुतामनङ्गीकुर्वतां गुरुणां मतमाह- प्राभाकरास्त्व-  
ति । अनुमित्सायोग्यताया उत्तेजकत्वे द्वित्वत्रित्वादिसकारकेच्छावलात्  
अनुमितिद्वितीयक्षणेऽप्यनुत्पन्नपरामर्शतृतीयक्षणेऽनुमित्यन्तरोत्पादस्य पक्षताहेतु-  
तामतेऽप्युपपत्तेः । विनानुमित्सा मिति । कचित्-- प्रतिबन्धकान्तरा-  
सत्त्वस्थले । परामर्शानुमितिप्रवाहस्य- क्रमोत्पन्नपरामर्शानुमितिसमूहस्य ।



[वी] अविरलस्यानुभाविकत्वात् कालभेदकल्पनायां मानाभावाच्च पक्षता नानुमिति हेतुः, परार्थानुमितिं प्रति तु सिद्धसाधनमर्थान्तरविषया दूषणमित्याहुः ।

इति श्रीमहामहोपाध्याय श्रीरघुनाथशिरोमणिभट्टाचार्यविरचितायां  
अनुमानमणिदीपितौ पक्षता ।

अपलापस्य निराकरणाय समूहपर्यन्तानुसरणम् । पूर्वपूर्वानुमितिनाशे द्वितीयादिपरामर्शादनुमित्यन्तरोत्पत्तौ बाधकाभावादाह- अविरलस्येति । ननु तत्रागत्या एकैकक्षणविलम्बेनैवानुमितयः स्वीकार्या इत्यत आह— कालभेदेति । मानाभावात् युक्त्यभावात् । पक्षताहेतुत्वस्यापि सिद्ध्या गत्यन्तरविरहस्यैवासिद्धेरिति भावः । नन्वेवं सिद्धसाधनस्यादूषणतया परार्थस्थले तदुद्भावनानुपपत्तिरित्यत आह- परार्थेति । अर्थान्तरेति । सिद्धे अर्थे आकांक्षाविरहादिति भावः । न च पक्षताया अनुमित्य हेतुत्वेऽनुमित्यनन्तरं जाता व्यक्तिरेव कथं नोत्पद्यते? तद्वारणाय तच्च व्यक्तौ तत्तत्प्रागभावव्यक्तीनां विशिष्यमानन्तहेतुकल्पने गौरवमिति वाच्यम् ; तत्तदनुमितिव्यक्तीनां-पूर्वं तत्राशात् परतो वा कदाचित् समानविषयकानुमित्यन्तरोत्पादसमये तत्तद्व्यक्त्यापत्तिवारणाय तत्तत्परामर्शव्यक्तीनां विशिष्य हेतुताया आवश्यकत्वात् तत एव तद्व्यक्तीनां पुनरुत्पादवारणसम्भवात् ।

न च परामर्शानां तत्तद्व्यक्तित्वेन तत्तदनुमितिव्यक्तिहेतुत्वेपि विनश्यदवस्थात्तदव्यवहितपूर्वोत्पन्नपरामर्शात्पुनस्तदनुमितिप्रसङ्ग इति वाच्यम्- एतन्मते कार्यासिंहवर्तिनः फलाजनकत्वात् अनुमितित्वावच्छिन्नाभावहेतु



तथापि तादृशापत्तिवारणसम्भवात् तदनुरोधेन गुरुणां प्रत्यक्षादिसाधो  
रणनिश्चयत्वेन प्रतिबन्धकत्वासिद्धेः । अत्र केचित्— पक्षताया अनुमित्य  
हेतुत्वमते विनापि बहुयादिलिङ्गकवह्न्याद्यनुमितीच्छां तादृशानुमित्यु  
त्पत्त्या तादृशानुमितौ तादृशानुमितीच्छाविरहविशिष्टप्रत्यक्षादिसामग्र्य  
भावस्य कारणताधिक्यादौरवम्, पक्षताहेतुतामते तादृशानुमितेरिच्छानि  
यततया तत्रेच्छाया लघीयस्या हेतुतयैवोपपत्तेः पक्षतापि तत्रैच्छैवे  
त्याहुः ।

इति श्रीमहामहोपाध्यायगदाधरभट्टाचार्यचक्रवर्तिविरचिता  
पक्षतादीधितिटिप्पणी ।







